
மகாபண்டிதர் ராகுல் சாங்கிருத்யாயனின் வாழ்க்கையும் படைப்பு 
களும் , அவருடைய வரலாற்றை எழுத முனையும் எந்த எழுத்தாள 
ருக்கும் ஒரு அறைகூவலாகவும் கடினமான காரியமாகவுமே இருக் 
கின்றன . இதற்கான முதற்காரணம் அவரைப்பற்றிய முழுமையான 
நல்ல நூல் , இந்தி மொழியில் கூட இல்லை . இது ஒரு காரணம் . 
அவருடைய படைப்புகள் பன்முகப் பட்டவையாகவும் மிகப் 
பரந்தனவாகவும் உள்ளன ; மற்றொரு காரணம் அவரது சாதனை 
களின் சகல தன்மைகளையும் விரிவாக எடுத்துரைப்பது என்பது 
சாத்தியமற்றது ஆகும் . உதாரணமாக , எனது வாழ்க்கைப் 
பயணம் மேரி ஜீவன் யாத்ரா என்ற அவருடைய சுய சரிதையை 
எடுத்துக்கொள்வோம் . அதன் இரண்டு பாகங்கள் 1944 - லும் 
1950 - லும் வெளி வந்தன ; முதல் பாகம் 564 பக்கங்களும் இரண் 
டாம் பாகம் 783 பக்கங்களும் கொண்டவை . இவையிரண்டுமே 
மறு பிரசுரமும் பெறவில்லை . அவரது சுறுசுறுப்பான வாழ்வில் 
1944 முடிய நிகழ்ந்தவற்றை மட்டுமே அவை கூறுகின்றன . மூன்று 
பாகங்கள் அவர் இறந்த பிறகு வெளிவந்தன . அவைகூட 
அவருடைய வாழ்க்கையின் கடைசிப் பகுதியை விவரிக்கவில்லை . 
எண்ணற்ற டயரிக் குறிப்புகள் இன்னும் பிரசுரமாகாமலே இருக் 
கின்றன . எனவே , அவரைப்பற்றி அவரே எழுதியுள்ள இந்த 
மூவாயிரம் பக்கங்களையும் ஒருவர் ஒரு அத்தியாயம் என்ற குறுகிய 
அளவில் சுருக்கித் தருவதென்றால் அது சும்மா மேலோட்டமான 
தாகவே அமையும் . அவரது ஏனைய படைப்புகளுக்கும் இது 
பொருந்தும் . அவை , அனுபந்தத்தில் குறிப்பிட்டுள்ளபடி 125 
ஆகும் ; இந்தி , சம்ஸ்கிருதம் , பாலி , திபெத் , போஜ்புரி ஆகிய 
ஐந்து மொழிகளில் அவை எழுதப்பட்டிருக்கின்றன . தத்துவம் , 
வரலாறு , சமூகவியல் , அறிவியல் , பயண நூல் , வாழ்க்கை வரலாறு 
கற்பனைப்படைப்பு , நாடகம் , கட்டுரை . அகராதி , இலக்கணம் , 
மூல நூல்களைப் பதிப்பித்தல் , ஆய்வு , திபெத் இயல் , புத்த 
சமயம் , நாட்டுப்புற இலக்கியம் , அரசியல் , துண்டுப்பிரசுரப் 
பிரசாரம் ஆகிய விஷயங்களை அவை கொண்டுள்ளன . அவருடைய 
பிரசுரங்கள் பலதரப்பட்டவையாகும் . மொழிபெயர்ப்புகள் 
திபெத் மொழி மற்றும் சம்ஸ்கிருதத்திற்கான ஆரம்பப் பாட 

நூல்கள் முதல் , புத்தமத தர்க்கம்பற்றி தர்மகீர்த்தி எழுதிய 
நூலுக்கு விளக்கவுரை போன்ற ஆழ்ந்த , மதிப்பு வாய்ந்த விஷ 
யங்கள் அவற்றில் காணப்படுகின்றன . அவரது இலக்கிய சாதனை 
யின் தன்மையும் ஒரே மாதிரியானது அல்ல . அசாதாரணப் 
பண்டிதரும் , அயர்விலாது சுற்றித்திரிபவரும் , சமூக சீர்திருத்த 
வாதியுமான இந்த மனிதரின் மொத்தப் படைப்புகளும் முதலில் 
பெரும் திகைப்பையே ஏற்படுத்தும் . முறையான படிப்பு பெற்றி 
ராத ஒருவர் , அமர்ந்து வேலை செய்வதற்கென நிலையான ஒரு 
இடம் இல்லாதவர் , பெயர்களையும் மதப் பற்றுக்களையும் அடிக்கடி 
மாற்றிக்கொண்டிருந்தவர் , அறிவை , தலையை அழுத்தும் சுமை 
யாகக் கொள்ளாது , சிறு பயணத்துக்குப் பயன் படுத்துகிற ஒரு 
படகுபோல் கருதியவர் - இது புத்தரின் வாசகங்களில் ஒன்று ; 
இதைத் தனது வழிகாட்டும் ஒரு கொள்கை என அவர் தன்னுடைய 
சரிதையில் குறிப்பிடுகிறார் - பன்மொழிப் புலவரும் உலக யாத்திரி 
கருமான அவர் , எப்படி இவ்வளவு எழுத முடிந்தது என்று நம்மை 
அதிசயிக்க வைக்கிறது . அதிலும் , திபெத் போன்ற தடை விதிக் 
கப்பட்ட நாடுகளுக்கு மேற்கொண்ட கடினப் பயணங்கள் தந்த 
சிரமங்கள் , மற்றும் தேசிய விடுதலை இயக்க அரசியல் போராட்டத் 
தில் ஈடுபட்டு அனுபவித்த சிறைத் தண்டனைகள் இவற்றுக்கிடையி 
லும் அவர் இதை சாதித்திருக்கிறார் . சுய முயற்சியால் முன்னுக்கு 
வந்த இந்த மனிதரைப்பற்றி மேலும் மேலும் அறிகிறபோது , 
அவருடைய அறிவுக்கூர்மை , துன்பங்களைத் தாங்கிக்கொள்ளும் 
சக்தி , புதிய விஷயங்களைக் கற்கும் ஆர்வம் , விவேகபூர்வமான 
சுதந்திரப்போக்கு ஆகியவற்றை நாம் அதிகம் வியக்க நேர்கிறது . 
சோர்வின்மையும் துணிச்சலும் பெற்ற ஒரு முன்னோடி தீவிரமான 
ஞாபகமறதி நோய்க்கு உட்பட்டு இறந்தார் என்பது பரிதாபத்துக் 
குரியது . அவர் 1963 - ல் இறந்துவிட்ட பிறகுகூட அவரைப்பற்றி 
அதிகமாக எதுவும் எழுதப்படவில்லை . அச்சந்தர்ப்பத்தில்உணர்ச்சி 
மயமான இரங்கல் குறிப்புகள் தான் வெளிவந்தன . பரோடா 
பல்கலைக் கழகத்தின் காலாண்டு வெளியீட்டில் டாக்டர் 
வாசுதேவசரண் அகர்வால் எழுதியுள்ள ஆங்கிலக் கட்டுரை ஒன்று 
மட்டுமே குறிப்பிடத் தகுந்தது ஆகும் . 

ராகுலின் ஆளுமையும் , அவரது சாதனைகள் போலவே , 
மனதில் பதியக்கூடியது ; மறக்கமுடியாதது . விலைமதிப்பிற்குரிய 
எழுத்துப் பிரதிகள் , ஓவியங்கள் , மற்றும் அபூர்வ நூல்களோடு 
திபெத்திலிருந்து ராகுல் திரும்பிவந்த சமயம் , பிரசித்திபெற்ற 
வரலாற்று ஆசிரியரான காலம் சென்ற காசிபிரசாத் ஜெய்ஸ்வால் 
அவரைப்பற்றி மாடர்ன் ரெவ்யூ " வில் ஒரு கட்டுரை எழுதினார் . 
அதில் அவர் ராகுலை , அவரது தோற்றப் பொலிவைப் பொறுத்த 
மட்டில் , புத்தரோடு ஒப்பிட்டார் . அவர் ஆறு அடி உயரம் 

இருந்தார் . அகன்ற நெற்றி . விசாலமான மார்பு . திரண்ட 
தோள்கள் . இவற்றோடு அவர் ஒரு புராதன ஆரியன் மாதிரித் 
தோற்றம் கொண்டிருந்தார் . கீர்த்தி பெற்ற கீழ்திசை அறிஞருக்கு 
அவருடைய தோற்றம் புத்த பெருமானின் ஒளிமயமான 
தரிசனத்தை நினைவூட்டும் என்று அம்ருத்ராய் எழுதினார் . ராகுலின் 
அருள் நிறைந்த , உயர்வான , உடல் அமைப்பு பற்றி எழுதும் 
போது , அநேக இந்தி எழுத்தாளர்கள் , தூண் ( பகவத்சரண் 
உபாத்யாயா ) , ஆலமரம் ( தாகூர் பிரசாத் சிங் ) , இமாசலத்துக் 
கும் அப்பால் சென்று , அம்மலைத் தொடர்களில் ஒன்றே ஆகிவிட்ட 
இமயத்தின் காதலர் ( வித்யாநிவாஸ் மிஸ்ரா) என்றெல்லாம் 
உவமித்து எழுதியிருக்கிறார்கள் . அவருடைய அறிவு மற்றும் 
இதயத்தின் தன்மைகள் சமமாகவே மனதிற் பதியக்கூடியவை . 
அவர் சுதந்திரமான மனிதாபிமானியாகவும் , விட்டுக் கொடுக்காத 
புரட்சிவாதியாகவும் இருந்தார் . 

உத்தரப் பிரதேசத்தில் , அஜாம்கார் மாவட்டத்தில் உள்ள 
ஒரு சிற்றூரில் , சநாதன சரயுபரிண பிராமண குடும்பம் ஒன்றில் 
அவர் பிறந்தார் . சிறுவனாக இருந்தபோதே வேலையையும் அறிவை 
யும் தேடி அவர் வீட்டை விட்டு ஓடிப்போனார் . கேதார்நாத் 
பாண்டே என்பது அவரது பூர்வீகப் பெயர் . அவர் காசியில் 
சம்ஸ்கிருதம் , அரபு , பர்சிய மொழிகளை மரபு ரீதியாகக் கற்றார் . 
ஆனால் அவர் அறிந்த இதர முப்பது மொழிகளையும் தானாகவே 
படித்துக்கொண்டார் . தனது பெயரை பாபாராம் உதார் தாஸ் 
என்று மாற்றினார் ; சுற்றித்திரியும் யாசகர் ஆனார் . புராதன 
சநாதன இந்துமத நம்பிக்கையை விடுத்து ஆர்ய சமாஜத்தில் 
சேர்ந்தார் . ஆர்யசமாஜத்தின் வேதக் கொள்கைப் பிடிப்பில் 
அதிருப்தி அடைந்து , அவர் மஞ்சள் ஆடை தரித்து , முறையான 
புத்த பிக்கு ஆனார் . நேப்பாளத்திலும் ஸ்ரீலங்காவிலும் சுற்றுப் 
பயணங்கள் செய்த பின்னர் இது நிகழ்ந்தது . பாலி , சிங்களம் , 
திபெத் மொழிகளில் உள்ள புத்த கிரந்தங்களைக் கற்றுத் தேர்ந் 
தார் . மகா பண்டிதர் , திரிபீடகாச் சார்யா ( தேரவாதப் 
பிரிவைச் சேர்ந்த புத்தமதப் புனித நூல்களான மூன்று பீடகங்களை 
யும் நன்கு கற்றவர் ) என்ற பட்டங்களைப் பெற்றார் . இது அவரை 
லாமாக்களின் நாட்டிற்கு அபாயகரமான யாத்திரை போகும்படி 
தூண்டியது . அங்கு அவர் தமது உயிரைப் பணயம் வைத்து , 
ஊமை சாதுவாக வாழ்ந்து , திபெத் மொழியைக் கற்றார் . அவர் 
ஒரு புத்த சமயவாதியாக ஐரோப்பாவுக்கும் போனார் . இந்திய 
இயலாளர் பலரை அங்கே கண்டார் . ஆயினும் ஐரோப்பா அவரை 
வசீகரிக்கவில்லை . பெளத்த சமயப் பிரசாரம் பண்ணுவதற்காக 
அமெரிக்கா போகலாம் என்ற அழைப்பையும் அவர் ஏற்றுக் 
கொள்ளவில்லை . 

அவரது வாழ்வின் இந்தக் கட்டத்தில் மார்க்சிஸம் அவரை 
வெகுவாக ஈர்த்தது . 1935 - ல் முதன் முறையாக சோவியத் 
ரஷ்யாவுக்குப் போய்வந்த பிறகு அவர் தீவிர சோஷலிச ஆதர 
வாளர் ஆகிவிட்டார் . கிசான் சபை மற்றும் இந்திய தேசிய 
காங்கிரசில் சேர்ந்து தீவிர அரசியல்வாதியானார் . அவர் மேலும் 
மூன்று தடவைகள் , 1937 , 1944 ,1962 - ம் வருடங்களில் , சோவியத் 
ரஷ்யா சென்றார் . துரதிர்ஷ்ட வசமாக , அவர் தனது ஞாபக 
சக்தியை இழந்துவிட்ட பிறகு , கடைசித் தடவையாக சோவியத் 
ரஷ்யாவுக்கு வைத்திய சிகிச்சைக்காகப் போனார் . குணம் பெறாமலே 
திரும்பி வந்தார் . அவர் மாங்கீரில் 1939 அக்டோபர் 19 - ல் 
கம்யூனிஸ்ட் கட்சியின் உறுப்பினர் ஆனார் ; ஒன்பது வருடங்கள் 
கம்யூனிஸ்டாக இருந்தார் . 1948 ஜனவரியில் , பம்பாயில் இந்தி 
சாகித்ய சம்மேளனத்தில் அவர் நிகழ்த்திய தலைமை உரை காரண 
மாக , இந்திய கம்யூனிஸ்ட் கட்சி அவருடைய உறுப்பினர் பதவியை 
ரத்து செய்தது . அவர் சதா அறிவின் ஒரு பீடத்திலிருந்து 
மற்றொரு இடத்துக்கு , ஒரு வகையான நம்பிக்கைகளிலிருந்து 
இன்னொரு வகைக்கு என்று சஞ்சாரம் செய்து வந்தார் . மனித 
குலத்தை துன்ப துயரங்களிலிருந்து மீட்கும் வழியைத் தேடித் 
திரியும் அமைதியற்ற ஆத்மாவாகவே அவர் இருந்தார் . 

அவருக்கு பத்து வயது கூட ஆகியிராத சமயம் , 1903 - ல் அவர் 
சொந்த ஊரை விட்டு இரகசியமாக வெளியேறி பனாரஸ் ( காசி ) 
போனார் . 1907லும் 1909லும் வேலை தேடியும் , சுயபலத்தில் 
வளரவேண்டும் என்றும் அவர் கல்கத்தா போனார் . 1910 - ல் அவர் 
தனது முறையான யாத்திரைகளைத் தொடங்கினார் . இமயமலையை 
இலட்சியமாகக் கொண்டு , முதலில் சந்நியாசிகளின் கோஷ்டி 
யோடு போனார் . பிறகு தனியாகச் சென்றார் . பிறகு , அடுத்த 
பதினோரு வருடங்கள் அவர் இந்தியா முழுவதும் சுற்றினார் . காசி , 
பராஸா . திருமிஷி , திருப்பதி , காஞ்சீபுரம் , பெங்களூர் , விஜய 
நகரம் , திரியம்பகம் , உஜ்ஜயினி , அகமதாபாத் , அயோத்தி , 
ஆக்ரா , லாகூர் , குடகு என்று பலப்பல ஊர்களுக்கும் நகரங்களுக் 
கும் போனார் . 1926 - ல் அவர் மீண்டும் இமயமலைக்கு ,திபெத்துக்கு , 
புஷாஹர் மாநிலம் , ஸம்நாம் , காநாம் , ஸ்பிதி மற்றும் தொலை 
தூர இடங்களுக்குச் சென்றார் . 

ராகுலின் அயல் நாட்டுப் பயணங்கள் 1923 - ல் தொடங்கின . 
அவரது முதல் பயணம் நேப்பாளத்துக்கு . 1927 - ல் ஸ்ரீலங்கா 
போனார் . 1930- ல் அவர் தனது பெயரை ராம் உதார் தாஸ் 
என்பதிலிருந்து முறையான பௌத்தப் பெயர் ஒன்றுக்கு - ராகுல் 
சாங்கிருத்யாயன் என்று மாற்றிக்கொண்டார் . அது கடைசி 
வரை நிலைத்துவிட்டது . அவர் திபெத்துக்கு நான்கு முறைகள் 

போனார் . இப் பயணங்கள் மிகக் கடுமையானவை , பயங்கர 
மானவை ; ஆயினும் ரொம்பவும் மனசுக்குப் பிடித்தவை , 
பயனுள்ளவை என்று அவர் தனது பயண நூல்களில் குறிப்பிட் 
டிருக்கிறார் . 1932 - ல் அவர் ஐரோப்பா சென்றார் ; அங்கே 
பிரான்ஸ் , ஜெர்மனி , இங்கிலாந்து மக்களின் வாழ்க்கையைக் 
கண்டறிந்தார் . சோவியத் ரஷ்யாவில் , லெனின்கிராட் பல்கலைக் 
கழகத்தில் அவர் கற்றுக்கொடுத்தார் . ரஷ்யாவைச் சேர்ந்த 
மத்திய ஆசிய சோவியத்துகளைப் பற்றிய ஒரு விசேஷ ஆய்வை 
அவர் மேற்கொண்டார் . பின்னர் அவர் மத்திய ஆசிய வரலாறு 
பற்றிய பெரிய நூலை இயற்றினார் . மத்ய ஆசியா கா இதிஹாஸ் 
என்ற அந்த நூல் இரண்டு பாகங்கள் கொண்டது . அது 
1958 - ல் இந்தி மொழிக்கான சாகித்திய அகாடமிப் பரிசைப் பெற் 
றது . ராகுல் , மத்திய மற்றும் தூரகிழக்குப் பகுதிகளில் உள்ள 
பல்வேறு நாடுகளுக்கும் பயணம் செய்தார் . ஜப்பான் , கொரியா , 
ஈரான் , சீனா ஆகியவற்றுக்குப் போனார் . 1907 முதல் 1963- ல் 
அவரது மரணம் வரை , அவருடைய வாழ்க்கை இடைவிடாத 
பயணங்களின் கதையேயாகும் . அதிலிருந்து அவர் ஒரு தத்துவம் 
அமைத்து , ஊர்சுற்றிகளுக்கான சாஸ்திரம் - கூமாக்கார் சாஸ்த்ரா 
என்ற நூலை எழுதினார் . அமைதியான இல்லற வாழ்க்கை என்று 
அவர் ஒன்றிரு வருடங்கள் கூடக் கழித்திருக்கமாட்டார் . 
முதலில் , அவர் லெனின்கிராடில் மங்கோலிய அறிவாளியான 
லோலா ( எல்லன் ஸ்மெர்தோல்னா சாங்கிருத்யாயன் ) என்பவரை 
மணந்தார் . இகார் என்ற மகன் பிறந்தான் . ஸ்டாலின் ஆட்சி 
காலத்தில் தாயோ , மகனோ இந்தியாவுக்கு வந்து ராகுலுடன் வசிப் 
பதற்கு அனுமதிக்கப்படவில்லை . பின்னர் , அவர் இந்திய 
நேபாளப் பெண்மணி ஒருவரை மணம் புரிந்தார் . கமலா பெரி 
யார் என்ற டாக்டர் கமலா சாங்கிருத்யாயனும் அவரும் மசூரியில் 
சில வருடங்கள் தாம்பத்திய வாழ்க்கை நடத்தினர் . ஜெயா என் 
றொரு மகளும் ஜேடா என்றொரு மகனும் பிறந்த பின் , ஸ்ரீலங்கா 
வித்யாலங்கார பல்கலைக் கழகம் , பெளத்த சமயப் பேராசிரியர் 
ஆகப் பணிபுரிவதற்கு அவரை அழைத்தது . அங்கே அவர் கடுமை 
யாக நோய்வாய்ப்பட்டார் . நீரிழிவு , உயர் இரத்த அழுத்தம் , 
இதய நோய் தாக்கி , மிகை உழைப்பு உழைத்திருந்த உடலின் 
ஆரோக்கியத்தை வெகுவாக பாதித்தன . ஏற்கெனவே குறிப் 
பிட்டபடி , அவர் தனது ஞாபகசக்தியை இழந்தார் . கடைசி 
இரண்டு வருட காலமும் நினைவற்ற நிலையிலேயே இருந்தார் . 
1963 - ல் டார்ஜிலிங்கில் உயிர் துறந்தார் . அவர் தகனம் செய்யப் 
பட்ட இடத்தில் ஒரு சிறு நினைவுச் சின்னம் இருக்கிறது . 

ஆரம்பப் பள்ளியில் அவர் உருது கற்றுக்கொண்டிருந்த 
காலத்தில் , நவஜிந்தா பஜிந்தா எழுதிய குத்ராய் கா நதிஜா என்ற 

கதையில் உள்ள கீழ்க்கண்ட இரண்டு வரிகள் அவருடைய இளம் 
கற்பனையைக் கவர்ந்தன : 

ஸாய்ர் கர் துனியா கி காஃபில் ஜிந்தகானி ஃபிர் கஹான் 
ஜிந்தகி கர் குச் ரஹி தோ நவ்ஜவானி ஃபிர் கான் . 

( ஓ அறிவிலிகாள் , சோம்பேறிகளே , புறப்படுங்கள் , பரந்த 
உலகம் முழுவதும் சுற்றி வாருங்கள் . இதற்காக உங்களுக்கு 
இன்னொரு வாழ்வு கிடைக்கப்போவதில்லை . நீங்கள் நெடுநாள் 
வாழ்ந்தாலும் கூட , இந்த இளமை உங்களுக்கு மீண்டும் வரப் 
போவதில்லை . ) 

எனவே ஒரே இடத்தில் நிலையாக இருக்க வேண்டாம் , சதா 
திரிந்துகொண்டே இரு - - இதுதான் அவருடைய வாழ்வின் 
நோக்கமாயிற்று . இந்தப் பிரயாண அரிப்பு உண்மையிலேயே ராகு 
லின் ஆளுமையை உந்தியது - மந்தமான அமைதியான குடும்பஸ் 
தனின் வாழ்க்கையை நடத்தவிடாதபடி அவருக்குள்ளிருந்து 
அவரைத் தூண்டுகிற ஒரு சக்தியாயிற்று . அவர் எப்பொழுதும் , 
ஒரு இடத்திலிருந்து இன்னொரு இடத்துக்கு , ஒரு கண்டத்திலிருந்து 
மற்றொரு கண்டத்துக்கு , ஒரு மொழிப் பிரதேசத்திலிருந்து வேறு 
மொழிப் பிரதேசத்துக்கு , மனிதத் தேடலின் ஒரு துறையிலிருந்து 
மறுதுறைக்கு சஞ்சரித்தவாறு இருந்தார் . எதையும் சேகரம் 
செய்வதிலோ நிலையாகச் சேர்த்து வைப்பதிலோ அவருக்கு ஒரு 
போதும் நம்பிக்கை இருந்ததில்லை . அறிவைத் தேடுவதே அவரது 
தணிக்கமுடியாத தாகமாக இருந்தது . 

இந் நூலாசிரியர் , 1948ல் , அலகாபாத் இந்தி சாகித்திய 
சம்மேளனத்தில் , அவரோடு சேர்ந்து , 16 , 000 வார்த்தைகள் 
கொண்ட காரிய நிர்வாகத்திற்கான பதங்களை விளக்கும் ஆங்கில 
இந்தி அகராதியைத் தயாரிப்பதில் பணியாற்றினார் . அப்போது 
ஒருசமயம் யாரோ ஒருவர் , அவருடைய அவசர வேலையையும் அத 
னால் ஏற்படும் அரைகுறை விளைவையும் குறை கூறினார் . எதையும் 
குறைவறச் செய்ய வேண்டும் என்பது பற்றி அந்த கனவான் கூறிய 
உபதேச மொழிகளை ராகுல் பொறுமையுடன் கேட்டிருந்தார் . 
பிறகு புன்முறுவலோடு , தனக்கே உரிய தனித் தன்மையில் சொன் 
னார் : எதுவும் நிலையானது அல்ல ; அனைத்தும் அநித்தியமானதே 
“ ஸப்பம் கானிகம் என்று புத்தர் சொல்லியிருக்கிறார் . எதுவும் 
முடிவானது இல்லை என்று லெனினும் கூறியுள்ளார் . எந்த 
மனிதனும் பூரணமாக இருப்பான் என்று நான் நம்பவில்லை . 
உண்மையின் சர்வ உரிமையையும் நான் பெற்றிருக்கவில்லை . 
என்னாலானதை நான் செய்கிறேன் . வரும் தலைமுறையினர் 
என்னைவிட முன்னேறிச் செயல் புரியட்டும் . மறக்க முடியாத 
இவ்வார்த்தைகள் , ராகுல் எவ்வாறு தனது வரையறைகளைத் 
தானே உணர்ந்திருந்தார் என்பதை நினைவுபடுத்துகின்றன . 

ராகுல் , கேதார்நாத் பாண்டேயாக 1893 ஏப்ரல் 9 - ம் நாளில் 
பிறந்தார் . அவர் தந்தை கோவர் தன் பாண்டே மதப் பற்று 
கொண்ட ஒரு விவசாயி , குறைவான வசதிகளே பெற்றிருந்தார் . 
அவருடைய தாயார் குலவந்தி தன் பெற்றோர்களுடன் பாண்டகா 
கிராமத்தில் வசிப்பது வழக்கம் . அங்குதான் கேதார் பிறந்தார் . 
அவருடைய தாய் இருபத்தெட்டாவது வயதிலும் , தந்தை 
நாற்பத்தைந்தாவது வயதிலும் இறந்துவிட்டனர் . எனவே , 
ராகுல் அவருடைய பாசம் மிகுந்த பாட்டியால் வளர்க்கப் 
பட்டார் . அவருடைய ஆரம்பகால நினைவுகள் , அவர் குறித்து 
வைத்திருக்கிறபடி 1897 - ம் வருடத்திய கொடிய பஞ்சமே ஆகும் . 

1898 நவம்பரில் அவர் மதார்ஸா என்று அழைக்கப்பட்ட ஒரு 
ஆரம்பப் பள்ளிக்கு அனுப்பப்பட்டார் . அங்கு தான் உருது 
எழுத்துக்களுடன் அவருக்கு அறிமுகம் ஏற்பட்டது . விளையாட்டு 
களில் அவர் திறமை காட்டவில்லை என்பதை அவரே ஒப்புக்கொள் 
கிறார் . சையத்ஷியா முஸ்லிம்கள் அவருடைய பள்ளித் தோழர் 
களாக இருந்தனர் . அவரது ஆரம்பகால ஆசிரியர்களில் , 
ராணிஸாராய் கீழ்நிலை ஆரம்பப் பள்ளியின் பாபு பத்தார் சிங் 
என்பவரை நினைவுகூர்கிறார் . அந்த ஆசிரியர் மாணவர்களை ஈவு 
இரக்கம் இல்லாமல் அடிப்பது வழக்கம் . ராகுல் தன் சுயசரிதை 
யின் முதல் பாகத்தில் அனுபந்தம் எண் 2 - ல் , தனது குல முறை 
மையையும் கோத்திரத்தையும் பற்றி , வேத காலம் முதல் விசித் 
திரசித்தம் பெற்றிருந்த தாத்தா ராம்சரண் பதக் காலம்வரை 
விரிவாக ஐம்பது பக்கங்கள் எழுதியிருக்கிறார் . தன் தந்தையைப் 
பற்றியும் அவர் நகைச் சுவையுடன் எழுதியிருக்கிறார் . ஊர் 
சுற்றும் மகனை அவர் துரத்திய விவரத்தை சுவையாக வர்ணித் 
திருக்கிறார் . ராகுலின் தாயும் , அவருடைய ஒரே சகோதரியும் , 
அவரது பச்சிளம் பருவத்தில் இறந்து போயினர் . ராகுலுக்கு மிகச் 
சிறு வயதில் கல்யாணம் நடைபெற்றது . ஆனால் அவர் தனது 
முதல் மனைவியைப் பார்த்ததே இல்லை . அவர் ஒன்பது வயதுச் 
சிறுவனாக இருந்தபோதே , பனாரஸ் போவதற்காக , வீட்டைவிட்டு 
வெளியேறினார் . பதினாலாவது வயதில் கல்கத்தா செல்ல 

ராகுல் சாங்கிருத்யாயன் 
வீட்டைத் துறந்தார் . அவர் வீட்டை விட்டு ஓடிப்போனதற்கான 
காரணங்கள் தெளிவாக இல்லை . பரந்த உலகத்தைப் பார்க்க 
வேண்டும் , அதிகமான அறிவு பெறவேண்டும் என்ற ஆசையே 
அடிப்படைத் தூண்டுதலாக இருந்தது என்று அவர் எழுதுகிறார் . 
ஆனால் , கல்கத்தா போன்ற தலைநகரத்தில் தட்டுக் கெட்டு , விரக்தி 
அடைந்து , ராகுல் மறுபடியும் தனது கிராமத்துக்கே வந்தார் . 
1909 - ல் அவர் , பதினாறாவது வயதில் , திரும்பவும் கல்கத்தா 
போனார் . ஒரு புகையிலைக் கடையில் உதவியாளாகப் பணி புரிந் 
தார் . இங்கு மயக்கம் தரும் இனிப்புப் பண்டம் எதையோ தின்று 
அவர் மயங்கி விழுந்தார் . அதனால் அவரை மருத்துவக் கல்லூரி 
ஆஸ்பத்திரியில் சேர்க்க வேண்டியதாயிற்று . சுற்றித் திரியும் 
அவா , வசதியாளனாக ஒரு இடத்தில் இருந்து முறையாகப் 
படித்து பணம் சம்பாதிக்கும் உலகியல் போக்கைத் துறக்கும் 
ஆசை . நாடோடி மாதிரி சஞ்சரிக்கும் ஒருவிதமான வாழ்க்கை 
முறை ஆகியவை இளம் ராகுலை 1910ல் வசீகரித்தன . அவர் உணர்வு 
மயமானவராய் , அகநோக்கு உடையவராய் இருந்தார் . வேதாந் 
தத்தைச் சம்ஸ்கிருத மூலத்தில் கற்றறிய விரும்பினார் . இம்முறை 
சாதுக்களுடன் சேர்வதற்காக அவர் வீட்டை விட்டு வெளியேறிய 
போது . வேலை செய்து சம்பாதிக்க வேண்டும் , அமைதியாக 
வாழ்ந்து சுகபோகங்களை அனுபவிக்கவேண்டும் என்ற ஆசை 
அவருக்கு இருந்ததில்லை . வாழ்க்கைத் துறவும் உலக மறுப்பும் 
அல்லது பற்றற்று இருக்கும் பான்மை இதற்குள் அவர் மனசிலும் 
ஆன்மாவிலும் இடம்பெற்றுவிட்டது . ஆகவே , அவரது உடை 
மைகள் குறைவாக இருந்தன ; அவருடைய ஆசைகள் அதிகம் 
" ஆன்மீகமாக இருந்தன . சாதுக்களின் சகவாசம் அவரை 
சநாதனம் மற்றும் குருட்டுத்தனமான நம்பிக்கையின் கடும் விமர்சக 
ராக மாற்றியது . முடிவில் அவர் ஒரு நாத்திகராகவும் , தீர்க்கமான 
உலகாயதவாதியாகவும் ஆனார் ஆனால் இத் தத்துவ யாத்திரை 
மிக நெடியதாகவும் சிக்கலானதாகவும் இருந்தது . 

அவருக்கு சமையல் வேலை தெரியாது . ஆரம்பத்தில் பிச்சை 
ஏற்று வாழ்ந்தார் . நடந்தே அயோத்திக்கும் மொரதாபாத்துக்கும் 
போனார் . டிக்கட் இல்லாமல் ரயிலில் ஹரித்துவாரம் சென்றார் . 
இமயமலை அவரை வெகுவாக ஈர்த்தது . ஹரித்துவாரம் சேர்ந் 
ததும் , அவர் தன் பள்ளித் தோழன் யாகேஷுக்கு , வசன கவிதை 
வடிவில் , குழுக் குறியில் , ஒரு தபால் கார்டு எழுதினார் . ரிஷிகேசம் , 
தேவபிரயாகை சென்றார் . அங்கிருந்து சிரமமான மலைப் 
பாதைகள் வழியாக பத்ரி - கேதார் , ஜம்னோதரி , கங்கோத்ரி 
ஆகிய இடங்களுக்குப் பயணம் செய்தார் . சுற்றித்திரிந்த சாதுக் 
களோடு சேர்ந்து அவரும் கஞ்சா ( ஹஷீஸ் ) புகைத்தார் ; ஆயினும் 
அதற்கு அடிமையாகிவிடவில்லை . 1948 ஜனவரி 30 - ம் நாள் , 

வாழ்க்கை 

15 
மகாத்மா காந்தி கொலை செய்யப்பட்ட பிறகு , தனது 
வைஞ்ஞானிக் பெளதிக்வாத் (விஞ்ஞானபூர்வ உலகாயதவாதம் ) 
என்ற நூலில் காந்தியை முதலாளித்துவ ஏஜன்டு என்று குறிப் 
பிட்டுக் கடுமையாக விமர்சித்துள்ள அதே ராகுல் , அந்த நாளுக்கு 
பிறகு இனி சிகரெட்டைத் தொடுவதில்லை என விரதம் பூண்டார் . 
அதைக் காப்பாற்றினார் . அவர் மாமிச உணவை விரும்பினார் . 
ஆனால் மது வகைகளை உட்கொள்ளவில்லை . மட்டற்ற மன உறுதி 
பெற்ற மனிதர் அவர் . 

இளம் பிராயமான பதினேழாவது வயதில் முதல் முறையாக 
இமயமலைக்குப் போன சுருக்கமான யாத்திரை அவருள் ஆழ்ந்த 
மனப்பதிவை ஏற்படுத்தியிருந்தது . இமயமலைக்கும் அப்பால் , 
தடை செய்யப்பட்டிருந்த பிரதேசங்களுக்குப் போகவேண்டும் 
என்ற ஆத்ம தாகம் அவருக்கு உண்டாகியது . அவர் காசிக்குத் 
திரும்பினார் . அங்கே சக்ரபாணி பிரம்மச்சாரியின் ஆசிரமத்தில் 
வசித்தார் . 1910 அக்டோபரில் , சம்ஸ்கிருத லகுகௌமுதியை 
அவர் முறைப்படி கற்கத் தொடங்கினார் . ஒரு தடவை சுணார் , 
மிர்ஸாபுர் , அலகாபாத் ஆகிய இடங்களுக்கு நடந்தே போனார் . 
ஆனால் , காசியில் அவர் அநேக சம்ஸ்கிருத நூல்கள் , காவியங்கள் , 
இலக்கணம் , மருத்துவம் , வான சாஸ்திரம் எல்லாம் படித்தார் . 
சிரம சாத்தியமான சித்திகளையும் நாம ஜபங்களையும் செய்து சில 
தேவ தேவியரின் அருளைப் பெறுவதற்கும் அவர் முயன்றார் . 

பகுத்தறிவு ரீதியான முதல் தேடல் அவருக்கு அவரது 
பத்தொன்பதாவது வயதில் தோன்றியது . பண்டிதர் ராமாவதார் 
சர்மாவின் பேச்சைக் கேட்டபோது அது ஏற்பட்டது . சர்மா 
பெரும் கல்விமான் ; எனினும் அவர் வேதங்களை நம்பவில்லை ; 
கடவுள் நம்பிக்கையும் அவருக்கில்லை . ராகுல் தயானந்தர் பள்ளி 
யில் ஏழாம் வகுப்பில் சேர்க்கப்பட்டார் . அங்கு ஆங்கிலமும் 
கணிதமும் கற்றார் . ஆனால் முறையான கல்விப் பயிற்சி என்பது 
அவருக்கு விதிக்கப்பட்டிருக்கவில்லை . ராகுல் பராசா மடத்தில் 
முறையான சாதுவானார் . அவர் பெயர் ராம் உதார் தாஸ் என 
மாற்றப்பட்டது . அந்த மடத்தின் வருங்கால வாரிசாகவும் 
தலைவராகவும் இருந்து அனுபவிக்கக்கூடிய வசதியான வாழ்வு 
அவருக்குப் பிடிக்கவில்லை . கோயில் தெய்வங்களை இயந்திர ரீதி 
யில் பூசை செய்கிற சடங்கு சம்பிரதாயங்களை அனுஷ்டிக்கும் 
ஒழுங்கு முறைப்படியான காலவரையறைகளை அவர் வெறுத்தார் . 
சரஸ்வதி என்ற இந்தி மாசிகையையும் , டான் என்ற ஆங்கிலப் 
பத்திரிகையையும் படிக்கலானார் . சம்ஸ்கிருதம் , இந்தி மொழிப் 
புத்தகங்கள் சிலவற்றை வாங்கினார் . 

ராகுல் சாங்கிருத்யாயன் 
அந்த மடத்தில் மேற்கொண்டு படிப்பதற்கான ஏற்பாடு 
எதுவும் இல்லாததனால் , ராகுல் திரும்பவும் கனெய்லா என்ற 
தனது கிராமத்துக்கு வந்து சில மாதங்கள் தங்கினார் . ஆனால் 
கல்வி அறிவு பெற்று வளரவேண்டும் என்ற அவா அவரிடம் வலிய 
தாக இருந்தது . அதற்கு கிராமத்தில் எந்த வாய்ப்பும் இல்லை . 
எனவே , ராகுல் , இருபதாவது வயதில் , மீண்டும் பராசா ஆசிர 
மத்துக்கு வந்து சேர்ந்தார் . பல்வேறு பேச்சு மொழிகள் , 
கலாசார பூர்வகுடி இயல்களில் அவருக்கு மிகுந்த ஆர்வம் இருந் 
தது . போஜ்புரியில் , காஷிகாவில் உள்ள மல்லியில் , பனாரஸ் 
வட்டாரத்தில் பேசப்படும் இந்தி மொழியில் காணப்படுகிற 
வெவ்வேறு ரக ஒலிக் குறிப்புகள் அமைப்புகள் பற்றி அவர் எழுதி 
யிருக்கிறார் . அதேபோல் பல்வேறு இனங்களைச் சேர்ந்த பெண்கள் 
கொண்டாடுகிற சடங்குகள் பழக்க வழக்கங்கள் பற்றியும் அவர் 
விரிவாகக் கூறுகிறார் . 

அறிவுப் பசி உந்தவும் , ராகுல் 1913 ஜூலையில் பராசாவி 
லிருந்து ஓடிப்போனார் . ரயில் மார்க்கமாக ஹாஜிபூர் சேர்ந்தார் . 
டிக்கட் இல்லாமல் அசன்சால் , ஆத்ரா , காரக்பூர் வழியாகப் 
பயணம் செய்து அவர் பூரியை அடைந்தார் . இந்தப் புண்ணிய 
ஸ்தலத்தை தரிசித்த பிறகு ராகுல் சென்னை சென்றார் . சாது என்ற 
தன்மையில் அவர் சத்திரத்தில் தங்கினார் . திருமலைக்கு நடந்தே 
போனார் . அங்கு உத்தராதி மடத்தில் தங்கினார் . அவர் தமிழ் 
கற்க ஆரம்பித்தார் . புன்னமலை , பச்சப்பெருமாள் , திருமிஷி , 
திண்ணனூர் சென்றார் . சந்நியாசியாக தெற்கில் உள்ள திருத் 
தலங்கள் அனைத்திற்கும் அவர் போனார் . திருப்பதி , திருக்கழுக் 
குன்றம் , காஞ்சிபுரம் , ராமேஸ்வரம் எல்லாம் போனார் . 

ராமநாதபுரம் , பெங்களூர் , விஜயநகரம் , பாகல்கோட்டை , 
பந்தர்பூர் , பூனா, பம்பாய் , நாசிக் , திரியம்பகம் , கபில் தாரா , 
ஓந்கார் - மாண் தாதா , உஜ்ஜயினி ஆகிய இடங்களுக்குப் பயணம் 
செய்தது பற்றி அவர் தனது சுயசரிதையில் விவரமாக வர்ணித் 
திருக்கிறார் . உஜ்ஜயினியில் அவர் கும்ப மேளாவை கண்டார் . 
அங்கே பெரிய சாதுக்களிடையே ஏற்பட்ட சண்டைகளினால் அவர் 
மிகுந்த வெறுப்படைந்தார் . தாக்கோருக்கும் அகமதாபாத்துக்கும் 
போய்விட்டு அவர் 1914 - ல் பராசா ஆசிரமத்துக்குத் திரும்பினார் . 
இந்த மடத்தின் சொத்து விவகாரங்களை கவனிப்பதிலும் , மடத்தை 
நிர்வகிப்பதிலும் அவர் மனம் ஈடுபடவில்லை . இந்திய அரசின் 
தொல்பொருள் ஆய்வுப் பகுதியைச் சேர்ந்த எஸ் . கங்கூலி , 
பிண்டிதாஸ் என்ற இரண்டு புகைப்படக் கலைஞர்கள் இந்த 
மடத்துக்கு வந்தார்கள் . ராகுல் புகைப்படக் கலையினால் பெரிதும் 
ஈர்க்கப்பட்டார் . பின்னர் அது அவருடைய பொழுதுபோக்கு 

வேலை ஆயிற்று . மடத்தில் வாழ்வது அவரைத் திணறடித்தது . 
எனவே ராகுல் ரகசியமாக அங்கிருந்து வெளியேறி , அயோத்தி 
சேர்ந்தார் . அங்கே ஆர்ய சமாஜத்தைச் சேர்ந்த பிரசாரகர் 
களுடன் அவருக்குத் தொடர்பு ஏற்பட்டது . பிரசங்கம் புரிவதற் 
கும் விவாதங்கள் நடத்துவதற்குமான ஒரு சங்கத்தை அவர் ஆரம் 
பித்தார் . ஒரு பிரமச்சாரியை எதிர்த்துக் கூட்டம் நடத்தினார் . 
அந்த பிரமச்சாரி , அயோத்திக்கும் பைஸாபாத்துக்கும் நடுவில் 
இருந்த காளிதேவி கோயிலில் ஆடுகளைப் பலியிடுவது வழக்கம் . 
ராகுல் அவரை எதிர்த்ததால் , சநாதனப் பூசாரிகளால் தாக்கப் 
பட்டார் . இவ்விஷயம் போலீசில் முறையிடப்பட்டது . ஆனால் , 
இதற்குள் ராகுல் ஒரு ஆர்ய சமாஜி , சிலைகளைத் தகர்ப்பவர் , 
நாத்திகர் என்று பெயர்பெற்றார் . 


* 


ச 


- 


ந 


த 


அதி 


- 


- 


- - 


- 


- 


- 


- 


m 


- - 


- 


. 


சா 


. 


- - 


- 


நா 


. 


" 


. 


- 


தம் 


1915 முதல் 1922 முடிய உள்ள காலகட்டத்தை புதிய ஒளிப் 
பருவம் என்று ராகுல் குறிப்பிடுகிறார் . அவர் பாட்டனார் இறந்து 
போனார் . ராகுல் நல்லபடியாய் வீட்டோடு தங்கியிருந்து நிலையான 
ஒரு வாழ்க்கையை வாழக்கூடும் என்று அவர் தந்தை இன்னும் 
நம்பிக்கொண்டிருந்தார் . ஆனால் ராகுல் ஒரு புரட்சிக்காரர் . 
அவர் வேண்டுமென்றே ரஜபுத்திரர் மற்றும் முஸ்லிம்கள் வீடுகளில் 
மீன்களை சமைத்து உண்டார் . ஆர்ய சமாஜ நூல்கள் பல படித் 
தார் . 1915 ஜனவரியில் அவர் ஆக்ரா போனார் . ஆர்ய முஸாபிர் 
வித்யாலயாவில் சேர்ந்தார் . இரண்டு வருட காலம் , சம்ஸ்கிருதம் , 
அரபு மொழி , பல்வேறு மத இயல் நூல்கள் , தேசிய வரலாறு 
ஆகியவற்றைக் கற்றார் . இந்தக் கட்டு திட்டமான வாழ்க்கை 
அவரிடம் எளிய வாழ்வுமீது ஒரு ஆசையையும் , ஒருவிதமான 
தெளிவற்ற அரசியல் உணர்வையும் ஏற்படுத்தியது . பல்வேறு 
செய்திப் பத்திரிகைகளையும் படித்ததனால் இவ்வுணர்வு தூண்டி 
விடப்பட்டது . 1915 - ல் கேதார்நாத் வித்யார்த்தி என்ற பெயரில் , 
ஆக்ராவிலிருந்து வெளிவந்த முஸாபிர் பத்திரிகைக்கு , உர்துவில் 
கட்டுரைகள் எழுதலானார் . மீரத் நகரிலிருந்து பிரசுரமான 
பாஸ்கர் எனும் இந்தி சஞ்சிகையில் , ராகுல் தனது முதலாவது 
நீண்ட இந்திக் கட்டுரையை வெளியிட்டார் . குடும்பஸ்தர்களை 
ஏய்த்துப் பிழைக்கும் போலி சந்நியாசிகளை அதில் அவர் அம்பலப் 
படுத்தியிருந்தார் . 

அவர் பரவலாகப் படிக்கத் தொடங்கினார் . சநாதன இந்து 
மதத்தை எதிர்த்து ஆர்ய சமாஜிகள் எழுதிய நூல்கள் , இஸ்லாம் 
மதத்தை விமர்சித்து கிறித்துவ இயக்கத்தினர் எழுதியவை , 
தர்க்கரீதியில் அமைந்த சொற்சாதுரிய உரைநடைப் புத்தகங்கள் , 
மௌல்வி சனாஉல்லாவின் அஹ்லே ஹாதிஸ் மற்றும் அநேக காதி 
யானி சஞ்சிகைகள் அவருடைய படிப்புக்கு உரிய முதன்மையான 

ராகுல் சாங்கிருத்யாயன் 
விஷயங்களாயின . வைஷ்ணவத்திலிருந்து வைராகி உதாசி மதப் 
பிரிவைச் சேர்ந்தது , பிறகு ஆசிரம வாழ்விலிருந்து ஆர்ய சமாஜத் 
தைத் தழுவியது , சாதிப் பாகுபாடுகளைக் கண்டித்தது எல்லாம் 
பகுத்தறிவு வாதத்தை நோக்கிச் சென்ற முற்போக்கான மன 
யாத்திரையே ஆகும் . 1915 - ல் ஜபல்பூரில் மௌல்விகளுக்கும் ஆர்ய 
சமாஜப் பண்டிதர்களுக்குமிடையில் நடைபெற்ற பகிரங்க மத 
இயல் விவாதம்பற்றி அவர் எழுதினார் . எவ்வாறு அவர்கள் நூல் 
களிலிருந்து ஆதாரங்கள் எடுத்துச் சொன்னார்கள் , விவாதம் 
எப்படி இரண்டு நாட்கள் நடைபெற்றது என்பதை விரிவாக 
எழுதியிருந்தார் . பின்னர் குரானை தேவநாகரி எழுத்தில் எழுதும் 
பணியும் . அதை இந்தியில் மொழிபெயர்க்கும் வேலையும் 
அவருக்குத் தரப்பட்டன . ஆனால் சன்மானம் மிகவும் கம்மியாக 
இருந்தது . ஆகவே அவர் அதை விட்டுவிட்டார் . அவர் ஆக்ராவில் 
மாணவராக இருந்தபோது , கோமகட்டமாரு சம்பவம் நிகழ்ந்தது . 
அதில் வீர சீக்கியர்கள் , பிரிட்டிஷ் ஏகாதிபத்தியத்தை எதிர்த்துப் 
போராடி , உயிர் நீத்திருந்தார்கள் . இந்நிகழ்ச்சிகள் அனைத்தும் 
இளம் புரட்சிக்காரரின் உள்ளத்தில் கிளர்ச்சி உண்டாக்கியவாறு 
இருந்தன . 

1916 - ல் ராகுல் தனது சம்ஸ்கிருதப் பயிற்சியைத் தொடர்வது 
எனத் தீர்மானித்தார் . எனவே லாகூர் சென்றார் . பஞ்சாபி 
மொழியோடும் பெண்களோடும் அவருக்கு ஏற்பட்ட முதல் 
தொடர்பு வெகு சுவாரஸ்யமானது . கோடா என்ற ஊரில் ஒரு 
பஞ்சாபி அழகியை அவர் சந்திக்க நேர்ந்தது . அப்போது கதா - 
சப்தஷதி என்ற காவியத்தின் நினைவு அவருக்கு இயல்பாக எழுந்தது . 
டில்லி மற்றும் ஹரியானா வழியே அவர் பிரயாணம் செய்தார் . 
அந்த சந்தர்ப்பத்தில் லாகூர் ஆர்ய சமாஜி இயக்கத்தின் 
கோட்டையாக விளங்கியது . சுதந்திர சிந்தனைப் போக்கு அவரைக் 
கவர்ந்தது . எனவே அவர் ஆசிரம வாழ்வை நேசிக்கும் சாதுக்களை 
விட்டுப் பிரிந்தார் . ஆர்ய சமாஜம்கூட கோட்பாட்டில் முரட்டுப் 
பிடிவாதம் கொண்டதாகவும் , பல தன்மைகளில் ஒரு குருட்டுச் 
சந்து ஆகவும் அவருக்குத் தோன்றியது , எட்டாவா , கான்பூர் , 
லக்னௌ ஆகிய இடங்களில் இருந்த ஆர்ய சமாஜ அலுவலகங்கள் 
பலவற்றுக்கும் ராகுல் போனார் . ஆனால் இந்த ஆர்ய முஸாபிர் 
எந்த இடத்திலும் ஏற்றுக்கொள்ளப்படவில்லை . ராய் பரேலியில் 
அவர் இந்தி மொழி மற்றும் இலக்கியம் பற்றி ஒரு சொற்பொழி 
வாற்றினார் . தயார் செய்யாமலே பேசிய பேச்சு அது . பிறகு 
காசியில் பல பிரசங்கம் புரிந்தார் . அகாரோராவில் அவர் தந்தை 
மீண்டும் அவரை அணுகினார் ; கிராமத்துக்கு வந்து வீட்டோடிருந்து 
நிலங்களை கவனித்துக்கொள்ளும்படி வேண்டினார் . ஆனால் ராகுல் , 
தான் ஒருமுறை துறந்து வந்த வாழ்க்கைக்குத் திரும்புவதற்கு 

வாழ்க்கை 
இணங்கவில்லை . அந்நாட்களில் ராகுல் சம்ஸ்கிருதத்தில் தான் 
கடிதங்கள் எழுதிவந்தார் . 1922 - ம் வருஷத்தில் , பிப்ரவரி 13 
முதல் ஆகஸ்ட் 9 முடிய உள்ள அவரது டயரிக் குறிப்புகள் கூட 
சம்ஸ்கிருதத்தில் தான் எழுதப்பட்டிருக்கின்றன . அப்போது அவர் 
ஒரு அரசியல் கைதியாக பக்ஸார் சிறையில் இருந்தார் . சிற்சில 
இடங்களில் சம்ஸ்கிருதம் , அரபு , உருது , இந்தி மொழிகளில் 
கவிதை வடிவத்தில் எழுதவும் முயன்றிருக்கிறார் . அகாரோராவி 
லிருந்து ஓடிப்போக அவர் திரும்பவும் முயன்றார் . மனம் முறிந்த 
அவர் தந்தை பனாரஸ் வரை அவரைத் தொடர்ந்தார் ; ராகுலின் 
மனசை மாற்றப் பெரிதும் முயன்றார் . ஆனால் தோல்வி கண்டார் . 
இதுதான் அவருக்கு தந்தையுடன் ஏற்பட்ட கடைசிச் சந்திப்பு 
ஆகும் . பின் வந்த பல வருடங்களுக்கு ராகுல் தனக்கென்று ஒரு 
வீடு பெற்றிருந்ததே இல்லை . ஐம்பது ஆண்டு பூர்த்தியாகிறவரை 
தனது சொந்த மாவட்டமான அஜாம் காருக்குத் திரும்பக்கூடாது 
என்று ராகுல் உறுதி பூண்டார் . அதை அவர் காப்பாற்றினார் . 

பனம் 


1918- ல் ரஷ்யப் புரட்சி பற்றி , உருது , இந்தி , இங்கிலீஷ் 
செய்திப் பத்திரிகைகளில் ராகுல் சில செய்திகளை வாசித்தார் . 
புதிய அட்லாண்டிஸ் அதாவது கற்பனாலோகம் ஒன்றை , இலட்சிய 
கம்யூனிச சமுதாயத்தைப்பற்றி அவர் சிந்திக்கலானார் . அதுபற்றி 
1922 - ல் சம்ஸ்கிருத செய்யுள் வடிவத்தில் ஒரு குறிப்புகூட 
எழுதினார் . 1923 , 24 - ல் , ஹஜாரிபாக் சிறையில் இருந்தபோது , 
பைஸாவின் ஸாதி (இருபத்திரண்டாம் நூற்றாண்டு ) என்ற புத்த 
கத்தை அவர் எழுதினார் . அது அவருடைய அரசியல் இலட்சியக் 
கனவை , புத்தக வடிவத்தில் பூர்த்தி செய்தது . 1919 ஏப்ரல் - மே 
யில் லாகூரில் நடைபெற்ற ஊரடங்குச் சட்ட ஆட்சியை ராகுல் 
கண்டு அனுபவிக்க நேர்ந்தபோது தான் அரசியலோடு அவருக்கு 
முதல் முறையாக உண்மையான சந்திப்பு நிகழ்ந்தது . இங்கே ஒரு 
புதிய அறைகூவல் எதிர்ப்பட்டது . ஆசிரம முறையின் சம்ஸ்கிருத 
தெய்வீக இயல் முஸ்தீப்போ , ஆர்யசமாஜி முறையின் எத்தனமோ 
எந்தவிதத்திலும் பயன்பட முடியாத தளம் அது . ஓ டயர் . 
ஷாஹி யின் இருண்ட நாட்கள் பிரிட்டிஷ் ஆட்சியின் மீது ஒரு புதிய 
வெறுப்பு அலையைக் கிளப்பிவிட்டன . அநேக இந்தியர்களின் 
முகமூடி கிழிக்கப்படுகிறது என்று ராகுல் எழுதுகிறார் . சம்ஸ்கிருத 
சாஸ்திரி பரீட்சையில் ராகுல் தோல்வி அடைந்தார் . அவருடைய 
தீவிரக் கருத்துக்களே காரணமாகும் . பின்னர் ராகுல் சித்திர 
கூடம் சென்றார் . அங்கு காசி நியாயமத்யமா பரீட்சை சம்ஸ் 
கிருதத்தில் எழுதினார் . அதிலும் தோல்வியே அடைந்தார் . ஆனால் , 
கல்கத்தா மீமாம்ஸா பரீட்சையை ஜபல்பூரில் எழுதியதில் முதலா 
வது வகுப்பில் தேர்ச்சி பெற்றார் . 

ராகுல் சாங்கிருத்யாயன் 
பயண ஆர்வம் மறுபடியும் ராகுலை தொந்தரவு படுத்தியது . 
1920 - ல் , 27 - ம் வயதில் ,ராகுல் கார்வியிலிருந்து ரயில் மூலம் டிக்கட் 
இன்றிப் பிரயாணம் செய்தார் . பனாரஸில் நோய்வாய்ப்பட்டார் . 
முதல் தடவையாக சாரநாத் போனார் . கோரக்பூரிலிருந்து , 
புத்தர் பரிநிர்வாணம் அடைந்த இடமான காசியா சேர்ந்தார் . 
இப்புத்த ஸ்தலங்களுக்குப் போனது பற்றி அவர் தனது சுயசரிதை 
யில் பரவசமான கவிதை நடையில் எழுதியிருக்கிறார் . கோரக்பூரி 
லிருந்து அவர் நேபாளம் சென்றார் . லும்பினிக்கும் கபிலவாஸ்து 
வுக்கும் போனார் . நிகாலிஹாரா ஏரிக்கரைமீது சிதைந்த நிலையில் 
காணப்பட்ட அசோகர் கல்வெட்டு அவரைக் கவர்ந்தது . அவர் 
போதியாக்களின் பிரதேசத்துக்குச் செல்லவேண்டும் என்று 
ஆசைப்பட்டார் . நேபாள மகந்து ( உயர் புரோகிதர் ) ஒருவர் 
அவரைத் தம் சீடராக ஏற்றுக்கொள்ள முன்வந்தார் . ராகுல் 
அதை மறுத்துவிட்டார் . இந்தப் புரோகிதர்களுக்கும் கஞ்சா 
பிடித்து ஒழுக்கமற்றுத் திரியும் யோகினிகளுக்கும் உள்ள 
தொடர்புகள் பற்றி அவர் நையாண்டி செய்து எழுதியுள்ளார் . 

ராகுலின் வாழ்க்கை யாத்திரையின் சுவாரஸ்யமான , அபாய 
கரமும் துணிச்சலும் நிறைந்த பகுதியை , திபெத்துக்கு அவர் 
நான்கு தடவைகள் போனது , பற்றி சொல்வதற்கு முன் , 
ராகுலின் அரசியல் வாழ்வை சுருக்கமாகக் கூறலாம் . அதை அவர் 
* அரசியலில் பிரவேசம் ( 1921 - 27 ) " என்று குறிப்பிடுகிறார் . அவ 
ருடைய முதலாவது அரசியல் பேச்சு , 1921 - ல் காண்ட்வா என்ற 
இடத்தில் ஒத்துழையாமை இயக்கத்தின் போது அவர் பேசியது 
ஆகும் என்று அவர் நினைவுகூர்கிறார் . அவர் சந்நியாசியாக , காவி 
உடையோடு , சாலம்பூர் ஜில்லா காங்கிரஸ் கமிட்டி அலுவலகத் 
தினுள் சென்று , பராசாவிலிருந்து தனது பணியைத் தொடங்க 
விரும்புவதாகத் தெரிவித்தார் . ஒரு சம்பவத்தை அவர் நகைச் 
சுவையோடு பதிவு செய்திருக்கிறார் . மூடபக்தி கொண்ட சீடர்கள் , 
தெய்வீக மாந்தர் என்று பேர் பண்ணி வாழ்ந்தவர்களுக்கு , பலி 
யிடப்பட்ட மிருகங்கள் , கஞ்சா , மதுபானம் ஆகியவற்றை வழங்கு 
வதை விட மறுத்தனர் . அப்போது ஒருநாள் ராகுல் , தன்மீது 
காந்தி என்றொரு புதிய சாமி வந்திருப்பதாக நடித்தார் . இப் 
போது எல்லாக் கடவுள்களும் காந்தி பாபா கூடத்தான் இருக் 
கிறார்கள் . கஞ்சா , மதுபானம் , பலியிடும் மிருகங்கள் முதலிய 
வற்றை யார் கொடுத்தாலும் சரி , அவர்கள் அழிந்து போவார் 
கள் . நான் அவர்களை சபிக்கிறேன் என்று கூச்சலிட்டார் . அது 
நல்ல பலன் அளித்தது . சந்நியாசி ராகுல் , சாப்ராவில் வெள்ளத் 
தால் பாதிக்கப்பட்ட ஏழை எளியவர்களுக்கு உதவி புரிவதில் ஈடு 
பட்டார் . அந்நாட்களில் சமூக சேவையும் தேசிய இயக்கமும் 
தனித் தனியான செயல் துறைகளாக இருந்ததில்லை . ஏக்மாவில் , 

காந்தி பள்ளிக்கூடத்தை மையமாகக் கொண்டு , நூல் நூற்கும் 
ராட்டினங்களை அவர் வழங்கினார் . போஜ்புரியில் அவர் மக்கள் 
மத்தியில் சொற்பொழிவுகள் நிகழ்த்தினார் . அந்நிய ஆட்சியை 
எதிர்க்கும் பேச்சுகள் அவை . 1922 ஜனவரி 31 - ம் நாள் அவர் 
கைது செய்யப்பட்டார் . சிறைக்குள் பதுக்கிக் கொண்டுவரப் 
பெற்ற , டிராட்ஸ்கியின் போல்ஷ்விசமும் உலகப் புரட்சியும் என்ற 
நூலின் பிரதி ஒன்று அவர்களுக்குக் கிடைத்தது . ராகுல் சம்ஸ் 
கிருதத்தில் அரசியல் பஜனைப் பாடல் ஒன்றை இயற்றி , சிறையி 
லிருந்த சகாக்களுக்கு உற்சாகமூட்டும் வகையில் அதை உரக்கப் 
பாடினார் : 

ஷ்ருனு ஷ்ருனு ரே பந்த் , அஹ மிகா நஹ்யேகாகி 
( கேள் ஓ பயணியே , நான் தனியாக இல்லை! ) 

ராகுல் குற்றத்தை ஒப்புக்கொள்ளவும் , அவருக்கு ஆறு மாதம் 
சாதாரண சிறைத் தண்டனை விதிக்கப்பட்டது . நன்றி என்றார் 
ராகுல் . அவர் கரங்களில் இரும்பு விலங்கு மாட்டப்பட்டது . 

என் இரண்டு கைகளிலும் தாத்தா வெள்ளிக் காப்புகள் அணி 
வித்தார் . அவையும் ஏறக்குறைய இவ்விலங்குகள் போல் தான் 
இருந்தன . இதில் ஒரே ஒரு வித்தியாசம் , இவை இறுக்கமாகப் 
பிணைக்கப்பட்டிருப்பதால் , நான் நன்றாக வேலை செய்ய இயல 
வில்லை என்று அவர் எழுதியுள்ளார் . பக்ஸார் சிறையில் அவர் 
ஆறு மாதங்கள் வசித்தார் . அப்போது அவர் ஃபைல்கள் 
" கறுப்பு ஆகிய பொருள்கள் பற்றி , பிரஜ் பாஷாவில் இசைப் 
பாடல்கள் இயற்றினார் . பாரதேந்து அரிச்சந்திரா எழுதிய 
அந்தேர் நகரி என்ற நாடகத்தை அவர்கள் நடித்தார்கள் . சிறை 
யில் ராகுல் , குரானை சம்ஸ்கிருதத்தில் மொழிபெயர்க்க ஆரம்பித் 
தார் . உடன் இருந்தவர்களுக்கு உபநிஷதமும் வேதாந்தமும் 
கற்றுக்கொடுத்தார் . சிறைக்குள் நடந்த செயல்கள் பற்றிய 
செய்திகள் மறைமுகமாக வெளியே எடுத்துச் செல்லப்பட்டன . 
அவை மஸ்ருல் ஹக்கின் தாய் நாடு பத்திரிகையில் வெளியிடப் 
பட்டன . 

1922 அக்டோபர் 29- ல் ராகுல் ஜில்லா காங்கிரஸ் செயலாள 
ராகத் தேர்வு செய்யப்பட்டார் . கயாவில் நடைபெற்ற காங்கிரஸ் 
மகா சபைக் கூட்டத்தில் ராஜாஜி துணை மகாத்மா என அழைக்கப் 
பட்டார் . மாறுதல் எதுவும் வேண்டாதவர்களின் உறுதியான 
குழுவுக்கு அவர் தலைவராக இருந்தார் . அவர்களுக்கு எதிரான 
கோஷ்டியில் மோதிலால் நேரு , வித்தல்பாய் பட்டேல் , தேசபந்து 
சி . ஆர் . தாஸ் போன்ற சுயராஜ்யக் கட்சித் தலைவர்கள் இருந் 
தார்கள் . ராகுல் மெது மெதுவாக கம்யூனிசத்தின் புரட்சிக் 
கொள்கையின் பக்கம் போய்க்கொண்டிருந்தார் . அவர் முற்றி 

மாற்றித் தரவேன் இந்துக்களிடமிருந்து மனார் . 

லும் மதப்பற்று இல்லாதவராக , நாத்திகராகவும் கூட , மாறினார் . 
போதிகயா ஆலயத்தை சநாதன இந்துக்களிடமிருந்து புத்த 
சமயத்தினருக்கு மாற்றித் தரவேண்டும் என்று ராகுல் கயா 
காங்கிரசில் தேசத் தலைவர்களிடம் கோரிக்கை விடுத்தார் . 1923 
மார்ச் , ஏப்ரல் மாதங்களில் ராகுல் நேப்பாளத்தில் ஒன்றரை 
மாதங்களைக் கழித்தார் . அந்நாட்களில் இந்து யாத்திரீகர்கள் 
சிவராத்திரி அன்று பசுபதி நாதரை தரிசிப்பதற்காக மட்டுமே 
நேப்பாளத்திற்குள் அனுமதிக்கப்பட்டார்கள் . அங்கே புத்த மதப் 
பண்டிதர்கள் , சந்நியாசிகள் , மங்கோலியர் மற்றும் சீனிய லாமாக் 
களுடன் அவருக்குத் தொடர்பு ஏற்பட்டது . 

நேப்பாளத்திலிருந்து திரும்பியதும் ராகுல் மீண்டும் கைதா 
னார் . பங்கிப்பூர் சிறையில் தனிக் கொட்டடிக்கு அவர் அனுப்பப் 
பட்டார் . பின்னர் ஹஸாரிபாக் சிறைக்கு மாற்றப்பட்டார் . 
அங்கே அவர் இரண்டு வருடங்கள் தங்க நேர்ந்தது . பாலி மொழி 
நூலான மஜ் ஹிம் நிகாயாவின் சிங்கள எழுத்துப் பிரதி ஒன்று அவ 
ரிடம் இருந்தது . தினந்தோறும் அதை அவர் படித்தார் . போலீ 
சார் கையில் சிக்கிய அந்தப் புத்தகத்தை மீட்பதற்கு அவர் 
இரண்டு நாட்கள் உண்ணாவிரதம் இருக்கவேண்டியதாயிற்று . 
காகிதம் , பென்சில் அல்லது பேனா எதையும் வைத்துக் கொள்ள 
கைதிகள் அனுமதிக்கப்பட்டதில்லை . ஆயினும் எப்படியோ ஒரு 
கற்பலகையை அவர் அடைந்தார் . கணிதம் , அல்ஜிப்ரா , 
ஜியாமட்ரி , ஒளி இயல் , வான நூல் ஆகியவற்றில் அவர் பெற் 
றிருந்த அறிவை திருத்திக்கொள்ள அது உதவியது . அதே சிறை 
யில் வசித்த , கேரளாவைச் சேர்ந்த சங்கராச்சாரியார் ஒருவர் 
இதில் அவருக்குத் துணைபுரிந்தார் . கருணையுள்ள ஆங்கிலோ 
இந்தியச் சிறை அதிகாரி குழந்தைகளுக்கான இங்கிலீஷ் புத்தகங் 
கள் சிலவற்றை அனுப்பினார் . ராகுல் அவற்றையும் படித்தார் . 
நட்சத்திரங்கள் சம்பந்தமான பெரிய படங்களை அவர் வரைய 
லானார் . பெரும்பாலும் மர்மமும் வீரசாகசங்களும் நிறைந்த 
நான்கு ஆங்கில நாவல்களை இந்தியில் மொழிபெயர்த்தார் . 
பிரஞ்சு , அவஸ்தான் மொழிகளை இக்காலகட்டத்தில் அவர் 
கற்றார் . 

1926 - ல் மீரத் நகரில் ராகுல் ஹரி ராம்தாஸ் என்பவரைச் 
சந்தித்தார் . பின்னர் இவர் பிரமச்சாரி விஸ்வநாத் ஆனார் ; இப் 
போது பிக்கு ஆனந்த கௌசல்யாயன் ஆகியிருக்கிறார் . ராகுலும் 
இவரும் மிக நெருங்கிய உயிர் நண்பர்கள் ஆயினர் . ராகுல் 
காஷ்மீரில் பயணம் செய்தார் . கார்கில் வழியாக லடாக் 
போனார் . ஸ்தாகசங்க - ராஸ் - பா என்ற லாமாவை ஹெமிஸ் 
என்ற இடத்தில் சந்தித்தார் . கால்பியில் ராகுல் சிறிது மெஸ்மரி 

சம் ( வசிய வித்தை ) கற்றிருந்தார் . அதை இந்த லாமாக்கள் மீது 
பிரயோகித்து அவர்களைத் தன்வயப்படுத்தினார் . 18 , 000 அடி 
உயரம் மலைமீது ஏறி கார்டோங் வா எனும் இடம் சேர்ந்தார் . 
அறுபது வயது ரிஸோங் லாமாவை சந்தித்தார் . நுப்ராவிலிருந்து 
லே சென்றார் . மன் - பங் - காங் ஏரி , சுமூர்த்தி கினார் வழியாக 
அவர் சிம்லா திரும்பினார் . நாடோடிகள் மட்டுமே பிரயாணம் 
செய்யும் பாதைகள் வழியே ராகுல் செய்த பயங்கர யாத்திரைகள் 
1926 - ல் திபெத்திய எல்லையில் தொடங்கின . அவர் வழியில் 
கண்டு உடன் இட்டுச் சென்ற செங் - துக் என்ற சின்ன திபெத்திய 
நாய் ஒன்றின் மரணம் பற்றி அவர் உள்ளத்தைத் தொடும் வகை 
யில் விவரிக்கிறார் : என் அருமைப் பெற்றோரின் , மற்றும் அன்புக் 
குரிய பாட்டன்மார்களின் மரணத்தின் போது கூட நீர் சுரக்காத 
என் கண்கள் இந்தச் செல்ல நாயின் சாவினால் கட்டுப்படுத்தமுடி 
யாத அளவுக்கு கண்ணீர் சிந்தின . இந்த நாய்க்கு ஒரு இரங்கற் 
பாவாக நான் சம்ஸ்கிருதத்தில் எட்டு சுலோகங்கள் எழுதினேன் . 
ஒவ்வொரு பாடலும் செங் - துக்கே ! த்வத் பிரயாணே ! என்று 
முடியும் என அவர் குறிப்பிட்டுள்ளார் . 

மேற்கத்திய திபெத்தை இப்படி முதல் தடவையாகப் பார்த்த 
பிறகு ராகுல் புஷாகார் மாநிலம் சேர்ந்தார் . ஸம் நாம் , கனாம் , 
சீனி, ஸ்பிதி ஆகிய இடங்களுக்குப் போனார் . கோட்துவாராவில் 
மிஸ்டர் ஸ்டோக்ஸ் எனும் ஆப்பிள் பழத் தோட்டக்காரரை 
சந்தித்தார் . சிம்லாவுக்கு வந்தார் . பீகார் திரும்பியதும் , ராகுல் 
மீண்டும் அரசியலில் தீவிரமாக ஈடுபட்டார் . குடியானவர்கள் 
நிறைந்த பெரிய கூட்டங்களில் , ராஜேந்திரப் பிரசாத் கூடச் 
சேர்ந்து , அவர் சாப்ரா பேச்சு மொழியில் சொற்பொழிவுகள் 
நிகழ்த்தினார் . 1926 - ல் கௌஹாத்தி காங்கிரஸ் மாநாட்டில் 
கலந்துகொண்டார் . மஸ்ருல் ஹக்கை ஃபரித்பூரில் சந்தித்தார் . 
ஆன்மீக விஷயமான புத்தகங்கள் கொண்ட அவருடைய பெரிய 
நூலகத்தைப் பார்வையிட்டார் . 1927 மார்ச் 30 - ல் அவர் 
பராசாவை கடைசித் தடவையாகக் கண்டார் . ஜமீந்தாரி ( நிலப் 
பிரபுத்துவ ) முறை ஒழிக்கப்படுகிறவரை அந்த ஊருக்குத் 
திரும்புவதில்லை என்று உறுதிபூண்டார் . 

கல்கத்தாவில் மகா போதி சங்கம் அவருக்கு உதவியது . 
வித்யாலங்கார் பரிவீணாவில் சேர்வதற்காக அவர் ஸ்ரீலங்கா 
சென்றார் . பத்தொன்பது மாதங்கள் ( 16 மே 1927 முதல் 1 
டிசம்பர் 1928 முடிய ) அவர் புத்தமத நூல்களைக் கற்றார் . இந்திய 
கலாசார வரலாறு பற்றிய தனது ஞானத்தையும் விரிவுப்படுத்திக் 
கொண்டார் . ஹஸாரிபாக் சிறையில் இருந்த போது அவர் 
பிராஹ்மி எழுத்துக்களைக் கற்றிருந்தார் ; எபிகிராபிகா இண்டிகா 

வின் பழைய பிரதிகளைப் படித்தார் . இலங்கையில் , பாலி நூல் 
கழக வெளியீடுகளும் , ராயல் ஏஷியாடிக் சொசைட்டி அதன் 
வண்டன் , பம்பாய் , வங்காளம் , இலங்கை கிளைகளிலிருந்து 
பிரசுரம் செய்த சஞ்சிகைகளின் பழைய தொகுதிகளும் தான் 
அவரது ஆர்வத்தைப் பெரிதும் ஈர்த்தன . ஆரம்பத்தில் அவர் 
தனது பிராமணதர்மக் கடவுள் நம்பிக்கையோடு புத்தமதக் கொள் 
கையை இணக்கமுறச் செய்ய முயன்றார் . ஆனால் அத்தகைய சக 
வாழ்வு நெடுங்காலம் நீடித்திருக்க முடியவில்லை . சர் டி . வி . 
ஜெயதிலகே அவருக்குத் தேவைப்பட்ட புத்தகங்கள் அனைத்தையும் 
வாங்கி உதவினார் . 1927 டிசம்பரில் , இந்திய தேசிய காங்கிரஸ் 
மாநாடு சென்னையில் நடைபெற்ற பின்னர் , ராஜேந்திர பிரசாத் 
இலங்கை சென்றார் . அங்கே ராகுல் அவருக்கு வழிகாட்டியாக 
உதவிபுரிந்தார் . ராகுல் எழுத்தாளர் வாழ்க்கையைத் துவக்கியது 
இந்தக் கட்டத்தில்தான் . அலாகாபாத்திலிருந்து வெளிவந்த 
சரஸ்வதி என்ற இந்தி மாதப் பத்திரிகையில் இலங்கைபற்றிய 
கட்டுரைகளை அவர் எழுதினார் . ஸ்தல மாணவர்கள் சிலருக்கு 
சம்ஸ்கிருதம் கற்றுத் தந்தார் . சிங்களமும் பிரஞ்சும் படித்தார் . 
திபெத்துக்குப் போகவேண்டும் என்ற வலிய எண்ணத்தோடு அவர் 
இந்தியா திரும்பினார் . 

ராகுல் , 1929 , 1934 , 1936 , 1938ஆம் வருடங்களில் , நான்கு 
முறை திபெத் சென்றார் . பக்தியார் கில்ஜி தனது படைகளோடு 
நளாந்தா , விக்ரமஷீலா பல்கலைக் கழகங்களைத் தாக்கியபோது 
புத்த பிக்குகள் கையெழுத்துப் பிரதிகளையும் ஓலைச்சுவடிகளையும் 
எடுத்துக்கொண்டு நேப்பாளம் , அஸ்ஸாம் , திபெத் ஆகிய இடங் 
களுக்குத் தப்பி ஓடினார்கள் . அநேக நூல் நிலையங்களும் மடங் 
களும் அழிக்கப்பட்டு தீயிடப் பெற்றபோது , இந்திய சிலாரூபங்கள் 
சிற்பங்களிலும் சுதை ஓவியங்களிலும் பாதுகாக்கப்பட்ட விதத்தில் , 
பனை ஓலைச் சித்திரங்களாகவும் , புனித நூல்களின் மர அட்டை 
களில் தீட்டிய படங்களாகவும் திபெத்துக்கு எடுத்துச் செல்லப் 
பட்டன . இந்தக் கலை புதிய முறையில் பட்டுப் பதாகைகளில் 
பதிவு செய்யப்பட்டுமிருந்தன . பெளத்தக் கலை இதில் புதியதோர் 
போக்கை அடைந்திருந்தது . இந்தியக் கோட்டுச் சித்திரங்களும் 
சீன இயற்கைக் காட்சிகளும் வஜ்ரயானி தேவாலயப் படங்க 
ளோடும் ஸ்தல மக்கள் கலையோடும் கலந்து போயின . ஓலைச் 
சுவடிகள் இந்தியாவிலிருந்து திபெத்துக்கு ஏழாம் நூற்றாண்டில் 
சென்றன . இதுபற்றிய குறிப்பு திபெத்திய சக்கிரவர்த்தி ஷ்ராங் 
வத்சன் - ஸாம் - போ ( கி . பி . 630 - 693 ) வின் ராஜசபையில் காணப் 
படுகிறது . இந்த நடவடிக்கை ஒன்பதாம் நூற்றாண்டு முதல் 
பதின்மூன்றாம் நூற்றாண்டு வரை நிகழ்ந்தது . அப்போது ஆயிரக் 
கணக்கான சம்ஸ்கிருத மற்றும் பாலி நூல்கள் போத் மொழியில் 

பெயர்த்தெழுதப்பட்டன . இப்புத்தகங்களின் ஞானம் புத்தமதம் , 
அதன் தத்துவங்களின் மீது புதிய ஒளி பாய்ச்சுவதுடன் பிராமணீய 
மற்றும் ஜைன மரபுகளையும் தெளிவுபடுத்துகிறது . ஏனெனில் 
இங்கே மறைந்துபோன அநேக நூல்கள் திபெத்திய லாமாக்களின் 
மடங்களில் பாதுகாக்கப்பட்டு வந்தன . கஞ்சூர் , தஞ்சூர் மடங் 
களில் மட்டும் இத்தகைய 10 , 000 இந்திய நூல்கள் பத்திரப் 
படுத்தப்பட்டிருந்தன . ராகுல் நான்கு தடவைகள் திபெத்போய் 
வந்ததன் மூலம் இந்த மதிப்பு மிகுந்த விஷயங்களை அதிக அளவில் 
இந்தியாவுக்குத் திரும்பக் கொண்டுவர முடிந்தது . திபெத் மொழி 
யின் ஆரம்பப் பாடநூல் மற்றும் இலக்கணத்தை சம்ஸ்கிருதத்தில் 
எழுதுவது , தர்மகீர்த்தி , சுபந்து , அசங்கா போன்ற பௌத்த 
தர்க்க ஞானிகளின் நூல்களைப் புதுப்பிப்பது , பாதுகாப்பது ஆகிய 
பணிகளில் ராகுல் முன்னோடி வேலைகள் செய்தார் . பின்னர் , 
பெளத்த தர்க்கம் என்ற நூலின் கீர்த்தி வாய்ந்த ரஷ்ய ஆசிரியரான 
பேராசிரியர் ஷெர்பாட்ஸ்கி , லெனின்கிராட் பல்கலைக் கழக 
நினைவுகள் என்ற அவரது புத்தகத்தில் , இப் பொருள் பற்றி 
மெய்ம்மையாகக் கற்றுக் கொடுக்கக் கூடியவர் தனக்குப் பிறகு 
இந்த உலகத்தில் ஒரே ஒரு நபர்தான் உண்டு என்றும் , அவர் 
ராகுல் சாங்கிருத்யாயன் தான் என்றும் எழுதினார் . ராகுல் 
பெளத்த இயல் பண்டிதர் என்ற முறையில் சோவியத் ரஷ்யாவுக்கு 
அழைக்கப்பட்டார் . லெனின்கிராட் பல்கலைக் கழகத்தில் அவர் 
கற்பித்தார் . பிறகு தனது வாழ்வின் அந்திம காலத்தில் ஸ்ரீலங்கா 
வித்யாலங்காரா பல்கலைக் கழகத்தில் போதித்தார் . ஆனால் 
இந்தியப் பல்கலைக் கழகம் எதிலும் அவர் தன் வாழ்நாளில் ஒரு 
முறைகூட அனுமதிக்கப்பட்டதில்லை; கற்றுத்தர அழைக்கப்பட்டது 
மில்லை . முறையான பட்டப் படிப்பை அவர் பெற்றிருக்கவில்லை 
என்பதுதான் காரணமாகும் ! தோல் தடித்த நமது கல்லூரி 
நிர்வாக அதிகாரிகளின் பரிதாபத்துக்குரிய தன்மைதான் என்னே ! 

1928- ல் திபெத்துக்குப் போவது சுலபமான காரியம் அல்ல . 
நேப்பாளம் வழியாக ரகசியமாய் போகவேண்டும் . அவர் 
சிவராத்திரி யாத்திரையைப் பயன்படுத்திக்கொண்டு , ரக்சால் , 
அம்லேக்கஞ்ச் வழியே நேப்பாளம் போனார் . திறந்த லாரி ஒன்றில் 
அவர் காத்மண்டு சென்றார் . காத்மண்டுவில் மகா பெளத்த 
ஸ்தூபியில் துபாடலாமாவை சந்தித்தார் . லடாக்கின் ஹெமிஸ் 
லாமாவிடமிருந்து நல்ல சிபாரிசுக் கடிதம் ஒன்றை ராகுல் பெற்றி 
ருந்தார் . இங்கே அவர் ஒரு நேப்பாளியாக மாறினார் . துக் - பா 
லாமாவின் சீடர் குழுவில் சேரமுயன்றார் . ஆனால் , அவர் லாமாவை 
சந்திக்க நிர்ணயித்திருந்த இடமான எல்மானுக்கு லாமா போகவே 
யில்லை ; நேரே நேமாம் போய்விட்டார் . ராகுல் தேசசஞ்சாரிக் 
ளான திபெத்திய வியாபாரிகளின் கோஷ்டியில் சேர்ந்து கொண் 

டார் . அவர்கள் யாக் எனும் காட்டெருமைகள் மீது உப்புமூட்டை 
களை நேப்பாளத்துக்கு எடுத்துச் சென்று , அங்கே அரிசி அல்லது 
சோளத்துக்கு பண்டமாற்று செய்தார்கள் . ராகுல் தூக் - பா 
வாமாவை சந்தித்து , அவர் குழுவில் ஒரு உறுப்பினரானார் . அவர் 
களோடு சேர்ந்து பாத்கோசி , தாடபாணி வழியே பிரயாணம் 
செய்தார் . நேப்பாள எல்லைப் பாதுகாவலர் அவரை விசாரணை 
செய்தார்கள் . ராகுல் தன் பெயரை செவாங் என்றும் , குன்னூரில் 
( கின்னார் ) பிறந்தவர் என்றும் , ராங் என்ற தெய்வ அவதாரமான 
லாமாவின் சீடர் என்றும் அறிவித்தார் . தூக் - பா லாமா 
நேமாமிலேயே பணிகளில் ஈடுபட்டு , தனது சீடர்களின் காணிக் 
கைகளைப் பெறுவதில் கருத்தாக இருந்தார் . ராகுலுக்கோ திபெத் 
போயாகவேண்டும் என்ற தவிப்பு . அதற்கான லாம் - சிக் ( எல்லை 
தாண்டிச் செல்வதற்கான அனுமதி ) பெறுவது அவருக்கு பெரிய 
தலைவலியாக இருந்தது . அவர் புத்தகயாவில் மங்கோலிய பிக்கு 
ஒருவரை சந்தித்திருந்தார் . அதிர்ஷ்டவசமாக அவரை ராகுல் 
இங்கு காணநேர்ந்தது . அவர் சுலபமாக இரண்டு அனுமதிச் 
சீட்டுகள் வாங்கிவிட்டார் . இந்த மங்கோலிய சந்நியாசியின் 
பெயர் லோப்ஜத் - ஷெராவ் . ( அந்தப் பெயரை சமஸ்கிருதத்தில் 
மொழிபெயர்த்தால் - சுமதிப்பிரஞ்னா என்று ஆகும் . ) ராகுல் 
அவருடைய கனத்த சாமான் மூட்டையை தோள்களில் சுமந்தவாறு 
அவருடன் சேர்ந்து பயணம் செய்தார் . வழியில் அவர்கள் சில 
கூலிக்காரர்களை நியமித்துக்கொண்டார்கள் . ஆனாலும் அந்த வழி 
பத்திரமானது அல்ல . வழிப்பறிக் கள்வர்கள் நிறைந்த பகுதி அது . 
கொள்ளைக்காரன் போல் தோன்றிய எந்த அந்நியனைக் கண்டா 
லும் , ராகுல் தன் தலையிலிருந்து தொப்பியை எடுத்துவிட்டு , 
நாக்கை நீட்டி , - குச்சி குச்சி ( இரக்கம் காட்டுங்கள் ) என்று 
கெஞ்சி , இரண்டு கைகளையும் நீட்டி பிச்சை கேட்டார் . பல 
வியாபாரிகள் லாமாக்கள் போலவும் , சந்நியாசிகள் போலவும் 
நடித்து , மதிப்பு மிகுந்த பொருள்களை எடுத்துச்சென்றார்கள் . 
பொதுவாக அங்கே கொள்ளைக்காரர்கள் முதலில் பயணிகளைக் 
கொன்றுவிடுவார்கள் ; அப்புறம் தான் அவர்களது உடைமைகளைச் 
சோதனையிடுவார்கள் . அதிர்ஷ்டவசமாக , அவர் பனிக்கட்டி 
போல் குளிர்ந்த கோசி நதியின் நீரைக் கடந்து ஷேகர் என்ற 
இடம் சேர்ந்தார் . அங்கே லார்ச்சே வரை மூட்டைகளைச் 
சுமந்து செல்வதற்குச் சில கழுதைகள் அவருக்குக் கிடைத்தன . 
பிரம்மபுத்திரா நதிக்கரைமீது மெதுவாகப் பயணம் செய்து , ஒரு 
மட்டக் குதிரையில் சவாரி செய்து நார் தாங் அடைந்தார் 
அங்குள்ள மடத்தில் , பதினொன்றாம் நூற்றாண்டைச் சேர்ந்த 338 
நூல்கள் இருந்தன . அனைத்தும் திபெத் மொழியில் மொழி 
பெயர்க்கப்பட்டிருந்த இந்திய நூல்களாகும் . பிறகு அவர் டாஷி 

லம்போ கம்பா போனார் . சீனாவுக்கு ஓடிப்போன டாஷி லாமாவை 
சந்தித்தார் . தலாய்லாமாவுக்கு அடுத்தப்படியாக மிகச் சக்தி 
வாய்ந்த மதத் தலைவர் அவர் . ஷிகார்ச்சேயிலிருந்து , ராகுல் 
மட்டக் குதிரைமீது , டிக்கி தோமோ , ஜரலா கணவாய் , 
நகாச்சே , தண்டே - காம் - வாலா வழியாக லாஷா போய் சேர்ந் 
தார் . சூ - ஓரி எனும் இடத்தில் ஒரு படகின் மூலம் பிரம்மபுத்திரா 
நதியைக் கடந்தார் . 1929 ஜூலை 19- ம் நாள் , சிறிது தொலைவி 
லிருந்து , போடாலா மடத்தின் தங்கக் கூரையை அவர் கண்டார் . 
மூன்று மணி நேரம் நடந்த பின் அவர் தர்ம சாகுவின் அரண் 
மனையை அடைந்தார் . அங்கே அவருக்கு நல்ல வரவேற்பு 
கிட்டியது . ராகுல் தர்ம சாகுவை நேப்பாளத்தில் சந்தித்திருந் 
தார் . அவருடைய இரு புதல்வர்களான பூர்ணமன் , கியான்மன் 
சாகுவுக்குக் கடிதங்கள் வாங்கி வந்திருந்தார் . 

கடைசியாக ராகுல் , திபெத்தின் தலைநகரமான லாஷா போய் 
சேர்ந்தார் . ஆனால் அவர் - எந்த நாட்டின் வழியே வந்தார் 
என்பது பிரிட்டிஷ் அரசுக்குத் தெரியாது . திபெத் அந்நியர்களை 
விரும்பியதில்லை . எனவே தன்னை ஒரு புத்த சமய சீடராக தலாய் 
லாமாவிடம் அர்ப்பணித்துக்கொள்ள ராகுல் விரும்பினார் . சம்ஸ் 
கிருதத்தில் 151 செய்யுள்கள் இயற்றினார் . அவற்றை - போத் 
மொழியில் பெயர்த்து , அழகிய கையெழுத்தில் எழுதி , தலாய் 
லாமாவின் நம்பிக்கைக்குரியவரான என்கிரி - சாங்மூலம் அதை 
அனுப்பினார் . லாமா மகிழ்வடைந்தார் ; ராகுலை ஒரு நாள் கூப்பிட்டு 
அனுப்புவதாக உறுதி கூறினார் . ஆனால் அதை அடியோடு மறந்து 
விட்டார் . ராகுல் டெபுங் கம்பா போனார் . அங்கு ஏழாயிரம் 
பிக்குகள் பல்வேறு காம்ஜான்களில் , அதாவது வெவ்வேறு நாடு 
களைச் சேர்ந்தவர்கள் தங்குவதற்கென்று ஏற்பட்ட இடங்களில் , 
வசித்தார்கள் . ஆனால் இந்தியர்களுக்கென்று தனி இடம் அங்கே 
இல்லை . அவர் 16 , 000 போத் வார்த்தைகளை , சிறுசிறு சீட்டுகளில் , 
சேகரம் செய்து , அவற்றின் மொழி பெயர்ப்பை நேப்பாளியிலும் 
சம்ஸ்கிருதத்திலும் குறித்தார் . அவர் ஆரம்பத்தில் , மூன்று 
வருடங்கள் அங்கே தங்கியிருந்து , திபெத் மொழியில் மட்டுமே 
கிடைக்கிற புத்த சமய நூல்களைக் கண்டெடுத்து ஆராயவேண்டும் 
என்ற ஆசையோடுதான் வந்தார் . ஆனால் , பொருளாதார நெருக் 
கடிகள் குறுக்கிட்டன . காசி வித்யாபீடத்தைச் சேர்ந்த ஆச்சார்ய 
நரேந்திர தேவா மாதந்தோறும் ஐம்பது ரூபாய் உதவித் 
தொகைக்கு ஏற்பாடு செய்தார் . பாதாந்த் ஆனந்த கௌசல் 
யாயன் , அபூர்வமான நூல்களையும் தாங்கா ஓவியங்களையும் வாங்கு 
வதற்கென்று , இலங்கையிலிருந்து மூவாயிரம் ரூபாய் அனுப்பி 
வைத்தார் . ராகுல் , மிகப் புராதனமான மகாவிகாராவைப் 
பார்ப்பதற்காக சாம்யே போனார் . நளாந்தாவைச் சேர்ந்த பிக்கு 

ராகுல் சாங்கிருத்யாயன் 
சாந்தி - ரக்க்ஷிதாவின் உடல் அங்கு பாதுகாக்கப்பட்டு வந்தது . 
ஆனால் இக் கோயில் - ஆசிரமம் இடிந்து சிதைந்திருந்தது . 
பதினொன்றாம் நூற்றாண்டில் இந்தியப் பண்டிதர்கள் வாழ்ந்து 
சம்ஸ்கிருத நூல்களை திபெத்தில் மொழிபெயர்த்த இடமான 
கே - கார் - லிங் ( இந்தியப் பனி நிலம் ) உருக்குலைந்து காணப்பட்டது . 
இந்த இடத்தில் பெரிய நூலகம் ஒன்று முன்பு இருந்தது . விக்கிரம 
சீலாவில் கூடக் கிடைக்காத மிக அரிய நூல்கள் அங்கு இருந்தன 
என்று தீபாங்கர் ஸ்ரீஞ்னன் குறிப்பிட்டிருந்தார் . ஆனால் இந்த 
நூல் நிலையம் நெடுநாள்களுக்கு முன்பே தீயில் அழிந்து போயிற்று . 
சம்ஸ்கிருத நூல் ஒன்றுகூட ராகுலுக்குக் கிடைக்கவில்லை . 
ஆயினும் ஒரு சில திபெத்தியக் கையெழுத்துப் பிரதிகளையும் 
ஓவியங்களையும் அவர் விலைக்கு வாங்கினார் . அவர் சேகரித்த 
பொருள்கள் அனைத்தும் பதினெட்டு மட்டக் குதிரைகள் மீது 
ஏற்றப்பட்டு , காலிம்பாங் கொண்டுவரப்பட்டன . திரும்புகிற 
வழியில் , ஷாலு விகார் , டாஷா லம்போ , நார்தாங் , நியான்ச்சி 
ஆகிய இடங்களில் சில புத்தகங்கள் அவருக்கு அன்பளிப்பாகத் 
தரப்பட்டன ; மற்றும் சிலவற்றை அவர் விலை கொடுத்து 
வாங்கினார் . கஞ்சூர் , தஞ்சூர் தவிர , அவர் 1619 திபெத்திய 
கையெழுத்துப் பிரதிகள் கொண்டு வந்தார் . லாஷாவிலிருந்து 
காலிம்பாங் திரும்புவதற்கு அவருக்கு , 1930 ஏப்ரல் 24 முதல் 
ஜூன் 3 முடிய , 39 நாட்கள் ஆயின . இப்புத்தகங்கள் , எழுத்துப் 
பிரதிகள் எல்லாம் பாட்னா மியூசியத்துக்கு அன்பளிப்பாக வழங்கப் 
பட்டன ; அவை காசிபிரசாத் ஜெயஸ்வால் பகுதியில் பாதுகாக்கப் 
படுகின்றன . 

இந்த திபெத்திய திரிபீடகங்களின் தந்திர மற்றும் சூத்திர 
கிரந்தங்களின் பட்டியல் ஜப்பானில் மட்டுமே , அதுவும் 1936 - ல் 
தான் பிரசுரம் பெறுவது சாத்தியமாயிற்று . இதிலிருந்து , ராகுல் 
கஞ்சூர் மற்றும் தஞ்சூர் தொகுப்புகளை சேகரம் செய்த பணியின் 
முன்னோட்டத் தன்மையைத் தெரிந்து கொள்ளலாம் . அவைபற்றி 
வேறு மொழிகளில் எதுவும் தெரியவில்லை . இப்படைப்பின் 
அபூர்வமான லாஷா பதிப்பை ராகுல் கொண்டு வந்தார் . மதம் , 
தத்துவம் , வரலாறு , வாழ்க்கை வரலாறு , கலை , வான நூல் , 
மருத்துவம் , புவியியல் சம்பந்தமான அநேகம் திபெத்திய நூல் 
களையும் அவர் கொண்டு வந்தார் . தத்துவ நூல்கள் பெரும் 
பாலானவை , பௌத்த சமயத்தின் இரு பெரும் தர்க்க ஞானி 
களான நாகார்ஜுனரின் மாத்யாமிகப் பிரிவையும் , அசங்காவின் 
யோகச்சாராப் பிரிவையும் சேர்ந்தவையாகும் . தாந்திரீக 
திபெத்திய நூல்கள் ஏழாம் நூற்றாண்டு முதல் பத்தாம் நூற்றாண்டு 
வரையிலான காலத்தில் எழுதப்பட்டவை . பத்மசம்பவா , 
புசிதான் , தாராநாத் ஆகியோர் எழுதிய கிரியா - தந்திரா சார்யா - 

தந்திரா . யோக தந்திரா நூல்களை ராகுல் எடுத்து வந்தார் . 
இலக்கிய நூல்கள் பலவும் அவற்றில் இருந்தன : தண்டியின் காவிய 
தர்சாவுக்கு எல்நா - பா எழுதிய இரண்டு திபெத்திய விரிவுரைகள் , 
கல்பலதாவின் இரு திபெத்திய மொழிபெயர்ப்புகள் , பாணினியின் 
தாது பதாவுக்கு துர்காசிங் எழுதிய விளக்கம் , மற்றும் சில . 
வரலாற்று நூல் ஒன்று , முஸ்லிம்கள் மகதநாட்டின் மீது படை 
எடுத்து வெற்றிபெற்றதையும் , உதந்தப்பூர் , விக்கிரமசீலா 
பல்கலைக்கழகங்களை அழித்ததையும் விவரிக்கிறது . டாக்டர் 
ஏ . எஸ் . ஆல்டேகர் , புராதன இந்தியக் கல்வியின் வரலாறு 
பற்றிய தனது கட்டுரைகளில் அதை விவரமாகக் குறிப்பிட்டிருக் 
கிறார் . பௌத்த மகாயானி மற்றும் வஜ்ரயானி தேவாலய முறை 
களைத் திரைச்சீலைகளில் சித்திரிக்கும் 130 ஓவியங்களையும் ராகுல் 
கொண்டு வந்தார் . 1934க்கும் 1938க்கும் இடையில் ராகுல் 
மூன்று முறை திபெத்துக்குப் போனார் ; அங்குள்ள மடங்களிலிருந்து 
அபூர்வமான பொருள்கள் சிலவற்றை சேகரம் செய்தார் . முதல் 
திபெத்திய இலக்கணத்தையும் , மூன்று ஆரம்பப் பாடநூல்களையும் 
நாகரி எழுத்துக்களில் எழுதினார் . தர்ம கீர்த்தியின் பிரமாண 
வர்த்திகா விளக்கவுரையை அவர் கொண்டு வந்தார் ; திபெத் 
மொழியிலிருந்து அதை சம்ஸ்கிருதத்தில் திருத்தி எழுதினார் . 
திபெத்திய இந்தி அகராதி ஒன்றை அவர் தொகுத்தார் . அதன் 
முதல் பாகம் , அவரது மரணத்திற்குப் பிறகு , சாகித்திய அகாடமி 
யால் பிரசுரிக்கப்பட்டது . 

ராகுலின் வாழ்க்கை வரலாற்றை தொடர்ந்து கூறுவோம் . 
திபெத்திய யாத்திரைகள் மட்டுமே அவருடைய தனி வேலையாக 
இருந்ததில்லை . அவர் 1930ல் ஸ்ரீலங்கா சென்றார் . 1931ல் 
சத்தியாக்கிரக இயக்கத்தில் கலந்து கொண்டார் . அவர் 1931 
32ல் மூன்றாவது முறையாக ஸ்ரீலங்கா போனார் . 1932 - 33ல் அவர் 
ஐரோப்பாவில் ஒரு வருடம் கழித்தார் . அங்கு இங்கிலாந்து , 
பிரான்சு , ஜெர்மனி நாடுகளில் சுற்றினார் ; இந்திய இயல் 
அறிஞர்கள் பலரை சந்தித்தார் . 1933ல் ஜப்பான் , கொரியா . 
மஞ்சூரியா நாடுகளில் பல மாதங்கள் செலவிட்டார் . 1935ல் அவர் 
மஞ்சூரியா வழியாக ரயிலில் சோவியத் ரஷ்யா சென்றார் . 1935 
ஆகஸ்ட் 29லிருந்து ரயிலில் மாஸ்கோ போய் சேர்வதற்கு 
அவருக்கு ஏழு நாட்கள் ஆயின . செப்டம்பர் 4 முதல் , செப்டம்பர் 
21 முடிய அவர் இரண்டு வாரங்கள் ரஷ்யாவில் தங்கியிருந்தார் . 
கல்வியாளர்களான ஓல்டன் பெர்கையும் செர்பாட்ஸ்கியையும் 
சந்திக்கவேண்டும் என்று அவர் பெரிதும் விரும்பினார் . ஆனால் 
முதல் அறிஞர் இறந்துபோனார் . மற்றவர் லெனின்கிராடில் இருந் 
தார் . அந்நகருக்குப் போவதற்கு ராகுல் அனுமதிக்கப்படவில்லை . 
அவர் மாஸ்கோவிலிருந்து ரயிலில் பாகு சென்றார் . அங்கே 

அங்கியம் கோயிலைக் ( Fire- Temple ) கண்டார் . ராகுல் அதை 
ஜ்வாலாமாய் என்று குறிப்பிடுகிறார் . அங்கு நாகரி எழுத்தில் 
இருந்த ஒரு கல்வெட்டைப் படித்தார் . இந்த இடத்திலிருந்து 
கப்பலின் மூலம் ஈரானுக்குப் பயணமானார் . டெஹ்ரான் , ஷிராஸ் , 
மஷத் சென்றார் . ரயிலில் , பலுசிஸ்தான் மார்க்கமாய் , லாகூர் 
வந்தார் . டாக்டர் பிரபோத சந்திர பக்ஷி கல்கத்தா பல்கலைக் 
கழகத்திற்காக , ராகுலிடமிருந்து கஞ்சூர் - ஐ விலைக்கு வாங்கிக் 
கொண்டார் . 

தனது சுயசரிதையில் , முதல் முறையாகத் தனக்கு ஏற்பட்ட 
கடுமையான நோய் பற்றிக் குறிப்பிட்டிருக்கிறார் . அவருக்கு 
நாற்பத்து இரண்டாவது வயதில் டைபாய்டு கண்டது . பாட்னா 
ஆஸ்பத்திரியில் ஐந்து நாட்கள் அவர் தன் நினைவு இன்றிக் கிடந் 
தார் . ஆயினும் அவர் 1936 - ல் மீண்டும் திபெத்தில் இருந்தார் ; 
1937 - ல் ஈரானிலும் , 1937 - 38 - ல் சோவியத் ரஷ்யாவிலும் இருந் 
தார் . இம்முறை சோவியத் கலைக்கழகத்தின் ( Academy ) அழைப் 
பின் பேரில் ரஷ்யா சென்றார் . மாஸ்கோவிலிருந்து அவர் லெனின் 
கிராட் போனார் ; அங்கு 1937 நவம்பர் 17 முதல் 1938 ஜனவரி 13 
முடிய தங்கினார் . இங்கே இந்தோ - திபெத்தியப் பிரிவின் செயலாள 
ராகப் பணியாற்றிய லோலா ( எல்லினா. நார்வர்தோவ்னா கோஸ 
ரோவ்ஸ்காயா ) வைச் சந்தித்தார் . திபெத்திய சமஸ்கிருத 
அகராதி ஒன்றைத் தயாரிப்பதில் அவள் ஈடுபட்டிருந்தாள் . அவ 
ளுக்கு பிரஞ்சு , ஆங்கிலம் , ரஷ்யன் , மங்கோலிய மொழிகள் பேசத் 
தெரியும் . ராகுல் அவளுக்கு சம்ஸ்கிருதம் கற்றுக் கொடுத்தார் . 
அவள் அவருக்கு ரஷ்ய மொழி கற்பித்தாள் . அவர்கள் நட்பு 
ஆழ்ந்த உறவாக வளர்ந்து , கல்யாணத்தில் முடிந்தது . அவர்கள் 
ஆரம்பத்தில் சம்ஸ்கிருதத்தில் காதல் கடிதங்கள் எழுதிக்கொண்ட 
தாக அவள் இந்நூலாசிரியரிடம் தெரிவித்தாள் . அவருடைய 
மகன் இகார் ( அவனுக்கு அக்னி - ரஷ்யனில் ஓகான் - என்று 
பெயரிட அவர் விரும்பினார் ) 1938 செப்டம்பர் 5 - ம் நாளில் பிறந் 
தான் . ஆனால் , ராகுல் 1945 ஜூலையில் மீண்டும் சோவியத் 
ரஷ்யா போனபோதுதான் அவனைப் பார்க்க முடிந்தது . இந்தப் 
பயணம் 1947 ஆகஸ்ட் 17 உடன் முடிவடைந்தது . அந்த வருடத் 
திற்குப் பிறகு அவர் தன் மனைவியையும் மகனையும் பார்க்க முடியா 
மலே போய்விட்டது . லோலா மறு மணம் புரிந்து கொள்ளவே 
யில்லை . 1962 - ல் , ராகுல் , ஞாபகமறதி நோயினால் பீடிக்கப்பட் 
டிருந்தபோது , சோவியத் ரஷ்யாவுக்கு எடுத்துச் செல்லப்பட்டார் . 
அவள் அவரைக் காண வந்தாள் . மகா பண்டிதரின் கண்களி 
லிருந்து நீர் பெருகி ஓடியது . எவ்விதமான தகவல் தொடர்புக்கும் 
* சாத்தியமில்லாது போயிற்து . இந்நூலாசிரியர் 1972 அக்டோ 
பரில் லெனின்கிராடில் அவளைச் சந்தித்தார் . ராகுலும் ஷெர் 

பாத்ஸ்கியும் சேர்ந்திருந்த படங்களையும் இகாரின் சிறு பருவ 
போட்டோக்களையும் கொண்ட ஆல்பம் ஒன்றை அவள் காட்டி 
னாள் . லோலாவும் இகாரும் இந்தி பேசவில்லை ; அவர்களிடம் 
ராகுல் எழுதிய புத்தகம் ஒன்று கூட இல்லை . அவ்விருவரில் எவரும் 
இந்தியாவுக்கு வந்ததுமில்லை . 

ராகுல் அரசியலில் தீவிரப் பங்கேற்றார் . 1939- ல் பீகாரில் 
நடைபெற்ற விவசாயிகள் போராட்டத்தில் அவர் பூரணமாக ஈடு 
பட்டார் . அவர் சிறையில் அடைக்கப்பட்டார் . சிறையின் 
மோசமான நிலைமைகளை எதிர்த்து இரண்டு தடவை உண்ணா 
விரதம் இருந்தார் . ஒருமுறை 10 நாட்களும் , மறுமுறை 17 நாட் 
களும் , சில மாதங்களுக்கு விடுதலை பெற்றார் . மோதிஹாரியில் , 
1940 பிப்ரவரி 24 - 25 தேதிகளில் நடைபெற்ற கிசான் சம்மே 
ளனத்திற்கு அவர் தலைமை தாங்கினார் . மீண்டும் கைதானார் . 
1940 - 42- ல் 29 மாதங்கள் அவர் ஹஜாரியாக் , தேவாலி சிறை 
களில் இருந்தார் . ராகுல் , தர்ஷன் - திக்- தர்ஷன் (847 பக்கங்கள் ) 
போன்ற மகத்தான நூல்களை எழுதுவதில் இத் தண்டனை காலத் 
தைச் செலவிட்டார் . கிரேக்க , இஸ்லாமிய , ஐரோப்பிய , இந்திய 
தத்துவ முறைகளை விமர்சன ரீதியில் ஆய்வு செய்து , மார்க்சீயக் 
கண்ணோட்டத்தில் விளக்கவுரை தரும் இம் முயற்சியை அவர் முதல் 
முறையாக இந்தியில் எழுதினார் . மூவாயிரம் வருடத்திய தத்துவ 
சிந்தனைகளை , ஒரு புதிய பகுத்தறிவுவாத - மனிதாபிமானக் கண் 
ணோட்டத்தில் ஆராயும் மிகப் பெரிய படைப்பு ஆகும் அது . 

அயல் நாட்டு மற்றும் இந்திய தத்துவஞானிகளை ஒப்பிடும் 
அட்டவணை ஒன்றில் , நவீன இந்திய சிந்தனையாளர்கள் இரண்டு 
பேரை மட்டுமே ராகுல் குறிப்பிடுகிறார் ; அவர்களது சமகால 
அயல் நாட்டினர் பேர்களையும் தந்திருக்கிறார் . 
ஹெகல் ( 1770 - 1831 ) - ராஜாராம் மோகன் ராய் 

( 1774 - 1829 ) 
மார்க்ஸ் ( 1818 - 83 ) - தயானந்த் (1824 - 83 ) 

அயல் நாட்டு சிந்தனையாளர்களில் அநேகம் பேர்களின் பட்டி 
யலையும் அவர்களது சாதனைகளையும் விவரித்திருக்கிறார் - தெக் 
கார்தே , ஸிபினோஸா , லாக் , பெர்க்லி , வால்டேர் , ஹ்யூம் , 
ரூசோ , கான்ட் , ஃபிக்டே , ஷெல்லிங் , ஷோபனார் , ஃப்யூவர் பாக் , 
ஸ்பென்சர் , எங்கெல்ஸ் , மாக் , வில்லியம் ஜேம்ஸ் , நீட்ஷே , 
பிராட்லி , பெர்க்ஸன் , ஒயிட் ஹெட் , லெனின் , பெர்ட்ரண்ட் 
ரஸல் ஆகியோர் பற்றி எழுதியிருக்கிறார் . இந்த மாபெரும் 
நூலுக்கு சான்று ஆதாரங்களாக அவர் சிறையில் பயன்படுத்திய 
நூல்கள் என ஏகப்பட்ட சம்ஸ்கிருதப் புத்தகங்கள் , பாலி , அரபு 
மற்றும் பாரசீக நூல்களின் பெயர்களை குறிப்பிடுகிறார் . தத்துவம் 

ராகுல் சாங்கிருத்யாயன் 

பற்றி ஆங்கிலத்தில் எழுதியுள்ள நவீன இந்திய வரலாற்று ஆசிரியர் 
கள் மூன்று பேரை மட்டுமே அவர் குறிப்பிடுகிறார் . எஸ் . என் . 
தாஸ்குப்தா , எஸ் . ராதாகிருஷ்ணன் , எஸ் . சி . வித்யாபூஷண் 
ஆகியோரே அவர்கள் . மார்க்ஸ் , எங்கெல்ஸ் , ஃபியூவர்பாக் 
ஷெர்பாட்ஸ்கி இவர்களின் ஐந்து புத்தகங்களும் இப்பட்டியலில் 
இடம்பெற்றுள்ளன . 

சிறையிலிருந்து விடுதலையானதும் அவர் தனது சொந்த ஊருக் 
குப் போனார் . முப்பத்து நான்கு வருடங்களுக்குப் பிறகு அவர் 
அங்கே போனதை மிக உணர்ச்சியோடு விவரித்திருக்கிறார் . எவ் 
வளவோ மாறுதல்கள் ஏற்பட்டிருந்தன ; எனினும் மாற்றங்கள் 
இல்லாமலும் இருந்தன . அவரது குழந்தைப் பருவத்தில் அறிமுக 
மானவர்கள் எவ்வளவு பிரியத்துடன் அவரை வரவேற்றார்கள் . 
அவருடைய முதல் மனைவி அவரைப் பார்க்க வந்தாள் . ஆனால் 
அவளோடு திருமண உறவு நிறைவேறுவதற்குள் அவர் அவளை 
விட்டுப் பிரிந்து போய்விட்டார் . அவர் திரும்பவும் , 1942 முதல் 
1944 முடிய இந்தியா முழுவதும் சுற்றுப்பயணம் செய்தார் . சில 
சமயம் அரசியல் வேலைகளுக்காகச் சுற்றினார் ; இதர சமயங்களில் 
இலக்கியச் சந்திப்புகளுக்காகப் போனார் . தனது நாட் குறிப்புகளை 
ஆதாரமாகக் கொண்டு அவர் எழுதியிருக்கிற பயண விவரங்களைப் 
படிக்கிறவர்கள் , ஒரு விசித்திரமான மனசை சந்திக்க நேரிடும் . 
ஒரு இடத்தில் பதினெட்டு வகையான நேப்பாளிப் பேய் பிசாசு 
களின் பட்டியல் தரப்படுகிறது ; மற்றொரு இடத்தில் பதினோரு 
வகை திபெத்தியப் பிசாசுகள் விவரிக்கப்படுகின்றன . பேச்சு 
வழக்குகள் , பழக்க வழக்கங்கள் , நம்பிக்கைகள் பற்றி விரிவாக 
எழுதப்பட்டுள்ளன . அவருடைய எழுத்துக்கள் , பூர்வகுடி கலா 
சார இயல் , சமூக இயல் , பொருளாதார நிலைமைகள் , மொழி 
இயல் , பிரயாணச் சிரமங்கள் , பூகோள சாஸ்திர மற்றும் புவி 
இயல் விஷயங்கள் , அரசியல் நெருக்கடிகள் , தொல் பொருள் 
இயல் , மத வரலாறு , பிரசித்தி பெற்றிராத மத நம்பிக்கைகள் 
மற்றும் பலவிதமான நம்பிக்கை முறைகள் முதலியன பற்றிய 
தகவல் களஞ்சியமாகவே விளங்குகின்றன . எல்லாம் ஒரே மூட்டை 
யில் கலந்து கிடக்கின்றன . இத்தகவல்களை அவர் வெகு சுவை 
யாகவும் தன்னியல்பாகவும் பேசுகிற நடையில் சொல்லிக்கொண்டு 
போகிறார் . தேவையில்லாத விவரணைகளால் சிரமப்படுகிற 
அல்லது அலுப்படைகிற உணர்வு வாசகருக்கு ஏற்படுவதேயில்லை . 

1948க்குப் பிறகு , ராகுல் பெரும்பாலும் இந்தியாவிலேயே 
தங்கினார் . சீனாவுக்கு ஒரு பயணமும் , ஸ்ரீலங்காவில் கற்றுக் கொடுக் 
கும் வேலை நிமித்தம் ஒரு தடவையும் போய் வந்தார் . இப் 
பயணங்களுக்குப் பிறகு அவர் நோய்வாய்ப்பட்டார் . அவருடைய 

வாழ்க்கை 
கடைசிப் பயணம் சோவியத் ரஷ்யாவுக்கு ஞாபகமறதி நிலையிலேயே 
நிகழ்ந்தது . இந் நூலாசிரியருக்கும் அவருக்கும் 1944 - ல் நெருங்கிய 
தொடர்பு ஏற்பட்டது . 1948 - ல் அவருடன் சேர்ந்து அகராதி 
தயாரிக்கும் பணியில் உழைத்தார் . இந்த எழுத்தாளருடன் 
ராகுல் 1944 - ல் உஜ்ஜயினியிலும் , 1950 - ல் அலகாபாத்திலும் 
தங்கியிருந்தார் . இவ் ஆசிரியரும் அவர் குடும்பத்தினரும் , மூன்று 
விடுமுறை காலங்களில் , நயினிடால் , டார்ஜிலிங் , காலிம்பாங் , 
குமவான் , மசூரி ஆகிய இடங்களில் ராகுலின் விருந்தினராகத் 
தங்கினார்கள் . அவர் இந்த ஆசிரியரின் நெருங்கிய நண்பரானார் . 

அவர் கடுமையான நீரிழிவு நோயினால் சிரமப்பட்டார் . மிகை 
யான வேலையும் , சொந்தக் கவலைகளும் அவரது நோயை அதிகப் 
படுத்தின ; அதனால் அவர் தனது இறுதி ஆண்டுகளில் ஞாபக 
சக்தியை இழக்க நேர்ந்தது . இத்தகைய பெரும் கல்விமான் 
தன்னுடைய பெயரைக்கூட வாசிக்கமுடியாமல் போனதும் , 
தொடர்ச்சியாய்ப்பேச இயலாதிருந்ததும் மிகக் கொடிய காட்சியா 
யிற்று . இவ்விதமான தனிப்பட்ட அதிர்ச்சிகளுக்கும் செயலற்றுப் 
போகிற நிலைகளுக்கும் உரிய காரணங்களை அறிந்து கொள்ள 
முடிவதேயில்லை . நிராலா அவரது கடைசி நாட்களிலும் , காஸி 
நஸ்ருல் இஸ்லாம் அவருடைய பிந்திய 34 வருடகாலமும் இதே 
மாதிரி கஷ்டப்பட்டார்கள் . மகா பண்டிதரும் படைப்பாளியு 
மான ராகுலின் அமைதியற்ற இயல்பு பரிதாபகரமான ஒரு 
முடிவை அடைந்தது . அவருக்கு உரிய கவனிப்பும் , நியாய 
மாகக் கிட்டவேண்டிய ஓய்வும் கிடைக்கவில்லை என்றே தோன்று 
கிறது . அவர் காலம் தாழ்த்தே கல்யாணம் செய்துகொண்டார் . 
அவருடைய சிறு குழந்தைகளைப்பற்றிய கவலை அவர் உள்ளத்தை 
அரித்தது . அரைவாசி ஊமையாக இருந்த கடைசி நாட்களில் 
அவர் இரண்டு குழந்தைகள் . மூன்று குழந்தைகள் என்று 
சதா முணுமுணுப்பது வழக்கம் . ஒருவேளை அவரது உள்ளத்தின் 
வேகத்திற்கு அவர் உடல் ஈடுகொடுக்க முடியாமல் இருந்திருக்க 
லாம் ; மருந்துகளின் துணையோடு எப்பொழுதும் முன்னைப்போலவே 
தீவிரமாக உழைக்கமுடியும் என்ற மயக்கத்தில் அவர் கடுமையாக 
உழைத்திருக்கக்கூடும் . அவரது இந்தக் கடைசிக் கட்டம்பற்றி 
அவருடைய மலைவி கமலா சாங்கிருத்யாயன் மட்டுமே ஆதார 
பூர்வமாக எழுதமுடியும் . ஆனாலும் , என்னதான் சொன்னாலும் 
யூகித்தாலும் , உண்மை எப்போதும் விலகியே நிற்கும் . மரணம் , 
பரிகாசம் பண்ணும் பைலேட் போல ( ஏசுவை விசாரித்த நீதிபதி ) 
ஒரு விடைக்காகக் காத்திருக்கவில்லை . 

தனிநபர் என்ற தன்மையில் , அவர் தயாள குணத்தோடும் , 
அன்போடும் நடந்து கொண்டார் . சுய கட்டுப்பாடும் உயர்ந்த 

ராகுல் சாங்கிருத்யாயன் 
ஒழுக்கசீலமும் கொண்ட அவர் ஒரு நாளைக்கு பதினெட்டு மணி 
நேரம் உழைக்க முடிந்தது . அவரது தேவைகளும் பொழுது 
போக்குகளும் குறைவானவையே . மிக எளிய உடையையும் 
உணவையும் அவர் உபயோகித்தார் . நண்பர்களுக்கும் , இளைய 
படிப்பாளிகளுக்கும் அதிக அளவு உதவினார் . ஒளிவுமறைவு 
இன்றிப் பேசினார் . அச்சமற்று வாழ்ந்தார் . பதவியிலும் செல் 
வாக்கிலும் வெகுவாக உயர்ந்திருந்தவர்களை விமர்சிக்கவும் , அவர் 
கள் மனசைப் புண்படுத்தவும் அவர் தயங்கவேயில்லை . அவருடைய 
கொள்கைகள் விஷயமாகப் பேச நேர்கையில் , அவர் வெளிப்படை 
யாகப் பேசினார் ; உண்மையைச் சொல்வதில் அவர் பூசிமெழுகிய 
தில்லை . 

அவர் தனது ஓய்வு நேரத்தைப் பெரும்பாலும் எழுதுவதிலும் 
படிப்பதிலும் ஈடுபடுத்தினார் . எழுத்தில் அவர் வேகமும் கோபமும் 
காட்டிய போதிலும் , தனிப்பட்ட முறையில் மென்மையாகவும் , 
வார்த்தைகளை நிதானமாகவும் பேசுகிறவராகவே இருந்தார் . 
அவர் பெரிய மேடைப் பேச்சாளர் அல்லர் . முப்பத்து நான்கு , 
அல்லது அதற்கும் அதிகமான மொழிகளை அறிந்திருந்தபோதி 
லும் , அவர் அநேகமாக சம்ஸ்கிருதத்தையும் இந்தியையும் தான் 
எழுதவும் பேசவும் பயன் படுத்தினார் . பேச்சிலும் புத்தகங்களிலும் 
அவர் உபயோகித்த மொழி மிக எளியதாக இருந்தது . அவர் எப் 
போதும் சாதாரண வாசகனை தன் நினைவில் கொண்டிருந்தார் . 
சில சமயம் அவர் எழுத்தில் ஒரு தீவிர உற்சாகியின் அல்லது ஒரு 
மதப்பிரசாரகனின் ஒருபக்கச் சார்பு காணப்படும் . ஆனால் 
அவருக்குக் கொள்கை வெறி என்பது இருந்ததில்லை . மிகத் 
தாழ்ந்த நிலைகளிலிருந்து மேனிலை அடைந்த ஒருவருக்கு , பெரும் 
பாலும் தானாகவே கற்றுத் தேர்ந்தவருக்கு , இத்தகைய முற்போக் 
கான , பகுத்தறிவுரீதியான , மதச்சார்பற்ற , மனிதாபிமான 
நிலையைப் பெறுவதும் போற்றி வளர்ப்பது என்பதும் உண்மையி 
லேயே விசேஷமான ஒரு சாதனை தான் . மறைபொருள் வாதிகள் , 
மாயாவாதிகள் , போலி ஆன்மீகவாதிகள் சம்பந்தமான குறிப்பு 
களில் அங்கும் இங்குமாக அவர் கடுமையான வார்த்தைகளை 
உபயோகித்திருக்கிறாரே தவிர , ராகுல் எவரையும் வெறுப்பவர் 
இல்லை . விஷயங்களின் மறுபக்கத்தைப் பார்க்கவும் , ஒவ்வொன்றி 
லும் ஏதாவது நல்லதைக் கண்டு பிடிக்கவும் , விழுங்க முடியாததாக 
வும் விநோதமானதாகவும் தோன்றியதைக்கூடப் புரிந்துகொள்ள 
வும் அவர் முயன்றார் . புத்தரின் கொள்கையான கருணையைக் 
கற்றுத் தேர்ந்ததின் விளைவாகப் பிறந்த அனுதாப உணர்வு 
உள்ளார்ந்து இருப்பதனால் , அவருடைய வாழ்வும் இலக்கியமும் 
வாசகரிடம் ஒரு ஆழ்ந்த , நிலையான பாதிப்பை ஏற்படுத்துகின்றன . 
நம்மைச் சுற்றியுள்ள உலகத்தின் கலப்பான நிகழ்வுகளைப் புரிந்து 

வாழ்க்கை 
கொள்ள ராகுல் முயன்றார் . இச்செயல் முறையில் , சமநிலையும் 
ஒருங்கிணைப்பும் கொண்ட ஒரு புதிய சுய மனிதனைத் தேடினார் . 

ராகுல் கற்பனாலங்காரவாதியோ , மிகை உணர்ச்சிவாதியோ 
அல்லர் . இதர மனிதர்களுடன் , அவர்கள் மேலானவர்களோ 
மூத்தவர்களோ , சமமானவர்களோ இளையவர்களோ , யாராக 
இருப்பினும் , அவர் ஒரு நண்பன் போல , உண்மையைத் தேடும் 
ஆத்மாபோல் பழகினார் . அவர் இருண்ட நோக்கினருமல்ல , குறை 
கூறுபவருமில்லை . துமாரி க்ஷாயா என்ற அவருடைய நூலில் செய் 
திருப்பது போல , சில அமைப்புகளையும் மனித விக்கிரகங்களையும் 
எதிர்த்து மறுக்கும் போக்கை அவர் தீவிரமாக ஆதரிக்கிறார் . 
அரசியல் ஹாம்லெட்டுகளை ( துன்முன் என்ற போஜ்புரி நாடகத் 
தில் ) அவர் கேலி செய்கிறார் . ஆண்மீது பெண் செலுத்துகிற 
ஆதிக்கத்தை மிக நளினமான நகைச்சுவையோடு விவரிக்கிறார் ; 
அதன்மூலம் , புனித ஆசாமிகள் என்று சொல்லிக்கொள்கிற போலி 
நபர்களின் பொய்யான உபதேசங்களுக்கும் நேர்மாறான செயல் 
களுக்குமிடையேயுள்ள முரண்பாடுகளை வெளிப்படுத்துகிறார் . 
ஆனால் , எல்லா இடத்திலும் சுய அறிவு ஒளி வீசுகிற ஒரு ராகுலின் 
கருணை முகம் எப்போதும் மறைந்து இருக்கிறது ; எனினும் அது 
முற்றாக மறைந்துவிடுவதுமில்லை . 

அவருடைய எழுத்துக்கள் அனைத்தையும் விவரிக்கும் ஒரு அட்ட 
வணை கூட இச் சிறு புத்தகத்திற்குள் அடங்காதது ஆகிவிடும் . நாம் 
அவரது இலக்கியப் படைப்புகளை , சுயசிருஷ்டிகள் மற்றும் 
விமர்சனரீதியானவைகளை , மட்டும் மேலோட்டமாகக் கவனிப் 
போம் . இலக்கியம் என்பது , அதன் பரந்த பொருளில் , மனிதர்கள் 
பற்றிய பலவற்றையும் தன்னுள் கொண்டதாகும் . போகிற 
போக்கில் , தத்துவம் , வரலாறு , சமூக இயல் முதலியவை 
தொடர்பானவை மீதும் சிறிது கவனம் செலுத்துவோம் . அவர் 
1927 முதல் , அவருடைய முப்பத்து நான்காவது வயதில் , எழுதத் 
தொடங்கினார் . 1961 - ல் , கடுமையான நோய்வாய்ப்படுகிற வரை 
எழுதிக்கொண்டிருந்தார் . அவர் . ஏறக்குறைய ஒரு கடிகாரம் 
மாதிரி , தனது எழுத்து வேலைகளில் ஒழுங்காகச் செயலாற்றினார் 
என்று பிரகாஷ் சந்திர குப்தா எழுதினார் . இப்படி உழைத்ததில் , 
இந்த 34 வருடங்களில் , ராகுல் 50 , 000 பக்கங்கள் பிரசுரித்திருக் 
கிறார் . பன்னிரண்டு கையெழுத்துப் பிரதிகள் பிரசுரமாகாமல் 
இருக்கின்றன . இது பாராட்டுதலுக்கு உரிய ஒரு சாதனைதான் . 
அயல் நாடுகளுக்கு ஆபத்தான பயணங்கள் செய்த நாட்கள் , அவர் 
வெளி நாடுகளில் தங்கிய வருடங்கள் , சிறையில் மோசமான 
நிலைமைகளில் அவர் கழிக்க நேரிட்ட காலம் இவற்றை எல்லாம் 
கருதுகிறபோது , இச்சாதனை மிகப் பெரிதேயாகும் . சதா ஊர் 
சுற்றிக்கொண்டிருந்த ஒருவரின் இத்தகைய பரந்த எழுத்துக் 
களின் தன்மை வியப்பை அளிக்கக்கூடியதே . அவர் மிக வேகமாக 
வும் , சோர்வில்லாமலும் எழுதக்கூடிய எழுத்தாளர் . எழுது 
வதற்குத் தகுந்த மனநிலை அல்லது வசதியான சூழ்நிலைகள் தேவை 
என்று அவர் ஒருபோதும் காத்திருந்ததில்லை . ரயிலில் அல்லது 
கப்பலில் போகிற போதும் , பஸ் நிலையங்களிலும் , சத்திரம் சாவடி 
களிலும் , முகாம்களிலும் , வீட்டிலும் , சஞ்சாரங்களின் போதும் 
அவர் எழுதினார் . 
கற்பனைப் படைப்புகள் 

கற்பனைப் படைப்பு என்ற இனத்தில் சேரக்கூடிய பதின்மூன்று 
புத்தகங்களை ராகுல் எழுதினார் . சீம்க சேனாபதி , ஜெய் யௌதேயா 

அவர் ஒருபோதும் 

ஏகாதியபின்னர் , நிலப்பிடிய குடியானவப் தல் 

87 
( இந் நூலாசிரியர் இவற்றை 1938 - ல் விசால் பாரத் சஞ்சிகையில் 
விமர்சித்து எழுதியுள்ளார் ) , விஸ்மிரித் யாத்ரி , திவோதாஸ் , மாதுர் 
ஸ்வப்னா போன்ற சரித்திர நாவல்கள் அவற்றில் குறிப்பிடத் 
தக்கவை . முதல் மூன்றும் புராதன மற்றும் மத்தியகால இந்தியா 
பற்றியவை . திவோதாஸ் என்பது வேதகால ஆரியர்களின் வாழ்வு 
முறை பற்றிய கற்பனைக்கதை . கடைசி நாவல் பாரசீகத்தின் பூர்வ 
வரலாறு சம்பந்தப்பட்டது . ராகுல் இரண்டு சமூக நாவல்கள் 
தான் எழுதினார் . ஒன்று ஜினே கேலியே . 1914 - ல் நிகழ்ந்த முதல் 
உலக மகாயுத்தத்தில் கலந்து போராடிய குடியானவப் போர் 
வீரன் ஒருவன் பின்னர் , நிலப்பிரபுத்துவம் , மானிய முறை , 
ஏகாதிபத்தியம் ஆகியவற்றை எதிர்த்துப் போரிடும் புரட்சி 
இயக்கத்தில் சேர்கிறான் . அதைச் சித்திரிக்கிறது இந்த நாவல் . 
1939 முடியத் தான் இதன் காலகட்டம் அமைந்துள்ளது . மற்றொரு 
நாவலான ராஜஸ்தானி ராணிவாஸ் , ராஜஸ்தானத்து அரண்மனை 
களிலும் அந்தப்புரங்களிலும் அடிமைப் பெண்களாய் பணிபுரிந்த 
மகளிரின் துயர நிலைமைகளை விவரிக்கிறது . இன்னும் இரண்டு 
கற்பனைக்கதைகள் சமூக நாவல்கள் எனக் கூறப்படலாம் . ஒன்று , 
பால்ஸாவின் ஸாதி (இருபத்தி இரண்டாவது நூற்றாண்டு ) என்பது 
கனவு உலகம் ( கற்பனை பூமியான உட்டோபியா ) பற்றியது . 
மற்றது . பாகோ நஹி , துனியா கோ பாத்லோ ! ( பயந்து ஓடாதே ! 
உலகத்தை மாற்று ) . இது உரையாடல் முறையில் , பேச்சுவழக்கு 
நடையில் எழுதப்பட்டிருக்கிறது . 

நான்கு சிறுகதைத் தொகுதிகள் வெளிவந்துள்ளன . இவற்றில் 
ஸாத்மி கே பச்சே என்பது . வறுமையையும் சமூக நிலைமைகளையும் 
எதிர்த்துப் போராடியவாறு சோகமய வாழ்வு வாழ நேரிட்டுள்ள 
குழந்தைகளைப் பற்றிய உருக்கமான உண்மைக் கதைகளைக் 
கொண்டிருக்கிறது . அவை அநேகமாக உண்மையான கிராம 
வாழ்க்கையிலிருந்து அப்படியே எடுத்தெழுதப்பட்ட சித்திரங்கள் 
ஆகும் . அவற்றில் கார்க்கியின் சமூக யதார்த்தப் பண்பு கலந்து 
காணப்படுகிறது . ஒரு நல்ல புத்தகத்தைவிட ஒரு கெட்ட மனிதன் 
உயர்ந்தவன் என்று கார்க்கி லெனினுக்கு எழுதியது நினைவுகூரத் 
தகுந்தது . இக் கதைத் தொகுதியில் ஸ்மிருதி ஞான கீர்த்தி 
என்றொரு சரித்திர சம்பந்தமான கதையும் இருக்கிறது . 

அவருடைய வேறு இரண்டு சிறுகதைத் தொகுப்புக்கள் 
இரண்டு அரண்மனைகளின் சமூக , வரலாற்று நிலைமைகளைச் 
சித்திரிக்கின்றன . பகுரங்கி மது புரி என்பது ஆடம்பரம் மிகுந்த மசூரி 
சம்பந்தமான இருபத்தோரு கதைகளைக் கொண்டுள்ளது . இதி 
லிருந்து தேர்ந்தெடுக்கப்பட்ட ஒன்பது கதைகள் ரூபி என்ற 
பெயருடன் தனிப்புத்தகமாக வந்திருக்கின்றன . மற்றொரு தொகுதி 

ராகுல் சாங்கிருத்யாயன் 
யின் பெயர் கனெய்லா கி கதா என்பதாம் . இது கதா அல்லது 
விவரணை என்ற தவறான தலைப்பைப் பெற்றுவிட்டபோதிலும் , 
இந்தப் புத்தகத்தில் , கி . மு . 1300 முதல் கி . பி . 1957 முடிய 
வாழ்க்கை வளர்ந்துள்ள விதத்தைக் கூறுகிற ஒன்பது கதைகள் 
இருக்கின்றன . இது வங்க மொழிபெயர்ப்பு ஒன்றில் வால்கா 
முதல் கங்கை வரை இரண்டாம் பாகம் என்று பெயரிடப் 
பட்டுள்ளது . 

ராகுலுக்கு நிரந்தரமான புகழைத் தேடித்தந்த மிக முக்கிய 
மான சிறுகதைத் தொகுதி வால்கா ஸே கங்கா ( வால்கா முதல் 
கங்கை வரை ) என்பது தான் . வேதகாலத்திற்கு முந்திய நாட்களி 
விருந்து இன்றைய இந்தியாவின் 1944 - ம் வருடம் வரை சம்பந்தப் 
பட்ட இருபது கதைகள் இதில் இருக்கின்றன . பதினான்கு கதைகள் 
புராதன மற்றும் மத்தியகால இந்தியா பற்றியது ; பதினைந்தாவது 
கதையிலிருந்து இந்தியாவில் முஸ்லிம் ஆட்சி , பிரிட்டிஷ் ஆட்சி 
இவற்றின் பின்னணி ஆரம்பிக்கிறது . வரலாற்றின் குறிப்பிட்ட ஒரு 
காலகட்டத்தை எடுத்துக்கொண்டு , குறிப்பிட்ட ஒரு கற்பனைச் 
சம்பவத்தை புதிதாக அமைத்து , அதை இயங்கியல் பொருள் முதல் 
வாதக் கண்ணோட்டத்துடன் ஆய்வு செய்ய ராகுல் முயன்றிருக் 
கிறார் . சில சமயங்களில் , காளிதாசனை நில உடைமைக் கவிஞன் 
என்று கூற முனைகையில் அல்லது போலியான இந்து முஸ்லிம் 
ஒற்றுமையைக் காட்ட முயல்கையில் , ஆசிரியரின் வெறுப்பான 
போக்கு அவருடைய பரந்தநோக்கை மீறி மேலெழுந்து விடுகிறது . 
ஆயினும் , திட்ட அமைப்பிலும் செயல்பாட்டிலும் , இந்த ஒரு 
படைப்பு தற்கால இந்தி எழுத்து இந்திய இலக்கியத்துக்கு அளித் 
துள்ள பெரும் சாதனையாகத் திகழ்கிறது . 

வாழ்க்கை வரலாறும் சுயசரிதையும் 

அவருடைய , சுயசரிதை ஐந்து பாகங்கள் ; - பூரணமான 
வாழ்க்கை வரலாறுகளும் , வாழ்க்கை : வரலாற்றுக் குறிப்புகளின் 
தொகுப்புகளுமாகப் பதினேழு பாகங்கள் - இவை ராகுலின் 
உரைநடை எழுத்துக்களில் மற்றுமொரு பெரும்பகுதி ஆகும் . 

சுயசரிதை 2814 பக்கங்கள் கொண்டுள்ளது . உண்மையில் 
இது , தனிநபர்களாலும் குழுவினராலும் , இந்தியாவிலும் வெளி 
நாடுகளிலும் உருவாக்கப்பட்ட அரசியல் , சமூக , இலக்கிய , 
வரலாற்று நிலைமைகள் பற்றிய களஞ்சியமேயாகும் . இது ராகுல் 
பற்றி வெகு குறைவாகவும் , மற்றவர்கள் பற்றி அதிகமாகவும் 
கூறுகிறது என்று காலம் சென்ற சிவசந்திர சர்மா இதைப்பற்றி 
எழுதியுள்ளார் . 

மற்றும் நான்கு தொகுதிகள் இயல்பினால் அதிகமாக 
சுயசரிதை ரீதியிலேயே உள்ளன . அவை அவருடைய பிள்ளைப் 
பிராய நினைவுகளைக் கூறுகின்றன . பச்பன் கி ஸ்மிருதியான் இவற்றில் 
சேரும் . அதித் ஸே வர்த்தமான் அவர் சந்தித்துத் தொடர்பு 
கொள்ள நேர்ந்த முக்கியமான வரலாற்றுப் பிரமுகர்கள் , பெரிய 
சிந்தனையாளர்கள் பற்றிய நினைவுகளையும் , கட்டுரைகளையும் 
கொண்டிருக்கிறது . அவருடைய ஒத்துழையாமை இயக்க கால 
சகாக்கள் பற்றிய நினைவுகள் மேரே அசகாயயோக் கே சாத்தியில் 
உள்ளன . அவரோடு நெருங்கிய தொடர்பு கொண்டிருந்த 
ஐம்பத்தைந்து பேர்களுக்கு அவர் செலுத்தும் அஞ்சலி ஜின்கா 
மேன் கிரிதஞ்ஞனாவில் காணப்படுகிறது . 

வரலாற்று ஒழுங்கில் , இதர வாழ்க்கை வரலாறுகளின் விவரம் : 
மகா புத்தர் பற்றிய மகா மானவ புத்தா , சிங்களத்தின் ஏழு பெரிய 
மனிதர்கள் பற்றி சிங்கள் கே வீர் புருஷ் , மற்றும் சிங்கள கூமாக்கார் 
ஜெய்வர்தன் , சர்தார் பிருத்விசிங் , கூமாக்கார் ஸ்வாமி ( ஹரிசரணானந் 
தர் ) , வீர் சந்திரசிங் கார்வாலி , கப்தான் லால் ( ஜஸவந்த் சந்திரா ) . 
வாழ்க்கை வரலாற்றுச் சித்திரங்களின் மிக மதிப்பு வாய்ந்த 
தொகுப்பு நவ இந்தியாவின் புதிய தலைவர்கள் பற்றிய நயே பாரத் 
கே நயே நேதா இரண்டு பாகங்கள் ஆகும் . காஷ்மீர் சிங்கம் ஷேக் 
அப்துல்லா , தோழர்கள் யூசுப் , பரத்வாஜ் , எஸ் . ஜி . சர்தேசாய் , 
சுவாமி சகஜானந்த் , எஸ் . ஏ . டாங்கே , கல்பனா தத்- ஜோஷி , 
பங்கிம் முக்கர்ஜி , பி . சுந்தரய்யா , கே . கேரளீயன் , ஆர் . பி . மூர் , 
டாக்டர் ஜி . அதிகாரி , டாக்டர் கே . எம் . அஷ்ராப் , பி . சி . 
ஜோஷி , எஸ் . எஸ் . பாட்லிவாலா , முகம்மத் ஷாகித் , சையத் 
ஜமாலுதின் புகாரி , பஸ்ல் இலாஹி குர்பான் , முபாரக் சாகர் , 
டாக்டர் இஸட் ஏ . அகமத் , மகமது ஜப்பார் . நிராலா , பந்த் , 
மற்றும் பலரின் வாழ்க்கைக் குறிப்புகள் இதில் இடம் பெற்றுள்ளன . 
இப்புத்தகத்திற்காக ராகுல் ஒவ்வொருவரையும் பேட்டி கண்டு , 
அவரவருடைய குடும்ப வரலாறு , பிள்ளைப் பருவம் , வாழ்வுத் 
தொழில் , சமூக - அரசியல் போராட்டங்கள் மற்றும் செயல்கள் 
பற்றிய விவரங்களை சேகரித்தார் . இந்தியாவின் சோஷலிஸ்ட் 
சிந்தனை இயக்கத்தின் வரலாறு சம்பந்தமாக ஆய்வு செய்கிறவர் 
களுக்கு இது மதிப்புமிகுந்த ஆதார நூலாகப் பயன்படும் . 
துரதிர்ஷ்டவசமாக , இந்தப் புத்தகம் இப்போது கிடைப்பதில்லை . 
பல வருடங்களாக இதன் மறுபதிப்பு அச்சிடப்படவேயில்லை . 

கார்ல் மார்க்ஸ் , லெனின் , ஸ்டாலின் , மா - சே - துங் ஆகியோர் 
பற்றி இந்தியில் முதலாவதாக வந்த ஆதாரபூர்வமான வாழ்க்கை 
வரலாறுகள் என்று ராகுல் எழுதிய தீர்மானமான நான்கு 
தொகுதிகள் இருக்கின்றன . மா - சே - துங்கின் 357 பக்க வாழ்க்கை 

வரலாற்றின் முன்னுரையில் ராகுல் 1956 - ல் இப்படி எழுதியிருக் 
கிறார் : மா ஆசியாவுக்கு , ஆசியாவில் சைனாவுக்கு , சொந்தமான 
வர் . சைனா பன்னெடுங்காலமாக இந்தியாவோடு கலாசாரப் 
பிணைப்புகளும் உறவுகளும் கொண்டிருக்கிறது . மார்க்சிசத்தை 
செயல்படுத்துவதில் ஒவ்வொரு நாட்டிலும் , அதன் மேதமைக்கும் 
நிலைமைகளுக்கும் ஏற்றபடி , முறைகள் வித்தியாசப்படும் . அது 
சிரமமான பணிதான் . ஆனாலும் , அதை இப்படிச் சொல்லலாமே : 
ஒரு நாட்டில் மார்க்சிசத்தை செயல்படுத்துவதற்கு மார்க்ஸ் , 
எங்கெல்ஸ் , லெனின் , ஸ்டாலின் , மா போன்ற மேதைகள் 
தேவைப்படுகிறார்கள் . ஒவ்வொரு நாட்டிலும் புரட்சிக்கான சக்தி 
களும் , புதிய நிர்மாணத்தின் சக்திகளும் நிலை பெற்றுள்ளன ; சில 
சமயங்களில் சந்தர்ப்பங்களும் முற்றிக் கனிந்திருக்கின்றன . ஆனால் 
ஒரு வெற்றிகரமான புரட்சிக்குத் தலைமை தாங்கி நடத்தக்கூடிய 
பெரிய மனிதர்கள் இல்லாமல் போகிறார்கள் . அவசியம் ஏற்படு 
மானால் , அப்படிப்பட்ட ஒரு மேதை வருங்காலத்தில் நிச்சயம் 
பிறப்பான் . நம் நாட்டிற்கு மாவின் வாழ்க்கை அநேக பாடங்களைக் 
கற்பிக்கிறது . இந்த மேற்கோளிலிருந்து , ராகுல் வெளிப் 
படையான மார்க்சிஸ்ட் என்பதும் , புகழவோ எவரிடமிருந்தும் 
லாபம் பெறுவதற்காகவோ ஒருபோதும் அவர் எதையும் எழுதிய 
தில்லை என்பதும் தெளிவாகப் புலனாகிறது . உண்மையில் , ராகுல் 
தனது சோஷலிச தத்துவத்தை புத்தகங்களிலிருந்து கற்றாரில்லை , 
வாழ்க்கையிலிருந்தே கற்றுக்கொண்டார் . அவர் சாய்வு 
நாற்காலிக் கொள்கைவாதியோ , வரவேற்பு அறைப் பண்டிதரோ 
அல்லர் . 

அவரது படைப்பு எழுத்தின் மற்றொரு பகுதி பரந்த அளவில் 
அவர் மேற்கொண்ட பயணங்களின் அனுபவ விவரிப்புகள் ஆகும் . 
இந்த இனத்தில் பதின்மூன்று புத்தகங்களைச் சேர்க்கலாம் . 

1 . மேரி லடாக் யாத்ரா - மீரட்டிலிருந்து , பஞ்சாப் , மூல்டான் 
டேரா காஜி கான் , எல்லைப்பிரதேசம் , பஞ்ச் மாநிலம் , காஷ்மீரம் , 
ஜோஷிலாக் கணவாய் வழியாக லடாக் போனதை விவரிக்கிறது 
லாகால் , குல்லூ வர்ணனைகளும் இதில் சேர்ந்துள்ளன . இது 
1939 - ல் எழுதப்பட்டது . 

2 . லங்கா - அனுராதபுரம் , பொலன்னருவை , கொழும்பு 
பற்றிய விவரிப்புகளும் , அவற்றின் வரலாற்றுக் குறிப்புகளும் 
கொண்டுள்ளது . இது ராகுல் யாத்ராவழி - முதல் பாகத்திலும் 
இணைக்கப்பட்டிருக்கிறது . 

3 . மேரி யூரோப் யாத்ரா - 1935 - ல் பிரசும் பெற்றது . அவர் 
பாதந்த் ஆனந்த கௌசல்யாயனுடன் சேர்ந்து கொழும்பிலிருந்து 

படைப்புகள் 
1932- ல் லண்டன் , பாரிஸ் , ஜெர்மனிக்குச் சென்ற பயணத்தைக் 
கூறுகிறது . 

4 . மேரி திபெத் யாத்ரா - 1937 - ல் வெளிவந்தது . லாலொ , 
சங் , சாக்யா , நே நாம் , நேப்பாளம் முதலிய பயணங்கள் பற்றிய 
அவருடைய டயரிக் குறிப்புகளிலிருந்து தொகுக்கப்பட்டது . 

5 . யாத்ரா கே பன்னே - 1952 - ல் பிரசுரிக்கப்பட்டது . ராகுல் 
மூன்றாவது முறையாகத் திபெத் போன துபற்றிய விவரங்கள் , 
ராஜஸ்தான் பயணம் பற்றிய குறிப்புகளின் பகுதிகள் , பாதந்த் 
ஆனந்த கௌசல்யாயனுக்கு எழுதிய கடிதங்கள் இதில் அடக்கம் . 

6 . ஜப்பான் - ராகுலின் சிங்கப்பூர் , ஹாங்காங் , ஷாங்காய் , 
கோபெ , டோக்கியோ , கொயாசான் பயணங்கள் பற்றியது . 

7 . ஈரான் - ( இரண்டு பாகங்கள் ) முதல் பாகம் புராதன 
பாரசீகம்பற்றிக் கூறுகிறது . இரண்டாவது பாகம் தற்காலப் 
பாரசீகம் பற்றியது . சோவியத் ரஷ்யாவில் உள்ள பாகுவிலிருந்து 
திரும்பியபோது , ராகுல் டெஹ்ரான் , இஸ்பகான் , ஷிராஸ் 
போனார் . 

8 . ரூஸ் மேன் பச்சீஸ் மாஸ் (ரஷ்யாவில் இருபத்தைந்து மாதங் 
கள் ) - முதலில் பிகானீரில் 1952- ல் பிரசுரிக்கப்பட்டது . பிறகு 
1967 - ல் இது மேரி ஜீவன் யாத்ரா ( மூன்றாம் பாகம் ) என்ற பெயரில் 
மறுபிரசுரம் பெற்றது . 

9 . கின்னார் தேஷ் மேன் - பிரயாகையிலிருந்து 1948 - ல் 
வெளியிடப்பட்டது . இரண்டாம் பதிப்பு 1956 - ல் அலாகாபாத்தில் 
பிரசுரிக்கப்பட்டது . இது ராகுல் கின்னார் , இமாசலப் பிரதேசம் 
போனதை விவரிக்கிறது . 

10 . திபெத் மேன் ஸவா வர்ஷ - 1933 - ல் டில்லியிலிருந்து 
வெளிவந்தது . இது ராகுல் யாத்ராவழி முதல் பாகத்தில் மறு 
பிரசுரம் பெற்றது . . 

11 . கூமாக்கார் சாஸ்த்ரா ( ஊர் சுற்றும் அறிவியல் ) - நாடோடி 
யாக அல்லது சர்வ காலமும் ஊர்சுற்றித் திரிய விரும்புகிறவர் 
களுக்குக் கையேடு ஆகப் பயன்படக்கூடிய மிக சுவாரஸ்யமான 
புத்தகம் . 

12 . ஆசியா கே துர்காம் பூ - கந்தோன் மேன் ( ஆசியாவின் 
பயணம் செய்ய முடியாத பகுதிகளில் ) - அவருடைய இரண்டாவது 
திபெத் பயணம்பற்றிய விவரிப்புகள் . 

13 . சீன் மேன் க்யா தேகா? (நான் சைனாவில் என்ன கண் 
டேன் ? ) - புதிய சைனாபற்றிய அவரது உற்சாகமான விவரணைகள் 
கொண்டது . அங்கே அவர் 1958- ல் போனார் . 

இப்புத்தகங்கள் தவிர , இமாலயம்பற்றிய புத்தக வரிசைகள் 
வேறு இருக்கின்றன . டார்ஜிலிங் , குமாவான் , கார்வால் , ஜான் 
ஸார் , நேப்பாளம் , இமாசலப் பிரதேசம்பற்றி எழுதப்பட்ட 
தனித் தனிப் புத்தகங்கள் . சோவியத் மத்திய ஆசியா , சோவியத் 
நாடுபற்றிய மிக அதிகமான தகவல்கள் கொண்ட புத்தகங்களும் 
குறிப்பிடப்படவேண்டியவை . 

இலக்கியத் தன்மை பெற்ற இதர படைப்புகளில் வரலாறு பற்றி 
அவர் எழுதிய நூல்கள் அடங்கும் . மத்திய ஆசியாபற்றிய அளவில் 
பெரிய வரலாறு மத்திய ஆசியா கா இதிகாஸ் என்பது . இதை 
சாகித்திய அக்காதெமி கௌரவித்துள்ளது . இந்நூல் பற்றி 
முன்னரே குறிப்பிடப்பட்டிருக்கிறது . ரிக் வேதிக் ஆரியா ; அக்பர் ; 
மற்றும் ஃபவுண்டர்ஸ் ஆஃப் பிரிட்டிஷ் ரூல் இன் இண்டியா என்ற புத்த 
கத்தின் இந்த மொழிபெயர்ப்பு போன்றவை முற்றிலும் சுயமான 
படைப்புகளாக இல்லாமல் இருக்கலாம் . ஆனால் அவருடைய 
புரதத்வ நிபந்தாவளி ( புராதன வரலாறு மற்றும் தொல்பொருள் 
ஆய்வு சம்பந்தமான கட்டுரைகள் ) மிகவும் முக்கியமான சில 
ஆராய்ச்சிக் கட்டுரைகளைக் கொண்டுள்ளது . 

இந்தி இலக்கியத்தின் ஆரம்ப வரலாற்றின் மீது ராகுல் புதிய 
வெளிச்சம் பாய்ச்சினார் . சம்ஸ்கிருதம் மற்றும் பாலி கவிதைகளின் 
இரண்டு தொகுதிகளை தொகுத்ததன் மூலம் ( இத் தொகுப்புகள் 
இன்னும் வெளிவரவேயில்லை ) ராகுல் , தனது இறுதி நாட்களில் , 
மரபுரீதியான புராணமல்லாத கவிதைகளின் சுருக்கத்தை , 
தற்கால வாசகரும் படித்து ரசிக்கக்கூடிய வகையில் , உருவாக்க 
முயன்மூர் . இந்தி காவ்யதாரா ( அபப்பிராம்ஸா ) வைத் தொகுத்துப் 
பதிப்பிக்கும் பணியில் ஈடுபட்டிருந்தபோதே அவர் இந்த வேலையை 
யும் மேற்கொண்டார் . காவ்யதாரா புராதன இந்திக் கவிதையை 
சித்தர்கள் , நாதர்களின் மறைவான மற்றும் அந்தரங்கமான 
கவிதைகளோடு இணைக்கும் முயற்சியாகும் . சாரகபா ( த் ) , 
கண்காபா ( த் ) , டோம்பி - பா போன்ற முற்காலக் கவிஞர்களின் 
படைப்புகள் இதில் அடங்கியுள்ளன . அக்கவிஞர்கள் , ஆயிரம் 
வருடங்களுக்கு முன்பே , கடுமையான சாதி அமைப்பையும் அதன் 
ஆசார அனுஷ்டான முறைகளையும் துணிச்சலோடு தூக்கியெறிந்த 
வர்களாவர் . கபீர் , தாதா , ராய்தாஸ் , நாமதேவர் போன்ற 
பிந்திய நூற்றாண்டுகளைச் சேர்ந்த புரட்சிக்காரர்களும் சம்பிர 
தாயங்களோடு ஒத்துப்போகாதவர்களுமான இந்திக் கவிஞர்களின் 
முன்னோடிகள் இவர்கள் . அப்துர் ரஹ்மான் , புப்பா - தந்த் 
ஆகியோரின் இயற்கை வர்ணனை , மானிடக் காதல் விவரிப்புகளில் , 
கதா - சப்தஷதியில் ஹலா உயர்வாகக் கொண்டாடிய கவிதை 
வகையின் சாயைகளைக் காணமுடியும் . ராகுல் , ஸ்வயம்புவின் 


து 


A 


ச சcைoeros 


. 


M 


* 


T 


D 


- 


- 


to 


- 


- 


- 


i 


HA 


| 


படைப்புகள் 


- 


. 


ப 


ஜைன ராமாயணம் பற்றிக்கூட ஒரு கட்டுரை எழுதினார் . தோகா - 
சௌபாய்யின் அமைப்புமுறைக்கும் உத்திக்கும் இந்த ராமாயணம் 
வழிவகுத்தது . இந்த அமைப்பையும் உத்தியையும் ரொம்பப் 
பிற்காலத்தில் துளசிதாசர் கையாண்டார் . தோகா கோஷ் 
நூலுக்கு ராகுல் எழுதிய முன்னுரை வெகு தீர்க்கமானது . 

இந்த ரீதியான ஆராய்ச்சி முறையில் , ராகுல் தாகினி 
கவிதையிலிருந்து , குதுப் முஸ்தாரி முதலிய படைப்புகளிலிருந்து , 
கவிதைகளைத் தேர்ந்தெடுத்து , தேவநாகரியில் வெளியிட்டார் . 
தாக்கினி காவ்யதாராவில் பாண்டித்தியம் நிறைந்த முன்னுரை ஒன்று 
எழுதப்பட்டிருக்கிறது . மேலே குறிப்பிடப்பட்டுள்ளதற்கு இணை 
யானதாகும் இது . தென் இந்தியாவில் வசித்த முஸ்லிம் சாதுக் 
களின் இக்கவிதைப் படைப்புகள் , மொழியில் மட்டுமின்றி சிந்தனை 
உள்ளடக்கத்திலும் எவ்வாறு அநேக இந்தியத் தன்மைகளைப் 
பெற்றுள்ளன என்பதை ஆய்ந்து கூறும் கட்டுரையாக இம் 
முன்னுரை அமைந்திருக்கிறது . சூஃபி தத்துவத்தை , தக்காணத் 
தின் அந்த வட்டாரத்தில் நிலவுகிற மக்கள் கவிதை விஷயங்க 
ளோடு இணைத்துக்காட்டும் முயற்சியும் இதில் கலந்துள்ளது . 
ஆதாரபூர்வமான இலக்கிய மறுசிந்தனையைக்கொண்ட , வரலாற்று 
ரீதியாக மதிப்புவாய்ந்த இப் படைப்பின் ஒரே ஒரு பாகம் 
மட்டும் தான் பிரசுரம் பெற்றது . இந்தி இலக்கிய வரலாற்றுக்கு 
ராகுல் அளித்திருக்கும் பங்குகள் இவை . 

ராகுல் சோவியத் ரஷ்யாவிலிருந்து திரும்பிவந்த பின்னர் , 
சத்ருதீன் ஐனியின் எழுத்துக்களை இந்தியில் மொழிபெயர்த்த 
பிறகு , பேச்சு வழக்கு என்று சொல்லப்படுகிற மொழியின் அடிப் 
படையில் , இந்தி பேசப்படுகிற பிரதேசங்களைக் காட்டும் தேசப் 
படத்தைப் புதிதாக வரையவேண்டும் என்று பரிந்துரைத்தார் . 
உண்மையில் அவை தனித்தனி மொழிவாரி இனங்களாகும் என்று 
அவர் எடுத்துக்கூறினார் . போஜ்புரி , மைதிலி , பிராஜ் , அவதி , 
பந்தல் கண்டி , மால்வி , ராஜஸ்தானி முதலியவை ஆரம்பக் 
கல்விக்கு உரிய சாதனமாக உபயோகப்படுத்தப்படவேண்டும் 
என்று அவர் வலியுறுத்தினார் . போஜ்புரியில் அவர் எட்டு சிறு 
நாடகங்கள் கூட எழுதினார் . பாகோ நஹி , துனியா கோ பாத் லோ 
( பயப்படாதே . உலகத்தை மாற்றி அமை ) போன்ற தனது 
புத்தகத்தில் அவர் திட்டமிட்டே கடினமான சம்ஸ்கிருத , பாரசீக 
வார்த்தைகளை விலக்கினார் . ஏனென்றால் , பலனுடையதாக 
விளங்கவேண்டுமானால் , எழுதப்படுகிற இந்தி மொழி பேசப்படுகிற 
மொழியோடு நெருங்கிய தொடர்பு கொண்டிருக்கவேண்டும் 
என்று அவர் நம்பினார் . செயற்கையான இந்துஸ்தானி மொழி 
உருவாக்குவதை அவர் அலட்சியப்படுத்தினார் . அதில் மாபெரும் 

ராகுல் சாங்கிருத்யாயன் 
இலக்கியங்களைப் படைக்க முடியாது என அவர் கருதினார் 
( சுமித்ரானந்தன் பந்த் அல்லது இக்பால் கவிதையை எடுத் 
துக்கொள்ளுங்கள் . அதை எப்படி இந்துஸ்தானியில் எழுத 
இயலும் ? என்று அவர் தனது சுயசரிதை - இரண்டாம் பாகத்தில் 
கேட்கிறார் ) . மக்கள் மத்தியில் கிசான் தலைவராக அவர் பணி 
யாற்றியதிலிருந்து , மொழி மக்களிடம் எடுத்துச் செல்லப்பட 
வேண்டும் ; அதன் உபயோகத்தின் அடிப்படையில் தான் மொழி 
வளர்க்கப்படவேண்டுமே தவிர , அகராதிகளின் அடிப்படையில் 
அல்ல என்ற உறுதி அவருக்கு ஏற்பட்டிருந்தது . செயற்கையான , 
வழக்கில் இல்லாத சம்ஸ்கிருதச் சொற்களைக் கொண்ட ஒரு 
அகராதி தயாரித்த டாக்டர் ரகுவீராவின் முயற்சியை அவர் 
கடுமையாக விமர்சித்தார் . 

ஷாஸன் சப்த கோஷ் ( வித்யா நிவாஸ் மிச்ராவும் இந்நூலாசிரி 
யரும் சேர்ந்து தயாரித்தது . பிரயாக் , இந்தி சாகித்திய சம்மேளனம் 
1948- ல் வெளியிட்டது ) முன்னுரையில் , இந்தி சாகித்திய 
சம்மேளனத்தின் தலைவர் என்ற முறையில் , அவர் வழிகாட்டும் 
கொள்கையை வகுத்துத் தந்தார் . அந்த அகராதியில் , இரண் 
டாவது பத்தி அதுவரை பிரசுரமாகியிருந்த அனைத்து அகராதி 
களிலிருந்தும் ஒரு பதத்தின் சகல வடிவங்களையும் ( ஒரே அர்த்தம் 
தருகிற சமமான பதங்கள் பலவற்றையும் ) பட்டியலிட்டுக் காட்டி 
யது . டாக்டர் ரகுவீரா தயாரித்த வழக்கத்தில் இல்லாத சொற் 
களையும் அது கொண்டிருந்தது . ஆயினும் , எளிமையான , அதிகம் 
பேச்சு வழக்கில் உள்ள சொற்களுக்கு முதலிடம் தந்து முதல் பத்தி 
யில் வெளியிட்டுள்ளது . இங்கிலீஷ் டிக்ஷனரியில் Academy 
என்றிருப்பது இந்தியில் Akademy என்றுள்ளது என்பது போல . 

நாட்டுப்புறப் பாடல்கள் , மக்கள் நாடகம் , நாடோடிக் 
கதைகள் ஆகியவற்றை ராகுல் பெரிதும் விரும்பினார் . போஜ்புரி 
மக்கள் கவியான பிஸ்ராம் பற்றி அவர் ஒரு கட்டுரை எழுதினார் . 
அக்கவிஞர் இளமையிலேயே இறந்துபோனார் . அவர் கவிதை 
களைத் தொகுத்து , ஒரு தொகுதியாக ராகுல் வெளியிட்டார் . 
பந்தல்கண்டி மக்கள்கவி இசூரியின் கவிதைகள் பற்றியும் அவர் 
கட்டுரை எழுதினார் . அவர் டாக்டர் ராஜேந்திர பிரசாத்துடன் 
போஜ்புரியிலும் , பேராசிரியர் அமர்நாத் ஜாவுடன் மைதிலியிலும் 
பேசுவது வழக்கம் . நைனிடாலில் அவருடைய வெள்ளி ஓக் 
வீட்டின் அருகாமையில் வசித்த வயோதிக மாது ஒருத்தியிட 
மிருந்து நாடோடிக் கதைகளையும் நாட்டுப்புறப் பாடல்களையும் 
அவர் சேகரித்தார் . அவற்றை ஆதி இந்தி கி ககானியா அவுர் கீதேன் 
என்ற புத்தகமாக வெளியிட்டார் . மீரட்டிலும் ஆக்ராவிலும் 
பேசப்படுகிற மொழிதான் தற்கால காரி போலி இந்தியின் 

சொந்தத் தாயாகும் என்று அவர் நம்பினார் ; அதை காராவி என 
அவர் குறிப்பிட்டார் . இந்த நாட்டுப்புறப் பாடல்களும் 
நாடோடிக் கதைகளும் ஹர்யான் மற்றும் பிராஜ் தாக்கங்கள் 
பெற்றிருக்கின்றன ; உருதுத் தன்மைகளையும் ஏராளமாகக் 
கொண்டுள்ளன . 

இந்தி தேசிய மொழி ஆகவேண்டும் என்று பரிந்துரைப்பதில் 
அவர் தீவிரமாக இருந்தார் . எனினும் அவர் ஒரு மொழி வெறியர் 
அல்லர் . இந்தியுடன் , இந்தியின் வட்டார வழக்குகள் என்று 
கூறப்படுகிற அனைத்தும் ( அவற்றை தாய் மொழிகள் என்று 
அவர் குறிப்பிட்டார் ) , அவதி , போஜ்புரி , பிரஜா , ராஜஸ்தானி 
முதலான பலவும் , அவற்றின் மூலமாக ஆரம்பக் கல்வி பயிற்று 
விக்கப்படுகிற அளவுக்கு அபிவிருத்தி செய்யப்படவேண்டும் என்று 
அவர் நம்பினார் . இப்படி தாய் மொழிகள் பற்றி அவர் பேசி 
யதை , இந்தியை துண்டு துண்டாக்குகிற செய்கை என்றும் , 
சோவியத் செயல்முறையை இந்தியாவில் புகுத்த விரும்புகிற 
போக்கு என்றும் அவருடைய விமர்சகர்கள் கருதினார்கள் . அவரே 
சென்ற மகாயுத்த காலத்தில் போஜ்புரியில் சில நாடகங்கள் 
எழுதினார் . இதெல்லாம் முப்பது வருடங்களுக்கு முன்பு செய்யப் 
பட்டது . அப்போது , சாகித்திய அகடமி பின்னர் செய்தது போல , 
மைதிலி , அல்லது ராஜஸ்தானி அல்லது நேப்பாளிக்கு இலக்கிய 
அந்தஸ்து கொடுப்பது பற்றிய பிரச்சினை எண்ணப்பட்டதுமில்லை , 
விவாதிக்கப்படவுமில்லை . ஆகவே , சிறுபான்மை மொழி இனங் 
களைப் பாதுகாப்பது என்ற கொள்கையைப் பரிந்துரைப்பதில் 
அவர் முன்னோடியாக இருந்தார் . ஆனால் , துரதிர்ஷ்ட வசமாக , 
1948 - ல் பம்பாயில் நடைபெற்ற இந்தி சாகித்திய சம்மேளன 
மாநாட்டின் போது அவர் நிகழ்த்திய தலைமை உரையும் , உருது 
மொழிக்கு தேவநாகரி எழுத்தை உபயோகிக்க வேண்டும் என்று 
அவர் வலிமையாக எடுத்துக் கூறியதும் , கடுமையான வாக்கு 
வாதங்களைக் கிளறிவிட்டன . உருது பேசும் கம்யூனிஸ்டுகள் பலர் 
சேர்ந்து , ராகுலை இந்திய கம்யூனிஸ்ட் கட்சியிலிருந்து வெளி 
யேற்றும்படி கவனித்துக்கொண்டார்கள் . 

தாய் மொழிகள் சார்பில் ராகுல் பேசி வந்தது பலத்த 
எதிர்ப்பை உண்டாக்கியது . எனினும் , ஸ்ரீ பனாரசிதாஸ் சதுர்வேதி , 
டாக்டர் வாசுதேவசரண் அகர்வால் , பண்டிட் க்ஷேத்திரேஷ் 
சந்திர சட்டோபாத்யாய , டாக்டர் உதயநாராயண் திவாரி 
போன்ற வலிமைமிக்க ஆதரவாளர்களையும் பெற்றுத் தந்தது . 
யஷ்பால் ஜெய்னின் மதுகர் என்ற சஞ்சிகை இக்கொள்கைக்காகப் 
பாடுபட்டது . ஆனால் மாநிலங்கள் புனரமைப்புக் கமிஷனின் 
அறிக்கை வெளியிடப்பட்டது ; இந்தி பேசும் மாநிலங்களை மேற் 

ராகுல் சாங்கிருத்யாயன் 
கொண்டு பிரிப்பதற்கில்லை என்று அது உறுதியாக அறிவித்து 
விட்டது . சர்தார் கே . எம் . பணிக்கரின் மறுப்புக் குரலும் 
கவனிக்கப்படவில்லை . 

இவ்வகையில் ராகுல் மற்றுமொரு முன்னோடி வேலையும் செய் 
தார் . இந்தி இலக்கியத்தின் விஸ்தாரமான வரலாறு பற்றிய 
பெரிய தொகுதி ஒன்றை அவர் பதிப்பித்தார் . அலகாபாத் 
இந்தி சாகித்திய சம்மேளன் இந்தப் பணிக்கு உதவி புரிந்தது . 
இந்தியின் கிளை மொழிகளுக்கு ( உப பாஷைகள் ) மட்டுமே இத் 
தொகுப்பு அக்கறை காட்டியுள்ளது . தாய் மொழிகள் - 
போஜ்புரி , மைதிலி , மகாகி , அவதி , பிராஜ் , பந்தல் கண்டி , 
ராஜஸ்தானி , மால்வி , நிமதி , மற்றும் இமாசலப்பிரதேசத்தின் 
பல்வேறு பகாரி மொழிகள் - ஒவ்வொன்றைப் பற்றியும் தகுந்த 
நிபுணரும் பண்டிதருமான அறிஞர்கள் புலமை நிறைந்த 
கட்டுரைகள் எழுதியிருக்கிறார்கள் . இந்த ஒரு தொகுப்பிற்காகவே 
ராகுல் தேசீய கவுரவம் பெறுவதற்குத் தகுதி உடையவராவார் . 
பத்மபூஷண் விருது , அவருடைய வாழ்வின் அந்திம காலத்தில் , 
அவர் அதை உயர்வாக மதிக்க முடியாத நிலையில் இருந்தபோது , 
அவருக்கு வந்து சேர்ந்தது . அதற்குள் அவருடைய ஞாபக சக்தி 
மிக மோசமாக பாதிக்கப்பட்டுவிட்டது . 

இலக்கிய சாதனைகள் 

ராகுலின் ஆளுமையும் சாதனைகளும் பன்முகமானவை , பல்வேறு 
தன்மைகள் கொண்டவை . எனவே , அவருடைய அரசியல் 
எழுத்துக்கள் , அல்லது மொழி இயல் சிந்தனை , அல்லது சமூகத் 
தீவிரவாதம் ( இந்துக்கள் மாட்டிறைச்சி சாப்பிடவேண்டும் என்று 
அவர் பொதுக்கூட்டத்தில் அறிவித்தார் . வைதிக இந்துமத 
வாதிகள் நிறைந்த கூட்டம் ஒன்றில் அவர்மீது கற்கள் வீசப் 
பட்டன ) போன்ற விவாதத்துக்கு உரிய விஷயங்களில் இறங்காமல் 
இந்தி இலக்கியத்துக்கு அவர் செய்துள்ள சாதனைகளை மட்டும் 
நமது கவனத்துக்கு உரியதாகக் கொள்வதே நல்லது . இந்த அத்தி 
யாயத்தில் , அவருடைய எழுத்துக்களிலிருந்து மேற்கோள்கள் 
எடுத்துக்காட்டி , அவரது எழுத்துக்களின் நடை , மற்றும் சிந்தனை 
ஓட்டம் ஆகியவற்றின் மீது ஒரு நோட்டம் செலுத்தும் முயற்சி 
மேற்கொள்ளப்படுகிறது . 

அவருடைய சிந்தனையிலும் வாழ்க்கை முறையிலும் , ஒவ் 
வொரு திசையிலும் இழுக்கிற இரண்டு நேர்மாறான போக்குகளின் 
கலவையும் சமன்பாடும் இருந்தது . அவர் மரபுரீதியான பிராமணீய 
மனப்பண்பு பெற்றிருந்தார் ; அதற்கு எதிராக அவர் புத்த சமயத் 
திடம் ஆழ்ந்த பற்றுதலும் கொண்டிருந்தார் . அவரது வைதீகம் 
மற்றும் பல கடவுள் வழிபாட்டுக் கொள்கைக்கு மாறாக ஆரிய 
சமாஜத்தின் மீது கொண்ட ஆர்வமும் , விக்கிரக ஆராதனை 
எதிர்ப்பும் , வேதங்கள் காட்டும் சான்றுகளின் முடிவில் நம்பிக்கை 
யும் அமைந்திருந்தன . பின்னர் அதை அவர் விலக்கித்தள்ளினார் . 
காவிய சம்ஸ்கிருதத்தையும் அரபு மொழியையும் அவர் பண்டிதர் 
களிடமும் மௌல்விகளிடமும் கற்றார் ; பாலி மொழியை இந்தியா , 
இலங்கை , நேபாளம் , திபெத்தில் வசித்த புத்த சந்நியாசிகளிடம் 
கற்றறிந்தார் ; எனினும் , அந்தப் புராதன இலக்கணவாதிகள் 
மற்றும் சூத்திரக்காரர்களின் வார்ப்புகளில் தன் மனம் ஒடுங்கிப் 
போகாதபடி அவர் அதன் சுயேச்சைப் பண்பைக் காப்பாற்றி 
வந்தார் . மாறாக , எழுதப் படிக்கத் தெரியாத சாதாரண மக்களும் 
விவசாயிகளும் தொழிலாளர்களும் பேசிய சிதைந்த மொழிகளை 
அவர் தீவிரமாக ஆதரித்தார் . அவர் பிரக்ஞைபூர்வமாகத் தனது 

வர்க்கத்தைத் தானே குறைத்துக்கொண்டார் . தீவிரத் தனிநபர் 
வாதியான அவர் மிகச் சின்னவயதிலேயே குடும்ப பந்தங்கள் 
அனைத்தையும் தகர்த்தெறிந்தார் ; பாட்டாளிவர்க்கத்தின் 
சர்வாதிகாரம் என்ற புதிய சித்தாந்தத்தின் பிரசாரகராகவும் 
குரலாகவும் மாறினார் . ரஷ்யாவின் சோல்காஜ் ( கூட்டுப் பண்ணை ) 
களையும் , சீனாவின் கம்யூன் களையும் பார்த்ததும் அவர் ஆனந்த 
பரவசத்தோடு பேசுவதில் ஈடுபடுகிறார் . மடங்கள் , ஆசிரமங்கள் , 
சாதுக்களின் அந்தரங்க ரகசிய அமைப்புகள் , லாமாக்களின் 
ஏகபோக - தெய்வ ஆதிபத்தியம் ஆகியவற்றை அவர் கடுமையாக 
விமர்சித்தார் . அவர் சம்பிரதாய ரீதியில் ஒரு மதவாதி அல்ல ; 
எனினும் நம்பிக்கையின் ஆழமான உள்ளோட்டம் ஒன்று அவருள் 
இயங்கியது ; இந்தியக் கலாசார மதிப்புகளை அவர் நேசித்தார் . 
இந்தியா முழுமைக்கும் பொதுவான ஒருரக மொழி ஒருமைப் 
பாட்டை அவர் ஆதரித்தார் ; ஆனாலும் , 1948 - ல் , இந்தியக் கம்யூ 
னிஸ்ட் கட்சி அந்நாளையில் அதிகாரபூர்வமாகக் கடைப்பிடித்த 
மொழிக் கொள்கையிலிருந்து அவர் அந்நியமாகிவிட்டார் . ஸஜ்ஜத் 
ஜாகீரும் டாக்டர் ராம்பிலாஸ் சர்மாவும் ஒரு பக்கத்திலும் , 
ராகுலும் அவருடைய ஆதரவாளர்களும் மறுபுறத்திலுமாக 
எடுத்த நிலைகளின் தன்மைகள் தவறுகளை நாம் இங்கே சர்ச்சிக்க 
வில்லை . ராகுலின் அமைதியற்ற ஆத்மாவில் இயங்கிய இந்த 
நித்தியமான இழுபறிப் போராட்டம் , இந்தி மொழியில் அவரு 
டைய எழுத்துக்களுக்கு ஒரு அதிவிசேஷத் தன்மையைச் சேர்த்தது 
என்பதே இங்கே குறிக்கப்படுகிறது . 

அவர் தனது நாட்குறிப்புகளில் அதிகமான தன்முனைப்பும் 
விசாரணை இயல்பும் காட்டியுள்ளார் ; தன் சுயவரலாற்றை எழுதுவ 
தற்குப் பெரிதும் அக்குறிப்புகளையே துணை கொண்டார் . இந்த ரக 
எழுத்தின் மூலம் ஒரு இரட்டை நோக்கை நாம் கண்டுணரலாம் : 
ரசித்து மகிழும் ராகுல் வேறு ; பார்வையாளர் ராகுல் வேறு . 
முறையான படிப்பில் ஏற்பட்ட இடைவெளியை , ஒரு நபருக்கு 
எவ்வளவு சாத்தியமோ அவ்வளவுக்கு , மிக அதிகமான அளவிலும் 
வெகு பலவகைப்பட்ட தன்மையிலும் , மனித விசாரிப்பின் 
அனைத்துப் பிரிவுகளிலிருந்தும் அறிவையும் தகவல்களையும் சேகரிப் 
பதன்மூலம் அவர் ஈடுகட்ட விரும்புகிறார் . தனது அறிவுப் பெருக் 
கத்தைக் கொண்டாடுகிறபோதே , அவர் தன்னை மறந்து இமாலய 
மலைஓரத்தில் காணப்படும் மகத்தான இயற்கை அழகைக் கண்டு 
மகிழவும் அதை வர்ணிக்கவும் நின்றுவிடுகிறார் ; அல்லது சுரண்டப் 
படுகிற கிராம மகளிரின் பரிதாப நிலைக்கு இரங்குவதில் தனது 
அடக்கிவைக்கப்பட்ட உணர்ச்சிகளைத் திறந்து கொட்டுகிறார் ; 
அல்லது மாண்புமிகு பெரிய மனிதர்கள் என்று சொல்லப்படுகிற 
வர்களின் சிறுமைகள் குறித்து நயமான நகைக்சுவைக் குறிப்புகள் 

49 
தருகிறார் . எனவே அவரது நடை ஒரே சீராக இருப்பதில்லை . 
ஆனால் மொழி அலங்காரக் குறைபாடுகள் பற்றி வாசகன் கவலைப் 
படுவதேயில்லை ; ஏனெனில் , ஏதாவது ஆச்சர்யமான , அதிர்ச்சி 
தருகிற , புதுமையாய் வெளிப்படுத்துகிற விஷயம் ஓயாது அவன் 
முன் தென்பட்டவாறு இருக்கிறது - அவனுக்கு அதற்கு முன் ஒரு 
போதும் எதிர்பட்டிராத ஒரு கருத்து அல்லது விவரிப்பாகும் அது . 
சாதாரண வாசகர்களின் கற்பனை சதா கிண்டிவிடப்பட்டவாறு 
இருக்கிறது ; ராகுல் அவர் பாட்டுக்கு பக்கம் பக்கமாகத் தகவல் 
களை எழுதிக்கொண்டே போகிறார் . அவை எல்லாம் வேறு இடங் 
களில் படிப்பதற்கு அலுப்புத்தரும் விஷயமாகவே அமையக்கூடும் . 
இங்கோ வாசகன் ராகுலுடன் சேர்ந்து , கலாசார பூர்வகுடி இயல் , 
தொல்பொருள் இயல் , சமுதாய இயல் , தேவ இயல் , மொழி 
இயல் மற்றும் இலக்கியக் கண்டு பிடிப்புகளின் புதிய படிமானங்களை 
ஆராய்ந்தவாறு செல்கிறான் . அறிமுகமாகியிராத நிலப்பகுதிக்கும் 
பெரும் பரப்புக்கும் போகிற இந்தப் பெரிய முடிவற்ற பயணத்தில் , 
இந்த அறிவுத் தேடலில் , மனித முயற்சியின் மாபெரும் வெளிப் 
பாட்டைப் பார்வையிடுவதில் வாசகனும் ஒரு கூட்டாளி ஆகி 
விடுகிற மகிழ்ச்சியை அடைகிறான் . பெருமையின் அல்லது சோகத் 
தின் உணர்வு அவனை ஒருபோதும் தாக்குவதில்லை ; ஏனெனில் , 
சாதாரண அனுபவங்களில் கூட அதிவிசேஷத் தன்மையைக் காண் 
கிற ராகுலின் உற்சாகம் வாசகனையும் தொற்றிக்கொள்கிறது ; 
பிடித்தாட்டுகிறது . 

கவிஞர் கீட்ஸின் சுற்றியலையும் இயல்பை ராகுல் ஒரு தத்துவ 
மாகவே ஆக்கிக்கொண்டார் 

எப்போதும் எண்ணத்தைச் சுற்றித் திரியவிடு 
ஆனந்தம் ஒருபோதும் வீட்டில் கிட்டாது . 

ஆனால் , அவர் தனது கூம்கார் சாஸ்திரம் (ஊர் சுற்றும் 
அறிவியல் ) என்ற நூலில் , கற்பனாலங்கார நழுவுதல் கொள்கை 
யைப் பரிந்துரைக்கவில்லை ; பற்றுதல் இல்லா வாழ்வுக்கு ஏற்ற 
திட்டவட்டமான ஒரு செயல் குறிப்பையும் , அதே சமயம் 
வாழ்க்கை என்கிற இந்தத் திறந்த புத்தகத்தின் ஒவ்வொரு 
எழுத்தையும் படிப்பதற்கான வழிவகைகளையும் நுட்பமாகத் 
தீட்டியிருக்கிறார் . ஒரு சந்நியாசியாக அவர் பெற்ற ஆரம்பகாலப் 
பயிற்சி , அவரது பிந்திய ஆரிய சமாஜப் பின்னணி , அதற்கும் பிற் 
பட்ட கிசான் சபை அரசியலில் அவர் தீவிரமாகக் கலந்து கொண்ட 
அனுபவம் , திபெத்திலும் , சோவியத் ரஷ்யாவிலும் தங்கியிருந்தது 
( இவை இரண்டும் முற்றிலும் நேர்மாறான இடங்கள் ) இவை 
எல்லாம் சேர்ந்து ஒரு இலட்சிய ஊர்சுற்றி ( கூம்கார் ) ஆவதற்கு 
அவரை தகுதிப்படுத்தின . 

ஆகவே , அவர் விரும்பிய மனிதர்களைப்பற்றிக் குறிப்பிடுகையில் 
அவர் வியந்து பாராட்டி அவர்களுடைய வாழ்க்கைக் குறிப்புகளை 
உயர்வாக எழுதியபோது , அவர்களது ஊர்சுற்றும் பண்பைச் 
சேர்த்தெழுதுவதில் ஆர்வம் காட்டினார் . கூம்கார் ராஜ் நரேந்திர 
யாஷ் , கூம்கார் பட் திவாகர் , மகா பர்யாதக் இந்துப் பர்யாதக் நைன் 
சிங் , பாக்கர் பாபா போன்ற அடைமொழிகள் அநேக இடங்களில் 
காணப்படுகின்றன . பயணிகள் , சுவாமிகள் , சாதுக்கள் , பிக்குகள் , 
பதந்துகள் , மகந்துகள் , பிரமச்சாரிகள் , பரிவ்ராஜக்குகள் . பாபாக் 
கள் முதலியவர்களை அவர் நேசித்தார் . அதித் ஸே வர்த்தமான் , 
ஜின்கா மேன் கிரித்தஞ்ஞனா என்ற இரண்டு தொகுதிகளில் இவர் 
களைப் பற்றிய குறிப்புகள் தொகுக்கப்பட்டிருக்கின்றன . ராகுலின் 
நண்பர்கள் சாதுக்கள் மாத்திரம் அல்ல ; பண்டிதர்களும் , பல்வேறு 
மத நம்பிக்கையினரும் - இந்து , முஸ்லிம் , பெளத்தர் , ஜைனர் , 
கிறிஸ்துவர் , சீக்கியர் , நாத்திகர்கள் கூட - அவருடைய நண்பர் 
களாக இருந்தனர் . இப்புத்தகங்களிலிருந்து தரப்பட்டுள்ள நான்கு 
மேற்கோள்கள் அவருடைய மனசின் விசாலத் தன்மையை 
எடுத்துக்காட்டும் ; 

ஆச்சார்ய நரேந்திரதேவ் 

நரேந்திரதேவ் தனது வாழ்வின் இறுதிவரை ஒரு பகுத்தறிவு 
வாதியாகவே இருந்தார் . முதிய வயது அவரை மாற்றிவிட 
வில்லை; மற்றவர்கள் பொதுவாக வயது ஆக ஆக வேறு ஆட்களாக 
மாறிப்போகிறார்கள் . மத வாதிகள் பற்றி அவர் கேலி பேசுவது 
வழக்கம் . அவர் வேடிக்கையாக சோன்ச் பந்த் ( பறவை மூக்கு 
மதம் ) ஒன்றை ஆரம்பித்தார் . தாங்களாகவே அமைத்துக் 
கொண்ட இந்த மதத்தைச் சேர்ந்தவர்கள் சந்திக்கும் போது , 
வலது உள்ளங்கையை ஒரு பறவை மூக்கு மாதிரி முன்னே நீட்டி 
வணக்கம் தெரிவித்துக்கொள்வார்கள் . அவர் நல்ல படிப்பாளி , 
தீவிர சிந்தனையாளர் , அறிவுக்கூர்மையும் நகைச்சுவை உணர்வும் 
நிரம்பப் பெற்றவர் , ஒரு இலட்சியவாதி . அவர் சோஷலிசத்தில் 
உறுதியான நம்பிக்கை கொண்டவர் . மார்க்ஸ் அவரை போது 
மான அளவு பாதித்திருந்தார் . நான் கம்யூனிசத்தால் ஈர்க்கப் 
பட்டிருந்தேன் . சோஷலிஸ்ட் கட்சிக்கும் கம்யூனிஸ்ட் கட்சிக்கு 
மிடையே நல்ல உறவுகள் கிடையாது . என்றாலும் கூட எங்கள் 
சொந்த உறவுகள் எப்போதும் சுமுகமாகவும் மாறுபடாமலும் 
இருந்தன . நாங்கள் இணைந்து கம்யூனிஸ்ட் மேனிபெஸ்டோவை 
மொழிபெயர்த்தோம் . அப்போது , உப்பு சத்தியாக்கிரக சமயத் 
தில் , நான் காசி வித்தியா பீடத்தில் இருந்தேன் . அது பிரேம் 
சந்தின் அச்சகத்தில் அச்சிடப்பட்டது . .. . ( ஜின்கா மேன் 
கிரீத்தஞ்ஞனா, பக்கங்கள் 183 - 184) . 

தோழர் மகமது ஜப்பார் 

முதல் பார்வையில் , மகமதுவின் நன்கமைந்த உடல் கட்டும் 
தன்மையும் அவரைப் பார்க்கிற எவருக்கும் எடுப்பான ஒரு 
பட்டாணியன் நினைப்பையே ஏற்படுத்தும் . ஆனால் அவரது சுத்த 
மாக சவரம் செய்யப்பட்ட முகத்தில் தோன்றும் இனிய 
புன்முறுவல் வேறுவித மனப்பதிவை உண்டாக்கும் . நான் அவரை 
முதன் முறையாக தேவ்லி முகாம் சிறையில் கண்டேன் . அவர் 
மிகக் கொஞ்சமாகவே பேசினார் . அவர் பேனா வலிமை வாய்ந்தது ; 
ஆனால் அதை அவர் பெரும் கட்டுப்பாட்டுடன் உபயோகித் 
தார் . .. . தேவ்லி முகாமில் , அரிதாகக் கிடைக்கக்கூடியனவும் 
நூலகங்களில் கிடைக்காதனவுமான அநேக நூல்கள் எனக்குத் 
தேவைப்பட்டன . மகமது அவற்றைப் படித்திருந்தார் . அவை 
எனக்குக் கிடைக்கும்படி செய்வதற்கு அவர் ஏற்பாடு பண்ணினார் . 
அவர் மிகப் பிரியமாகவும் மனவிசாலம் கொண்டவராகவும் 
இருந்தார் . பொதுவாக ஒரு கம்யூனிஸ்ட் வறண்ட , கடுமையான 
மனிதராகத்தான் உருவகிக்கப்படுகிறார் . ஆனால் மகமது வித்தி 
யாசமான ரகம் ; கருணையும் கவர்ச்சியும் உடையவர் . தன்னைப் 
பற்றிப் பெருமையாக நினைத்துக்கொள்ளாத பெரிய மனிதர் . 
அவர் நெடுங்காலம் பண்டிட் நேருவுக்கு அந்தரங்கக் காரியதரிசி 
யாக இருந்தார் . அவர் தனது இலட்சியங்கள் தவிர வேறு எந்தப் 
பதவியையும் பெரிதாக மதித்ததில்லை ( ஜின்கா மேன் கிரித் 
தஞ்ஞனா , பக்கங்கள் 237 - 238 ) . 

கல்வியாளர் பாரனிகோவ் 

அலெக்சி பீட்ரோவிச் பாரனிகோவ் இந்தியருக்கு அவ்வள 
வாக நன்கு அறிமுகமானவர் அல்லர் . அவர் அதிகமாக அறியப் 
பட்டிருக்கவேண்டும் . லல்லுலால்ஜீயின் பிரேம்சாகர் , துளசிதாசின் 
இராமசரிதமானஸ் ஆகியவற்றை அவர் மொழிபெயர்த்தார் . துளசி 
இராமாயணம் மொழிபெயர்ப்பில் அவர் தனது புலமையை மட்டு 
மல்லாது தன் ஆழ்ந்த பக்தியையும் புலப்படுத்தினார் . கவிதை 
வடிவத்தையும் வரிகளையும் மூல அவதியில் உள்ளபடியே ரஷ்ய 
மொழியில் அமைக்க அவர் முயன்றார் . இந்த நூல் ரஷ்யாவில் 
பிரசுரிக்கப்பட்ட சமயம் , நான் லெனின்கிராடில் இருந்தேன் . 
அவர் அநேக விஷயங்களில் , சித்திரங்களைத் தேர்வு செய்வதிலும் 
கூட , என்னைக் கலந்தாலோசித்தார் . அந்நாட்களில் இந்தியாவுக் 
கும் சோவியத் ரஷ்யாவுக்குமிடையே அரசுத் தூதுவர் தொடர்பு 
கள் இருந்ததில்லை . இக்காவியத்தின் , சித்திரங்களோடு கூடிய 
இரண்டு பழைய பதிப்புகள் பற்றி அவர் என் மூலமாக அறிந்ததும் , 
அவற்றை அடைய முயன்றார் . காசியில் இருந்த நகரி பிரசாரிணி 

சபை அவருக்கு உதவியது . . . . அவர் பெரிய மொழி இயல் 
அறிஞர் . திசிகான் (நாடோடிகள் ) இனத்தினர் ரோம்னி - 
டோம்னி மொழி பேசினார்கள் என்றும் , அவர்கள் இந்தியாவி 
- லிருந்து வந்தவர்கள் என்றும் அவர் என்னிடம் கூறினார் " ( அதித் 
ஸே வர்த்தமான் , பக்கங்கள் 98 - 102 ) . 

வைசியர் 


நேப்பாளிக் கவிஞர் தேவகோடா 

1933 ஜனவரியில் நான் நேப்பாளத்துக்கு ஐந்தாவது முறை 
யாகப் போனேன் . அங்கே அயல் நாட்டு விருந்தாளி என நான் 
அறிமுகம் செய்யப்பட்டேன் . எனக்கு நேப்பாளம் அயல் நாடு 
அல்ல . ஒரு எழுத்தாளனுக்கு , எந்த நாடும் அப்படிப்பட்டது 
இல்லை . இயற்கையையும் அன்பையும் பாடிய பெரும் நேப்பாளிக் 
கவிஞரான தேவகோடாவை தந்த அதே இமாலயம் தான் நமது 
சுமித்ரானந்தன் பந்தையும் தந்துள்ளது . தேவகோடாதான் 
பிரசாத் , பந்த் , நிராலா - நேப்பாளி இலக்கியத்திற்கு மூவரும் 
கலந்த ஒருவர் அவர் . நிராலா வின் இதர சில தன்மைகளை , 
அந்த அளவுக்கு இல்லை என்றாலும் , அவர் பகிர்ந்துகொண்டிருக் 
கிறார் . . . மேதைமைக்கும் பைத்தியத்திற்கும் இடையே உள்ள 
எல்லைக்கோடு மிக நுண்ணியது . அவர் தனது நாற்பத்து நான்கு 
வயதுக்குள் , நேப்பாளியிலும் ஆங்கிலத்திலும் எண்பத்தெட்டுப் 
புத்தகங்கள் எழுதினார் ; ஆனால் அவற்றில் இருபத்தாறை 
கிழித்தும் தொலைத்தும் விட்டார் . 1934- ல் அவர் தனது முதல் 
கவிதையான கரீப் ஐ எழுதினார் . அதே வருடத்தில் மூனா- மதன் 
என்ற மக்கள் கதையைப் பாட்டாகவும் எழுதினார் . சுற்றுப்புற 
இயற்கை வர்ணனையும் , கதாநாயகன் சிரமப்பட்டு திபெத்துக்குப் 
பயணம் போனதையும் வெகு கவர்ச்சிகரமாக அதில் அவர் 
சித்திரித்திருக்கிறார் . . . அவர் கவிதைகள் , கதைகள் , கட்டுரை 
கள் எழுதினார் . தனது மொழியில் அவர் ஒரு மந்திரவாதியாக 
விளங்கினார் . பல புதிய வார்த்தைகளைப் படைத்து அவர் தன் 
மொழிக்கு வளம் சேர்த்துள்ளார் ( அதித் ஸே வர்த்தமான் , 
பக்கங்கள் 105 - 118 ) . 

ராகுலின் எண்ணற்ற இலக்கியக் கட்டுரைகள் புத்தகங்களி 
லும் சஞ்சிகைகளிலும் சிதறிக்கிடக்கின்றன . ஒரு தொகுதி ராகுல் 
நிபந்தாவளி ( சாகித்திய ) என்ற பெயரில் 1970 செப்டம்பரில் பிர 
சுரிக்கப்பட்டது . நான் எப்படி கதாசிரியன் ஆனேன் ? , பிரேம் 
சந்த் - நினைவாஞ்சலி , பாரதேந்துவும் புஷ்கினும் , நாட்டுப் 
புறப் பாடல்களும் ரேடியோவும் , வரலாற்று நாவல்கள் , மார் 
வாரி , பகாரி மொழிகளுக்கிடையே உள்ள உறவு , சௌராசி 
சித்தா , சுயம்பு , ஆச்சார்ய ரகுவீரா படைத்தளித்த தொழில் 

இலக்கிய சாதனைகள் 

இயல் சொற்கள் போன்ற கட்டுரைகள் அதில் இருக்கின்றன . 
தான் ஒரு பிரயாணியாகவும் போதகராகவும் வாழவே ஆசைப் 
பட்டதாக அவர் முதலாவது கட்டுரையில் கூறியிருக்கிறார் . 
" எனது பயணக் கதைகளை சொல்லவும் , அவற்றைத் திருத்தி 
அமைக்கவும் முயன்றதில் நான் கட்டுரைகள் எழுதத் தொடங்கி 
னேன் . முதல் கட்டுரை 1915 - ல் வெளிவந்திருக்கலாம் . முதலா 
வது ஒத்துழையாமை இயக்கத்தில் , 1921- ல் நான் சாப்ரா சிறை 
யில் இருந்தேன் . ஒரு புதிய சமுதாயம் பற்றிக் கனவு கண்டேன் . 
அதைப்பற்றி சம்ஸ்கிருதத்தில் செய்யுள்கள் எழுதினேன் . ஐந்து 
காண்டங்கள் இயற்றினேன் . ஆனால் அச்செய்யுள்கள் அனைத்தும் 
பயனற்றவை என உணர்ந்து , அதை பய்சாவின் ஸாதி என்ற 
தலைப்பில் இந்தியில் திரும்ப எழுதினேன் . ஆங்கிலத்திலிருந்து 
நான்கு நாவல்களைத் தழுவி இந்தியில் எழுதினேன் ; இந்தியத் 
தன்மைக்கு ஏற்றவாறு அவற்றை நான் மாற்றி அமைத்தேன் , . .. 
1935 - ல் அடக்கி ஒடுக்கப்பட்ட ஏழை எளியவர்களின் உண்மை 
யான வாழ்க்கைக் கதைகளைப் பதிவு செய்ய வேண்டும் என்ற 
உணர்வு எனக்கு ஏற்பட்டது . ஸதாமி கே பச்சே அந்த வகையில் 
எழுதப்பட்டது ஆகும் . 1938 - ல் ஜினே கே லியே என்ற எனது 
முதல் நாவலை எழுதினேன் . 1941 அல்லது 42- ல் பகவத்சரண் 
உபாத்யாயா எழுதிய வரலாற்றுக் கதைகள் சிலவற்றைப் பார்த் 
தேன் . அவர் தனது பணியைப் பூர்த்தி செய்திருந்தால் , நான் 
வால்கா ஸே கங்காவை எழுதியிருக்கமாட்டேன் . . . ஆனால் 
ஹஜாரிபாக் சிறையில் வால்கா ஸே கங்காவின் இருபது கதை 
களையும் நான் எழுதி முடித்தேன் . . . சீர்தூக்கிப் பார்த்து , எது 
எனது சிறந்த கதை என்று சொல்வது எனக்குச் சிரமமாக இருக் 
கிறது . ஆனால் , அந்தத் தொகுதியில் பிரபா தான் மிகச் 
சிறந்தது என்று அநேக விமர்சகர்கள் குறிப்பிடுகிறார்கள் . ஆயினும் 
அதே தொகுதியில் உள்ள நாகதத்தா வையும் சுரய்யா வையும் 
நல்ல கதைகளாகவே நான் கருதுகிறேன் (ராகுல் நிபந்தாவளி, 
பக்கங்கள் 3 - 5 ) . 

வால்கா ஸே கங்கா ராகுலின் மகத்தான கற்பனைப் படைப்பு 
ஆகும் . இந்தி முற்போக்கு இலக்கியத்தில் அது ஒரு மைல் கல் 
என்று அநேக வருடங்களாகப் பேசப்படுகிறது . இந்திய 
வரலாற்றின் உண்மைகளைத் தன்னிச்சையாகத் திருத்தி மாற்றி 
எழுதியிருப்பதை மறைபொருள் வாத மற்றும் புதுப்பிக்கும் போக்கு 
களைச் சேர்ந்த விமர்சகர்கள் எதிர்த்திருக்கிறார்கள் . வரலாற்று 
மற்றும் இயங்கு இயல் பொருள் முதல் வாதத்தை ஆதாரமாகக் 
கொண்டு மறுவிளக்கம் செய்யப்பட்டுள்ள சித்திரம் என்று மார்க் 
சீயவாதிகள் அதைக் கூறுகிறார்கள் . இந்தப் படைப்பைப் பற்றிய 
ஒரு விளக்கமான விவரிப்பை இங்கு தருவது பொருத்தமாக இருக் 

ராகுல் சாங்கிருத்யாயன் 
கும் . உண்மையில் , அது கற்பனை வடிவத்தில் எழுதப்பட்ட ஒரு 
வரலாற்றுப் படைப்பேயாகும் . முதல் பதிப்பின் முன்னுரையில் , 
23 - 6 - 42 - ல் , அவர் இப்படி எழுதினார் ; 

மனிதன் தமது ஆதிகால ஆரம்ப நிலையிலிருந்து இன்றைய 
இந்த நிலைமையை அடைந்திருக்கிறான் . கடுமையான போராட் 
டங்களை அவன் கடக்க வேண்டியிருந்தது . மனித சமூக முன் 
னேற்றத்தின் சிந்தனாரீதியான தன்மையை நான் மானவ சமாஜ் 
என்ற நூலில் விவரித்தேன் . அதை இன்னும் எளிய முறையில் 
எடுத்துச் சொல்லலாம் . எனவேதான் இந்தப் புத்தகத்தை 
எழுதும் உந்துதல் எனக்கு ஏற்பட்டது . இந்த வளர்ச்சியை சுலப 
மாகப் புரிந்து கொள்வதற்காக இதை எழுதினேன் . இந்திய 
வாசகர்கள் இவ்வளர்ச்சியை எளிதில் புரிந்து கொள்வார்கள் என் 
பதற்காக , இந்தோ - ஐரோப்பிய இனத்தவரை ஒரு உதாரணமாக 
நான் எடுத்துக்கொண்டேன் . நான் எடுத்துக்கொண்டுள்ள 
இனத்தைவிட , எகிப்திய , அசிரிய , சிந்து சமவெளி நாகரிகங்கள் 
பல லட்சக்கணக்கான வருடங்கள் மிகவும் முற்பட்டவையாகும் . 
அவற்றை எடுத்துக்கொண்டால் , எழுத்தாளன் , வாசகன் , இரு 
சாராருக்குமே சிரமங்கள் அதிகரிக்கும் . 

ஒவ்வொரு காலகட்டத்திலும் இருந்திருக்கக்கூடிய இந்திய 
சமுதாயத்தின் சரியான சித்திரத்தைத் தருவதற்கு நான் 
முயன்றிருக்கிறேன் . ஆனால் , இந்தவித முதல் முயற்சிகளில் தவறு 
கள் ஏற்படுவதற்கான சாத்தியங்கள் எப்போதும் உண்டு . இதை 
விடச் சரியான , திட்டவட்டமான சித்திரிப்பை வருங்கால எழுத் 
தாளர்கள் தருவதற்கு நான் உதவியாக இருப்பேனானால் , அதை 
எனது பெறும் பேறு ஆகவும் சாதனையாகவும் மதிப்பேன் . 

பந்துல் மால் ( புத்தர் ) காலம்பற்றி , சிம்க சேநாபதி என்றொரு 
தனி நாவலை நான் எழுதியிருக்கிறேன் . 

இந்திய வரலாற்றின் 8000 வருடங்களை , அதன் புராதன 
ஆரம்ப கட்டம் முதல் 1942 வரை , இந்தப் படைப்பு தனது 
பின்னணியாகக் கொண்டிருக்கிறது . நிஷா , திவா , அமிரித் 
ஸ்வா , புருகத் என்ற முதல் நான்கு கதைகளும் வரலாற்றுத் 
தன்மையை ( கி . மு . 5000 முதல் கி . பி . 2600 வரை ) சித்திரிக் 
கின்றன . இக்கதைகளை உருவாக்குவதில் கற்பனை வேலை செய் 
திருந்தபோதிலும் , இவை வெறும் கற்பனைக் கதைகள் இல்லை . 
இந்தோ - ஐரோப்பிய மற்றும் இந்தோ - ஈரானிய மொழி இயல் , 
வரலாற்று ரீதியான பாஷா ஞானம் ஆகியவற்றில் ராகுல் செய்த 
ஆழ்ந்த ஆய்வுகளின் விளைவு இக்கதைகளில் குறிப்பிடத்தகுந்த 
அம்சமாக இருக்கிறது என்று பதந்த் ஆனந்த கௌசல்யாயன் 
அவற்றைப் பாராட்டி எழுதினார் . 

இலக்கிய சாதனைகள் 
காட்டுவாசியாக இயற்கை நிலையில் வசித்த ஆதி மனிதனில் 
தொடங்கி , விவசாயம் மற்றும் மிருக வளர்ப்பு நிலைகள் மூலம் 
மனிதன் பெற்ற சமூக பொருளாதார வளர்ச்சியை ராகுல் வரைந்து 
காட்டுகிறார் . நிலப்பிரபுத்துவமும் மானிய முறையும் தொடர் 
கின்றன . தந்தை வழிச் சமுதாயம் நிலை பெற்றதும் , அடிமை 
அமைப்புமுறை அங்கீகாரம் பெற்றது . வைதீகமும் சடங்குகள் ரீதி 
யான மதமும் படிப்படியான இந்த வளர்ச்சிக்குத் துணைபுரிந்தன . 
வேதங்கள் , பிரமாணங்கள் , மகாபாரதம் , புராணங்கள் , மற்றும் 
பெளத்த சமய அத்த கதா முதலியவற்றிலிருந்து எடுத்த உதார 
ணங்களை ஆதாரமாகக் கொண்டு , வரலாற்றைப் பொருள் முதல் 
வாத அடிப்படையில் விளக்கியிருப்பது தான் ராகுல் செய்திருக்கும் 
சுயமான இணைப்பு ஆகும் . சுதாஸ் கதை ரிக் வேதத்திலிருந்து 
எடுக்கப்பட்டிருக்கிறது . பந்துல் மால் புத்தமதக் கதையை 
ஆதாரமாக உடையது . நாகதத்தா சாணக்கியரின் அர்த்த 
சாஸ்திரம் , காசிபிரசாத் ஜெய்ஸ்வாலின் ஹிந்து பாலிட்டியையும் , 
பிரபா அஷ்வ கோஷரின் புத்த சரிதா , சௌந்தரானந்தா ஆகிய 
வற்றையும் அடிப்படையாகக் கொண்டவை . ரைஸ் டேவிட் 
எழுதிய புத்த சமய இந்தியாவும் அதன் வரலாற்றுத் தன்மைக்கு 
உறுதியளிக்கிறது . சுபர்ணா- யவ்தேயா காளிதாசன் கவிதைகளை 
யும் , துர்முகி பாணரின் ஹர்ஷ சரிதா மற்றும் காதம்பரியையும் , 
சக்ரபாணி நைஷாத்தையும் ஆதாரமாகக் கொண்டுள்ளன . 
இருபது கதைகளில் பதினான்கு சம்ஸ்கிருதம் , பாலி மொழி நூல் 
களின் அடிப்படையில் அமைந்தவை . 

கடைசி ஆறு கதைகள் மத்தியகால , தற்கால இந்திய 
வரலாறுபற்றிக் கூறுகின்றன . பாபா நூருதீன் அலாவுதின் 
கில்ஜியின் ஆட்சியைப் பின்னணியாக உடையது . சுரய்யாவில் 
அக்பரின் தாராளக் கொள்கைகள் அடிப்படையாகப் பயன்படுத்தப் 
பட்டிருக்கின்றன . ரேகா பகத் தில் பிரிட்டிஷ் அரசாங்கத்தின் 
கொடுமைகள் தெளிவாக விவரிக்கப்படுகின்றன . மங்கள் சிங் 
( 1857 ) , சப்தார் ( 1922 ) , சுமர் ( 1942) , ராகுலும் அவருக்கு 
முந்திய தலைமுறையினரும் கண்டும் கேட்டுமிருந்த கடுமையான 
சமூக , பொருளாதார , அரசியல் யதார்த்தங்களின் அடிப்படை 
யில் எழுதப்பட்டவையாகும் . 

உண்மைகளைத் திரித்துக் கூறுதல் , காலவழுக்கள் , திணிக்கப் 
பட்ட வரலாறுகள் முதலியவற்றுக்காகப் பண்டிதர்கள் எதிர்ப்பு 
தெரிவித்துள்ளனர் . ஆனால் இவைகூட வியாக்யானம் செய்வது , 
ஒரு சார்பாக எண்ணுவது சம்பந்தப்பட்ட விவகாரம் தான் . ஒரு 
சில உதாரணங்களை இங்கே குறிப்பிடலாம் . ( 1 ) புருதன் , 
அங்கீரா கதைகளில் அசுர இனம் வர்ணிக்கப்பட்டிருக்கிறது . 

ராகுல் சாங்கிருத்யாயன் 
சிந்து நதிக்கரைகளில் வசித்த அசிரியர்கள் , திராவிடர்கள் 
ஆகியோரை இணைத்து அது உருவாக்கப்பட்டுள்ளது என்று 
டாக்டர் பகவத்சரண் உபாத்யாயா கூறுகிறார் . ( 2 ) வால்மீகி 
இராமாயணம் இயற்றப்பட்ட காலம் சுங்க ராஜவம்சத்தினரின் 
காலத்தோடு ஒட்டியதாக இருக்கலாம் என்று ராகுல் ஊகித்திருக் 
கிறார் . இதைக் குறித்து டாக்டர் ராம்பிலாஸ் சர்மா பரிகாசமாக 
இவ்விதம் எழுதியிருக்கிறார் - என்ன புதுமையான சமுதாய 
இயல் ! இராமன் சுங்க சக்கிர வர்த்தியின் பிம்பமாகிறான் . காளி 
தாசனின் குமார சம்பவத்தில் வருகிற குமாரன் குமாரகுப்தன் 
எனும் சுங்க மாமன்னனின் பிம்பம் . தசரதர் , கௌசல்யா , சீதை , 
இராவணன் ஆகியோரின் முன்மாதிரிகள் யார் யார் என்பதை 
ராகுல் இனி நமக்குச் சொல்லவேண்டும் ! டாக்டர் ராம்பிலாஸ் 
சர்மா . அவரது தீவிர உற்சாகத்தில் , ராகுலை மட்டுமின்றி , 
ஹஸாரி பிரசாத் துவிவேதியையும் பிராமண இனப்பற்று உடை 
யவர்கள் என்றும் புதுப்பிப்பாளர்கள் என்றும் சாடியிருக்கிறார் ! 
( 3 ) சுபர்ணா யவ்தேயா கதையில் ஹூணர்களைத் தோற்கடித்த 
சக்கிரவர்த்தியின் பெயர் சமுத்திரகுப்தன் என்றிருக்கிறது . 
உண்மையில் , அவன் ஸ்கந்தகுப்தன் ஆவான் . ( 4 ) துர்முகி யில் 
ஹர்ஷவர்த்தனனின் சகோதரன் ராஜ்யவர்த்தனன் கன்யாகுப்ஜாதி 
பதியாகக் காட்டப்பட்டுள்ளது . உண்மையில் , அவன் ஸ்தானேஸ் 
வரை ( தற்கால தானேஸர் ) ஆண்டவன் . ஹர்ஷன் க்ஷத்திரிய 
சதவாகன வம்சத்தைச் சேர்ந்தவன் என்று கூறப்பட்டுள்ளது . 
ஆனால் , சதவாகனர்கள் பிராமணர்களாவர் ; அவர்கள் ஹர்ஷனின் 
முன்னோர்கள் அல்லர் . ( 5 ) ஜெய்சந்த் , கதையில் சித்திரித்திருக் 
கிற முறையில் , அவனது மூல புருஷனுக்கு நியாயம் செய்கிறவனாக 
இல்லை . அவனை ஒரு வீர புருஷனாக முஸ்லிம் வரலாற்றாசிரியர்கள் 
குறிப்பிடுகிறார்கள் . ஆனால் , ராகுலின் ஜெய்சந்த் சுகபோகங்களை 
விரும்பும் காமதூர்த்த க் கிழவனாகக் காணப்படுகிறான் . ( 6 ) 
‘ சுரய்யா கதையில் , கதாநாயகி அபுல் ஃபாசலின் மகளாகவும் , 
அவள் தோடர்மல்லின் மகனான கமலை மணம் புரிவதாகவும் , இரு 
வரும் சேர்ந்து ஐரோப்பாவுக்கு யாத்திரை போகிறார்கள் என்றும் 
இருக்கிறது . இது வரலாற்றை உண்மையிலிருந்து வெகுதூரம் 
விலக்கிச் செல்வதாகும் . 

இப்படிச் சில குறைகள் இருப்பினும் , இந்தப் படைப்பு , அதன் 
திட்ட அமைப்பிலும் செயல் முறையிலும் விசேஷமான ஒரு சாதனை 
என்பதில் சந்தேகமில்லை . 8000 வருட வரலாற்றை வெகுவாக 
ரசித்துப் படிக்கக்கூடிய விதத்தில் 386 பக்கங்களில் சுருக்கித் 
தந்திருப்பது , ஒரு விமர்சகர் மற்றும் படைப்பு ஆசிரியரின் செறி 
வும் உறுதியும் நிறைந்த பார்வையை வெளிப்படுத்துகிறது . ஒரு 
கதாசிரியனின் திறமையும் , வறண்ட விவரங்களை நேசிக்கும் ஒரு 

வரலாற்றாசிரியனின் தன்மையும் அபூர்வமாக இணைந்து காணப் 
படுகிறது இதில் . இந்தப் புத்தகம் விவாதத்தை எழுப்பியது . 
நக்னவாதி வேதநிந்தக ராகுல் ( ராகுல் நிர்வாணத்தை ஆதரிப்ப 
வர் , வேதங்களைப் பழிப்பவர் ) என்று எவரோ அநாமதேய 
சுவாமிஜீ ஒருவர் விஸ்வபந்து சஞ்சிகையில் ஒரு கட்டுரையில் 
ராகுலை வசைபாடியிருந்தார் . ஆனால் அதற்கு மிகுந்த புகழ் ஏற் 
பட்டுள்ளது . இந்தியா சுதந்திரம் பெறுவதற்கு வெகுகாலம் 
முன்னரே , வால்கா ஸே கங்கா , கார்க்கியின் தாய் மாதிரி , அனைத்து 
இந்திய மொழிகளிலும் ஏக காலத்தில் மொழிபெயர்க்கப்பட்டு , 
பல பதிப்புகள் பிரசுரமான புத்தகங்களில் ஒன்றாகத் திகழ்ந்தது . 
ஆங்கிலம் , ரஷ்யன் , செக் , போலிஷ் மற்றும் பல அயல்நாட்டு 
மொழிகளிலும் அது மொழிபெயர்க்கப்பட்டு , மிகப் பிரபலம் 
அடைந்தது . ராகுலின் எழுத்துக்களில் , இந்த ஒரு புத்தகம் , 
இந்தி மொழிக்கு மட்டுமின்றி இந்திய இலக்கியத்திற்கே வர 
லாற்றுப் பெருமை கொண்ட பங்களிப்பாக உயர்ந்து நிற்கிறது . 

ராகுல் பிரேம்சந்த் பற்றி இப்படி எழுதினார் : 


நான் 1915 - ல் அவர் பெயரைக் கேட்டிருந்தேன் ; அவரது 
படைப்புகளைப் படித்திருந்தேன் . ஆனால் வெகுகாலத்துக்குப் 
பின்னரே நான் அவரை சந்தித்தேன் . அவருடைய எழுத்து 
நடையில் மிகப் பெரும் சிறப்பு ஒன்றிருந்தது . விமர்சகர்களும் , 
அவரது சமகால இந்தி மற்றும் உருதுப் பண்டிதர்களும் அதை ஒரு 
குறையாகக் கருதினார்கள் . அவருடைய எழுத்து நடை அவர் 
வாழ்க்கையைப் போலவே எளியதாக இருந்தது . தனது 
மொழியை அலங்காரம் பண்ணவோ , அதில் செயற்கைத்தனம் 
காட்டவோ அவர் ஒருபோதும் விரும்பியதில்லை . பெரும் அளவு 
மக்களின் பெரும் அளவு நன்மைக்காக (பகுஜன் ஹிதய , பகுஜன் 
சுகாய ) அவர் எழுதினார் . அனாவசியமான பண்டிதத்தனத்தைத் 
தன் மொழிமீது சுமத்த அவர் ஆசைப்பட்டதேயில்லை . நான் 
அவருடைய நூல்களின் கீர்த்தியை 1921 - ல் , மறுபடியும் ரேவதியா 
கிராமத்தில் கண்டேன் . அங்குள்ள படிப்பறிவில்லாத மக்களைக் 
கூட அவை அடைந்திருந்தன . 1920லும் 1930லும் , ஒத்துழை 
யாமை இயக்கத்தின் செய்தியைப் பரப்புவதற்கு அவருடைய 
எழுத்துக்கள் உதவி புரிந்தன . நான் அவரை பனாரசில் 1926 - ல் 
கண்டேன் . பிரபல உருது எழுத்தாளர் ஒருவர் அவருடைய உரை 
நடையை பூரப் கி போலி ( கிழக்கத்திய பேச்சு வழக்கு ) என்று 
கண்டனம் செய்தார் . இக்கனவான் லக்னௌவில் மேன்மையான 
நவாப் குடும்பத்திலிருந்து வந்தவர் . அவர் ஒரு நாவல் எழுதி 
யிருந்தால் - அல்லா அவருக்கு அருள்புரியட்டும் - குடியானவன் 
ஹோரி வாயிலிருந்து அரபு மொழி வெளிவரும்படி அவர் செய் 

ராகுல் சாங்கிருத்யாயன் 
திருப்பார் . ஓ பிரேம் சந்திடம் ( சம்ஸ்கிருதமயமான ) இந்தியின் 
செம்மையும் ஆழமும் இல்லை ! என்று இந்திப் பண்டிதர்கள் 
சொன்னார்கள் . இந்த இலக்கிய வகைக்கு , நாவலுக்கு , உருதுவை 
யும் இந்தியையும் உபயோகப்படுத்தும் களத்தில் அவர் ஒரு முன் 
னோடியாக இருந்தார் . கடைசியாக நான் அவரை சாரநாத் 
அருகில் உள்ள அவருடைய பிறந்த ஊரில் சந்தித்தேன் . இஸ்லாமிய 
காலத்துக்கு முற்பட்ட , அல்லது இஸ்லாமிய காலத்தின் ஆரம்ப 
நாட்களைச் சார்ந்த சிற்பத்தின் பழைய தலை ஒன்றை நான் 
கண்டெடுத்தேன் . அதன் தலைமுடி அமைப்பிலிருந்து அது ஒரு 
காயஸ்தரின் உருவமாக இருக்கும் என்று தோன்றியது . அவ 
ருடைய மூதாதையரில் மிக முந்தியவர்களில் ஒருவரின் தலையாக 
இருக்கலாம் அது . நான் அதை பிரயாக் மியூசியத்துக்கு அனுப்பி 
னேன் . அங்கே , ஒரு பாய்மீது உட்கார்ந்திருக்கையில் , இதுதான் 
எங்கள் கடைசிச் சந்திப்பாக இருக்கும் என்று நான் எண்ணவே 
யில்லை . நான் திபெத்தில் அவரது மரணச் செய்தியைக் கேட் 
டேன் . அன்று , அவருடைய நாவல்களில் உள்ள சிறந்த கதை 
மாந்தர் அனைவரும் , பிரேம்சந்தின் சுய வெளிப்பாடுகள் போல 
எனக்குத் தோற்றம் காட்டினர் . அவர் இந்தியாவின் சாகா 
வரம் பெற்ற எழுத்தாளர் , கலைஞர் . .. நூற்றாண்டுகள் ஓடி 
மறையும் . பிரேம்சந்தின் கற்பனை உலகம் , இந்தியாவின் இன்றைய 
மாறிவரும் காலகட்டத்தை , தெளிவாகவும் உண்மையான 
வார்த்தைகளிலும் பதிவு செய்து காப்பாற்றி நிற்கும் (ராகுல் 
நிபந்தாவளி, பக்கங்கள் 7 - 9 ) . 

அவரது மத்திய ஆசியாவின் வரலாறு , இரண்டு பாகங்கள் 
தவிர மற்றொரு மாபெரும் சாதனை , உலக தத்துவங்களையும் 
இந்திய தத்துவ முறைகளையும் ஒப்பீடு செய்து ராகுல் எழுதிய 
நூல் ஆகும் . பெளத்த சிந்தனை ( 100 பக்கங்கள் ) , இஸ்லாமிய 
சிந்தனை ( 125 பக்கங்கள் ) பற்றி ஒரே புத்தகத்தில் இவ்வளவு விரி 
வாகவும் சிறப்பாகவும் சித்திரித்துக்காட்டும் நூல் இந்தியில் 
வேறு எதுவும் இல்லை . 

அதன் நான்கு பக்க முன்னுரையிலிருந்து - முதலும் முடிவு 
மான - இரண்டு பாராக்களை எடுத்துச் சொல்லவேண்டும் என்கிற 
ஆசையை அடக்க இயலவில்லை . இம்முன்னுரை 1942- ல் , ஹஜாரி 
பாக் மத்திய சிறையில் எழுதப்பட்டது . இம் மேற்கோள் , வாழ்க் 
கையின் மீதும் உலகத்தின் மீதும் பொதுவாகவும் , சிறப்பாக 
1940கள் கால இந்தியா மீதும் , ராகுல் கொண்டிருந்த தத்துவ ரீதி 
யான அணுகலின் சாரத்தைத் தருகிறது : 

பல கோடி வருடங்களாக மனிதன் பூமிமீது வசித்து வந்த 
போதிலும் , அவனது அறிவு முன்னேற்றத்தின் மிக உயர்வான 

மகிமை பொருந்திய காலம் கி . மு . 5000 முதல் கி . மு . 3000 - க்கு 
உட்பட்டதேயாகும் . மனித சமுதாயத்தின் தோற்ற அமைப்பை 
மாற்றிய விவசாயம் , பாசனமுறை , ஞாயிறுபஞ்சாங்கம் , மற்றும் 
இவை போன்ற முக்கியமான கண்டுபிடிப்புகளையும் அப்போது 
தான் அவன் செய்தான் . அப்புறம் , கி . பி . 1760க்குப் பின்னர் 
தான் மீண்டும் இத்தகைய அறிவார்ந்த வேகத்தை நாம் காண் 
கிறோம் . நவீன கண்டுபிடிப்புகள் தொடர் சங்கிலியாகத் 
தொடங்குகின்றன அப்போது முதல் காலகட்டத்தில் தத்துவம் 
இருந்ததில்லை . இரண்டாவது கட்டத்திலோ , தத்துவம் தனது 
வயது எல்லையையும் மீறி உயிரோடிருக்கிற ஒரு கிழவன் போல் 
தோன்றுகிறது . அவன் அவனுடைய வயதுக்காக மதிக்கப்படு 
கிறான் ; ஆனால் , அவன் அறிவியலை - சோதனைரீதியாக உண்மைப் 
படுத்தப்பட்ட சிந்தனையை - தனக்குத் துணை கொள்கிறபோது 
தான் அவனுடைய வார்த்தைகள் மக்களின் கவனத்தைக் கவர் 
கின்றன . ஆனாலும் , சர் ராதாகிருஷ்ணன் போன்ற பழைய வகை 
மத போதகர்கள் அதை ஒப்புக்கொள்வதில்லை ; புராதன 
இந்தியாவில் தத்துவம் எந்தவொரு அறிவியல் அல்லது கலையின் 
கைப்பாவையாகவும் இருந்ததில்லை . ஆனால் , சுதந்திரமான 
சுயேச்சை நிலைமையை அது பெற்றிருந்தது என்று சொல்கிறார் 
கள் . எனினும் , இந்தியாவில் , தத்துவம் எப்போதும் மதத்துக்குப் 
பின்பாட்டு பாடிக்கொண்டு தான் இருந்தது . 

உலகளாவிய தத்துவ ஓட்டங்களை கவனித்துப் பார்த்த 
பிறகு , அவை தேசீயமாக இருப்பதைவிட அதிகம் சர்வதேசீயத் 
தன்மை பெற்றிருப்பதை ஒருவர் உணரமுடியும் . ஒரு நாட்டின் 
ஒரு மதம் மற்றொரு மதத்தினிடம் காட்டுவதைவிட , ஒரு தத்துவ 
சிந்தனை இதர தத்துவங்களின் கருத்துக்களை ஏற்றுக்கொள்வதில் 
மிக அதிகமான தாராளத் தன்மை காட்டியுள்ளது . தத்துவ 
சிந்தனைகளின் பின்னால் பொருளாதாரத் தொடர்பு செயல்பட 
வில்லை என்று சொல்வது தவறும் பிழையும் ஆகும் ; ஆயினும் , 
மதங்களோடு ஒப்பிடுகையில் , ஒரு நாட்டின் சுயலாப அக்கறைகளை 
இன்னொரு நாட்டின் மீது சுமத்த தத்துவங்கள் முயன்றதில்லை . 
ஆகவே , அறிவியல் துறை தவிர , வேறு எதிலும் , தத்துவத்தில் 
காணப்படுவது போன்ற , கங்கையும் அமுவும் தாஸ்லாவும் 
( டைகிரிசும் யூப்ரட்டிசும் ) இணைந்து ஓடும் மாபெரும் சங்கமத்தை 
யும் , நளாந்தா , பொக்காரா , பாக்தாத் , கார்டோவாவின் 
அன்பான கலவையையும் நாம் காணவில்லை . காலமும் வசதிகளும் 
போதுமானபடி இல்லாததனால் , சைனா மற்றும் ஜப்பான் தத்துவங் 
களை இத்தொகுப்பில் சேர்க்க முடியாமல் இருப்பதற்காக நாம் 
வருந்துகிறோம் . ஆனாலும் , தத்துவத் துறையில் குறுகிய தேசீயத் 

ராகுல் சாங்கிருத்யாயன் 
தைப் பரிந்து பேசுகிறவர்கள் தங்களைத் தாங்களே ஏமாற்றிக் 
கொள்வதோடு , மற்றவர்களையும் ஏமாற்ற முயல்கிறார்கள் என்ற 
முடிவுக்கு வருவதில் நமக்கு எந்தவிதமான சந்தேகமும் இல்லை . 

( தர்ஸன் - திக் தர்ஸன் , பக்கங்கள் 5ம் 8ம் ) . 
இந்திய மற்றும் புத்த தத்துவ சிந்தனைகளுக்கு மறுவிளக்கம் 
தருவதில் மட்டுமின்றி , இந்தோ - சோவியத் கல்வி இயல் பரி 
மாற்றம் மற்றும் கலாசாரத் தொடர்புகள் ஏற்படுத்துவதிலும் , 
முற்போக்கு சிந்தனை கொள்வதில் ராகுல் சாங்கிருத்யாயன் ஒரு 
முன்னோடியாக இருந்திருக்கிறார் . மினாயேவ் , பாரன்னிக்கோவ் , 
ஷெர்பாத்ஸ்கி போன்ற இந்திய இயலாளர்கள் சோவியத் ரஷ்யா 
வில் செய்ததை , ராகுல் இந்தியாவிலிருந்து செய்தார் . இந்தியா 
வின் ஆரம்பகால சோஷலிஸ்ட் சுயசிந்தனையாளர்கள் , சோவியத் 
இயலாளர்கள் வரிசையில் , ராகுலின் பெயர் எப்போதும் முதலாவ 
தாக , முன்னணியில் நிலைபெற்றிருக்கும் . 

மொழி , இலக்கியம் பற்றிப் பொதுவாகவும் , இந்தி , தேவ 
நாகரி எழுத்துக்கள் பற்றிக் குறிப்பாகவும் அவர் கொண்டிருந்த 
நோக்கு பற்றி முன்னரே குறிப்பிடப்பட்டிருக்கிறது . வட இந்தியா 
வில் மிகப் பெரும் கருத்து தொடர்பு சாதனமாக எளிய இந்தியை 
அவர் பரிந்துரைத்தார் . ஆங்கிலம் அல்லது வேறு எந்த அந்நிய 
மொழியையும் அவர் எதிர்க்கவில்லை ; ஆனால் , இந்திய மொழிகள் 
மீது அவை காட்டுகிற ஆடம்பரப் போக்கையும் மேலாதிக்கத்தை 
யும் அவர் எதிர்த்தார் . அது இயற்கைக்கு மாறான நிலைமை 
என்பது அவரது கருத்து . எனினும் , இந்தி இலக்கியத்தின் 
குறுகிய வரம்புகளை அவர் உணர்ந்தே இருந்தார் . இந்தியில் 
நாடகம் ( 1948 வரை ) மிகவும் வளர்ச்சி குன்றிய இலக்கிய வகை 
யாக இருக்கிறது என அவர் நினைத்தார் . அறிவியல் இலக்கியத்தில் 
இந்தி இதர மொழிகளை விடப் பின் தங்கி நிற்கிறது . இந்தி இலக் 
கணத்தை எளிமைப்படுத்துவதை அவர் ஆதரித்தார் . பாணினி 
தனது சம்ஸ்கிருத இலக்கணத்தில் அநேக உடிச்சி மற்றும் 
பிராதிசி வடிவ வேற்றுமைகளை ஏற்றுக்கொள்ள நேரிட்டதை 
அவர் தனக்கு சான்றாக எடுத்துக்காட்டினார் . தேவநாகரி எழுத் 
துக்களை மோனோ - லைன் அச்சமைப்புக்கு ஏற்றபடி மாற்றி அமைக்க 
வேண்டும் என்பதில் அவர் தீவிரமான ஆர்வம் கொண்டிருந்தார் . 
இந்தியும் தேவநாகரியும் வெகுவேகமாக முன்னேறவேண்டும் என 
அவர் விரும்பினார் . 

இலக்கிய விமர்சன விஷயங்களில் , வளர்ச்சி பெற்றுவரும் 
மக்களின் பெருவாரியான தேவைகளை மையமாக்கி சமூக ரீதியில் 
பயன்படக்கூடிய முற்போக்கு இலக்கியத்தையே அவர் ஆதரித் 
தார் . தந்தக் கோபுரத்திற்குள் அடங்கி , தேர்ந்தெடுத்த உயர் 

இலக்கிய சாதனைகள் 
வான ஒரு சிலருக்கு மட்டுமே உபயோகப்படக்கூடிய கலையையும் 
இலக்கியத்தையும் அவர் எதிர்த்தார் . கவிதையிலும் கற்பனைப் 
படைப்புகளிலும் ஸ்தல வர்ணங்களும் வட்டார வழக்குகளும் 
இடம் பெறவேண்டியது அவசியம் என்று அவர் வலியுறுத்தினார் . 
இதுபற்றி ஒரு இடத்தில் அவர் இவ்வாறு எழுதியுள்ளார் : இந்தி 
இலக்கியத்தில் பல வித மாறுபாடுகள் காணப்படுவதில்லை . 
ஏனெனில் , இந்தி எழுத்தாளர்கள் , அவர்கள் பீகாரின் நெல்வயல் 
கள் அல்லது சமவெளிகளிலிருந்து வந்தவர்களானாலும் , 
கார்வாலின் பைன் மரங்கள் அடர்ந்த இமாலயப் பள்ளத்தாக்கு 
கள் அல்லது மலைப்பிரதேசங்களைச் சேர்ந்தவர்களாயினும் , 
மார்வார் பாலைவனங்களையோ , ஜபல்பூரின் விந்தியமலைக் காடு 
களையோ சேர்ந்தவர்களாக இருப்பினும் , எல்லோருமே எந்த 
ஸ்தலத்தின் காட்சிகளை அல்லது இயற்கை வர்ணனைகளைத் 
தங்கள் கவிதைகளிலும் , உரைநடைப் படைப்புகளிலும் புகுந்து 
விட அனுமதிப்பதில்லை என்று மவுனமான ஒரு சதித்திட்டமும் 
ரகசிய ஒப்பந்தமும் செய்திருப்பதாகத் தோன்றுகிறது ( சாகித்திய 
நிபந்தாவளி, பக் . 9 ) . 

அவர் தெளிவான வார்த்தைகளில் சொல்லியிருக்கிறார் . ஒரு 
முற்போக்கு எழுத்தாளன் எந்த மத நம்பிக்கை அல்லது குறுகிய 
குழுவையும் சார்ந்தவன் இல்லை . மூடுண்ட பாதைகளைத் திறந்து 
அவற்றை விசாலப்படுத்துவதே முற்போக்கு இயலின் நோக்க 
மாகும் . முற்போக்கு இயல் ஒரு கலைஞனின் சுதந்திரத்துக்கு எதிரி 
அல்ல ; அவனுடைய அடிமைத்தனத்திற்கும் கட்டுண்ட நிலைக் 
குமே எதிரியாகும் . 

அவருடைய பார்வையில் , முற்போக்கு எழுத்தாளன் மக்களின் 
எழுத்தாளனே யாவான் . அவன் மக்களின் மொழியை உபயோ 
கிப்பான் ; மக்களின் தேவைகளை எடுத்துச் சொல்வான் . ஒரு 
எழுத்தாளன் மிகுந்த பலசாலி ; மக்களுடன் சேர்ந்து போராடும் 
சகா . அவனே அவர்களின் தலைவனும் கூட . அவனே போர் 
வீரனாகவும் படைத்தளபதியாகவும் இருக்கிறான் . ஆகவே , அவன் 
தன்னை எப்போதும் சாதாரண மனிதனோடு ஒருங்கிணைந்தவ 
னாகவே கருதவேண்டும் . 

இத்தகைய சிந்தனையாளர் , இயல்பாக , கலை கலைக்காகவே 
என்ற போக்கிற்கு எதிராக இருந்தார் . மக்கள் கலை , மக்கள் 
இசை , மக்கள் நாட்டியம் ஆகியவற்றை அவர் ஆதரித்தார் . 
நாட்டு மக்களின் கலை வடிவங்கள் வெறும் காட்சிப் பொருள் 
களாகவோ , நகர மக்களின் பொழுதுபோக்கு சாதனங்களாக 
மட்டுமோ இருப்பதை அவர் விரும்பியதில்லை . கலை , அவர் கருத் 
தின்படி , பயனுள்ளதாக இருக்கவேண்டும் ; ஏழை எளியவர்களை 

யும் அடக்கி ஒடுக்கப்பட்டவர்களையும் மேம்படுத்துவதும் , ஒரு 
சிறந்த சமத்துவ சமுதாயத்தை உருவாக்குவதற்கு அவர்களை 
இட்டுச் செல்வதும் அதன் பயனாக இருக்கவேண்டும் ; அந்தப் புதிய 
சமுதாயத்தில் ஒவ்வொருவருக்கும் அதிகபட்ச வாய்ப்பும் , தேவை 
களிலிருந்து விடுதலையும் சித்திக்கும் . 

கடைசியாக , புத்தரும் காந்தியும் என்ற அவருடைய கட்டுரையி 
லிருந்து சில மேற்கோள்கள் இங்கே தரப்படுகின்றன . ( இதன் 
மூலப் பிரதி ஆங்கிலத்தில் எழுதப்பட்டது என்றும் , துரதிர்ஷ்ட வச 
மாக அந்த எழுத்துப் பிரதி தொலைந்துவிட்டது என்றும் புத்தகத் 
தில் உள்ள குறிப்பு அறிவிக்கிறது . ) அது காந்தி கொலை செய்யப் 
பட்ட உடனே , 1948 , ஆஜ்கல் என்ற இந்திப் பத்திரிகை பிரசுரித்த 
காந்தி விசேஷ மலரில் வெளி வந்தது . இதற்கு முன்பெல்லாம் 
காந்தியை மிகக் கடுமையாகவும் , குறும்பாகவும் விமர்சித்து , நடை 
முறைக்கு ஒவ்வாத கனவுவாதி என்றும் , பெரும் தொழிலதிபர் 
களின் ஏஜன்டு என்றும் , ஒத்துழையாமை பற்றி கனவு உலக 
நம்பிக்கை கொண்டவர் என்றும் ராகுல் எழுதியுள்ளார் . ஆனால் , 
1947 ஆகஸ்டு 15 - க்குப் பிறகு , 1948 ஜனவரி 30- க்கு முன்னால் , 
எழுதப்பட்ட இப் பாராட்டுரையில் அவருடைய கருத்து முற்றிலும் 
மாறிவிட்டது . இந்தியாவின் இரு பெரும் மனிதர்களையும் தெளி 
வாகப் புலன்படக்கூடிய முறையில் இதில் அவர் ஒப்பிட்டிருக் 
கிறார் : 

" ஸப்பே சத்த பவன்து சுகி தத்தா - உயிர் வாழும் சகல ஜீவ 
ராசிகளும் சந்தோஷமாக இருக்கட்டும் - என்று புத்தர் உபதேசித் 
தார் . ஆனால் அவர் ஒரு செயலூக்கம் இல்லாத வானம் பார்த்த 
நபர் அல்லர் . அவர் யதார்த்தவாதி . எனவே செயற் களத்தில் 
பிரவேசிக்கும்படி அவர் தனது சீடர்களுக்கு வழி வகுத்துக் 
கொடுத்தார் . மிகப் பெரும்பான்மையோருக்கு மிகப் பெரும் 
அளவு நன்மை செய்வதற்காக சுற்றித் திரியும்படி அவர்களை அவர் 
கேட்டுக்கொண்டார் . மிகப் பெரும் அளவு நன்மையும் வெகு 
பேரளவு அக்கறைகளும் ஒரு சிலரது சந்தோஷங்களோடும் சுய 
லாப அக்கறைகளுடனும் அநேக முறைகள் மோதிக்கொள்ள 
நேரும் என்பதை அவர் அறிந்திருந்தார் . சமூகம் முரண்பட்டு 
எதிர்க்கும் அக்கறைகள் பலவற்றைக் கொண்டு பிளவுபட்டிருந்தது . 
தனி நபர் சொத்து சேகரம் செய்வதும் பேராசையுமே துன்பத் 
தின் அடிப்படைக் காரணமாகும் என்று புத்தர் கருதினார் . 
பேராசையிலிருந்து திருட்டு , சுரண்டல் , கூட்டு ஒப்பந்தம் எல்லாம் 
உற்பத்தியாகின்றன . இத்தகைய சட்ட விரோதச் செயல்களி 
லிருந்து தன்னைப் பாதுகாத்துக் கொள்வதற்காகவே மனிதன் 
உறவு முறை அமைப்பை உண்டாக்கினான் . இந்த ஏற்பாட்டில் 

இறுதிபூர்வமான பரிகாரம் இருப்பதாக புத்தர் கண்டாரில்லை . 
சந்நியாசிகள் மற்றும் சந்நியாசினிகளிடையே ஒரு சமத்துவ 
ஒழுங்கு முறையை அவர் உபதேசித்தார் . அவர் தனது இறுதிச் 
செய்தியாக நஹி வீரென் வீரானி சமாந்தித் குதாச்சன் ( பகைமையும் 
வன்முறையும் ஒருபோதும் விரோதத்தையும் வன்முறையையும் 
தணித்து விடாது ) என்று கூறினார் . 

யுத்தத்திற்குப் பிறகு , அமைதியின் இந்த மகத்தான செய் 
தியை உலகத்தாருக்கு அறிவித்த மாமனிதன் உலகத்திலேயே 
காந்தி தவிர வேறு எவருமிலர் . புத்தரின் சுய தன்மை அவரிடம் 
இருந்ததில்லை . சந்தர்ப்பத்துக்குப் புறம்பாக நீக்கிவிடப்படு 
மானால் , காந்தியின் சத்தியமும் அகிம்சையும் ஒரு தனி நபரின் 
பைத்தியக்காரத்தனமாகவே தோன்றும் . ஆனால் காந்தி உலக 
அன்பையும் சமாதானத்தையும் போதித்தார் . இவ்வகையில் 
காந்தி புத்தரைவிட அதிகமாக வேதனைப்பட வேண்டியிருந்தது 
என்று கூட நான் சொல்வேன் . கொலைகார வழிப்பறிக் கொள்ளைக் 
காரனான அங்குலிமாலனின் சவாலை புத்தர் அச்சமின்றி எதிர் 
கொண்டார் . ஆனால் , காந்தி , மற்றவர்களது , அநேக மனிதர் 
களின் , உயிரைக் காப்பாற்றுவதற்காகத் துணிந்து தானே 
சுட்டெரிக்கும் நெருப்பினூடே பலமுறை குதித்தார் . தென் 
ஆப்பிரிக்காவில் போயர் யுத்தத்தில் அவர் அப்படிச் செய்தார் . 
அவர் தனது சோதனையை மறுபடியும் கல்கத்தாவிலும் , டில்லி 
யிலும் , மற்றும் பல இடங்களிலும் சாதி ஒற்றுமையை நிலைநாட்டு 
வதற்காகச் செய்தார் . இதெல்லாம் யாருக்குத் தான் தெரியாது ? 
அவர் ஒரு மகாத்மாதான் . அதில் எவ்விதமான சந்தேகமு 
மில்லை . 

காந்தி கடவுளிடமும் , சமூகம் பற்றிய மாறாத நோக்குடைய 
ஒரு தத்துவத்திலும் நம்பிக்கை கொண்டிருந்தபோதிலும் , அவர் 
தனது தனி வழியில் செயலற்றவராக இல்லை . அவரும் , புத்தர் 
போலவே , மிகப் பெரும்பாலானவர்களின் மிகப் பெரிய நலனுக் 
காக (பகுஜன் - ஹிதய் ) வாழ்ந்தார் . அவர் புத்த சமயத்தைத் தனது 
மதமாக ஏற்றுக்கொள்ளாமல் போனது பரிதாபத்துக்குரியது . 
ஆனால் , நெடுங்காலமாக ஒரு புதுவகை காந்தி வெளிப்பட்டு வரு 
கிறார் . அவர் அரசியல் விடுதலையில் மட்டும் திருப்தி அடைய 
வில்லை . அதற்குப் பொருளாதார அடக்கமும் தர அவர் விரும்பு 
கிறார் . அப்போதுதான் உண்மையான சமூகப் புரட்சி வரும் . 
புத்தரைப்போல , காந்தியும் , ஒருசில உயர்ந்த வர்க்கங்களிடம் 
அல்லது சாதிகளிடம் அதிகாரம் குவிந்து கிடப்பது தான் உண்மை 
யான அபாயம் அல்லது சாபத்தீடு என உணர்ந்து வருகிறார் . 
எனவேதான் , உள்நாட்டு ராஜாக்களின் தன்னிச்சையான . 

ராகுல் சாங்கிருத்யாயன் 
அநியாயமான ஆட்சி முறையை அவர் பூசி மெழுகாத வார்த்தை 
களில் கடுமையாகக் கண்டித்துக் கொண்டிருக்கிறார் . அவர் சோஷ 
லிசம் பற்றியும் பேசுகிறார் ; ஆனால் சத்தியத்தையும் அகிம்சையை 
யும் மிக அதிகமாக வலியுறுத்துகிறார் . உண்மையான சோஷலிஸ்ட் 
எவனும் சத்தியத்தின் விரோதியாக இருக்கமுடியாது ; எந்த ஒரு 
சோஷலிஸ்டும் வன்முறையை வன்முறைக்காக விரும்புவதும் 
இல்லை . உண்மையில் , ஒரு சோஷலிஸ்ட் அல்லது கம்யூனிஸ்ட் 
தற்காப்புக்காக மட்டுமே வன்முறையை ஆதரிக்கிறான் ; அதுவும் , 
இதர எல்லாவித அமைதியான எதிர் தாக்குதல் முறைகளும் 
தோல்வி அடைந்த பிறகு , அல்லது கட்டுப்படுத்தப்பட்ட பிறகே , 
வன்முறை கட்டவிழ்த்து விடப்பட்ட நிலையில் தான் , வன்முறையை 
ஆதரிக்கிறான் . 

வருங்காலத்தில் , முதலாளித்துவ ஏகபோகவாதிகளையும் , 
கட்டுப்பாடில்லாத உயர் வர்க்கங்களைச் சேர்ந்த அவர்களது சட்ட 
விரோதமான உதவியாளர்களையும் எதிர்த்து , மாபெரும் 
போராட்டம் ஒன்று துவங்கப்படும் . வர்க்கக் கொடூரங்களைவிட 
அகிம்சையின் சக்தி மிக வலிமையானது என நான் உறுதியாக 
நம்புகிறேன் . காலாவதியாகிப்போன நிலப்பிரபுத்துவத்தை , 
ஒரு சொட்டு ரத்தமும் சிந்தாமல் , காந்தி ஒழித்துக்கட்டுவார் . 
நமக்கு வெகு குறைவான காலமே இருக்கிறது . அவர் நீண்ட 
ஆயுளுடன் இருக்க வேண்டும் என நாம் விரும்புகிறோம் . எனினும் 
அவருடைய கால அளவுக்கும் ஒரு வரம்பு உண்டு . அவர் நமக்கு 
அரசியல் சுதந்திரம் பெற்றுத் தந்தார் . பொருளாதார சமத்து 
வத்திற்கும் அவரே நம்மை இட்டுச் செல்லட்டும் . இக் கடமையில் 
அவர் வெற்றிபெற்றால் , வரலாறும் மனிதகுலமும் என்றும் அவரை 
நினைவில் நிறுத்திப் போற்றும் . அப்போது அவர் புத்தரைவிடப் 
பெரியவராக விளங்குவார் . 

( அதித் ஸே வர்த்த மான் , பக்கங்கள் 120 - 23 ) 


New 


சதும் 


- 


தா 


-- 


* 


* 


அனுபந்தம் 1 


து 


ராகுல் வாழ்க்கையில் முக்கிய நிகழ்ச்சிகள் 


பம் 


சப்பட்ட 


- 


* 


நகர் 


* 


* 


வ 


- 


- 


. 


. 


பன் 


பட 


- 


- 


- 


- 


கோ 


நD 


T 


தம் 


. 


* 


A 


- 


9 ஏப்ரல் 1893 - யு . பி . மாநிலம் ஆஜாம்கார் மாவட்டத்தில் 
பாந்தகா எனும் பாட்டன்மார் கிராமத்தில் பிறந்தார் . தந்தை 
கோவர்தன் பாண்டே . தாய் : குலவந்தி தேவி . நான்கு 
சகோதரர்கள் , ஒரு சகோதரியிடையே மூத்தவர் . பெயர் : 
கேதார்நாத் பாண்டே . 
1912 - 13 - பராசா மடத்தில் சாது ஆகவும் , மடாதிபதி வாரிசு 

ஆகவும் இருந்தார் . 
1913- 14 - தென்திசை யாத்திரை . 
1922 - பக்சார் சிறையில் ஆறு மாதங்கள் . ஜில்லா காங்கிரஸ் 

செயலாளர் . 
1923 - 25 - ஹஜாரிபாக் சிறையில் . 
1927 - 28 - ஸ்ரீலங்காவில் சம்ஸ்கிருத ஆசிரியர் . புத்த சமய இலக் 

கியப் பயிற்சி . 
1929 - 30 - திபெத்தில் ஒன்றேகால் வருடம் . 
1932 - 33 - இங்கிலாந்திலும் ஐரோப்பாவிலும் . 
1934 - திபெத்துக்கு இரண்டாவது பயணம் . 
1935 - ஜப்பான் , கொரியா , மஞ்சூரியா , சோவியத் ரஷ்யா , 

ஈரான் பயணம் . 
1936 - திபெத்துக்கு மூன்றாவது பயணம் . 
1937 - சோவியத் ரஷ்யாவுக்கு இரண்டாவது பயணம் . 
1938 - திபெத்துக்கு நான்காவது பயணம் . இகார் பிறப்பு . 
1939 - அமாவரியில் கிசான் சத்தியாக்கிரகம் சிறைவாசம் . 
1940 - 42 - ஹஜாரிபாக் சிறையிலும் தேவ்லி பாதுகாப்பு முகாமி 
லும் . 

1943 - முப்பத்து நான்கு வருடங்களுக்குப் பிறகு , பிறந்த ஊருக்கு 
வருகை . அவருடைய முதல் மனைவி அவரை சந்திக்க வருகிறாள் . 
உத்தர்கண்டுக்குப் பயணம் . 
1944 - 47 - சோவியத் ரஷ்யாவில் லெனின்கிராட் பல்கலைக் 

கழகத்தில் பேராசிரியர் . 
1947 - 48 - அலாகாபாத் இந்தி சாகித்திய சம்மேளனம் தலைவர் . 
1950 - மசூரியில் சொந்த வீடு வாங்குதல் . பின்னர் அதை 

விற்றல் . 
1953 - மகள் ஜயா பிறப்பு . 
1955 - மகன் ஜேடா பிறப்பு . 
1958 - மக்கள் சீனத்தில் நாலரை மாதங்கள் . 
1959 - 61 - ஸ்ரீலங்காவில் தத்துவப் பேராசிரியர் . 
டிசம்பர் 1961 - தனது ஞாபகசக்தியை இழந்தார் . 
1962 - 63 - சிகிச்சைக்காக சோவியத் ரஷ்யாவில் ஏழு மாதங்கள் . 
14 ஏப்ரல் 1963 - மரணம் . 

1 . மகாபண்டிதா - காசி பண்டிதர் சபை . 
2 . திரிபீடகாச்சார்யா - வித்யாலங்கார பரிவீணா, ஸ்ரீலங்கா . 
3 . சாகித்திய வாசஸ்பதி இந்தி சாகித்திய சம்மேளனம் , அலகா 

பாத் . 
4 . டி . லிட் . ( ஹான . ) - பாகல்பூர் பல்கலைக் கழகம் , பாகல்பூர் . 
5 . டி . லிட் . ( ஹான . ) - வித்யாலங்காரப் பல்கலைக் கழகம் 

ஸ்ரீலங்கா . 
6 . பத்ம பூஷண் - இந்திய அரசு . 

1 . பய்ஸ்வின் சாதி 1923 ? 
2 . ஜினெ கே லியே 1940 
3 . சிம்ஹ சேனாபதி 1944 
4 . ஜெய் யவ்தேயா 1944 
5 . பாகோ நஹீன் , துனியா கோ பாத் லோ 1944 
6 . மதுர் ஸ்வப்ன 1949 
7 . ராஜஸ்தானி ராணிவாஸ் 1953 
8 . விஸ்ம்ரித் யாத்ரி 1954 
9 . திவாதாஸ் 1960 


சிறுகதைகள் 

10 . சாத்மி கே பச்சே 1935 
11 . வால்கா ஸே கங்கா 1944 
12 . பகுரங்கி மதுபுரி 1953 
13 . கனெய்லா கி கதா 1955 - 56 


சுயசரிதை 
14 . மேரி ஜீவன் யாத்ரா ( 5 பாகங்கள் ) 

1 - 1944 , II - 1950 
( 3 பாகங்கள் அவரது மரணத்திற்குப்பின் பிரசுரமாயின . ) 


சே 


ராகுல் சாங்கிருத்யாயன் 


து 


* 


காட் 


வச 


hima காக 


-IA 

15 . சர்தார் பிருத்வி சிங் 1955 
16 . நயே பாரத் கே நயா நேதா 1942 ( 2 பாகங்கள் ) 
17 , பச்பன் கிஸ்மிரிதியான் 1953 
18 . அதித் ஸே வர்த்த மான் ( முதல் பாகம் ) 1953 
19 . ஸ்டாலின் 1954 
20 . லெனின் 1954 
21 . கார்ல் மார்க்ஸ் 1954 
22 . மா - சே - துங் 1954 
23 . கூமாக்கார் ஸ்வாமி 1956 
24 . மேரா ஆஷாயோக் கே ஸாதி 1956 
25 . ஜின்கா மேய்ன் கிரிதாஜ்னா 1956 
26 . வீர் சந்திரசிங் கார்வாலி 1955 
27 . சிங்கள கூமாக்கார் ஜெய்வர்தன் 1960 
28 . கப்தான் லால் 1961 
29 . சிங்கள கே வீர் புருஷ் 1961 
30 . மகா மானவ் புத்த 1956 

31 . மேரி லடாக் யாத்ரா 1926 
32 . லங்கா 1986 - 27 
33 . மேரி யுரோப் யாத்ரா 1932 
34 . மேரி திபெத் யாத்ரா 1937 
35 . யாத்ரா கே பன்னே 1934 - 36 
36 . ஜப்பான் 1935 
37 . ஈரான் 1935 - 36 
38 . ரூஸ் மே பச்சீஸ் மாஸ் 1944 - 47 
39 . கின்னர் தேஷ் 1948 
40 . திபெத் மே ஸவா வர்ஷ் 1931 
41 . கூமாக்கார் சாஸ்த்ரா 1949 
42 . ஆசியா கே துர்காம் பூ - கந்தோன் மே 1956 
43 . சீன் மே க்யா தேக்கா ? 1960 

44 . சாகித்ய நிபந்தாவளி 1949 
45 . புரதத்வ நிபந்தாவளி 1936 
46 . திமாகி குலாமி 1937 
47 . துமாரி க்ஷாயா 1937 
48 . ஆஜ் கி சமஸ்யாயன் 1944 
49 . ஸாம்யவாத் ஹிக்யோன் ? 1934 
50 . அதித் ஸே வர்த்த மான் ( 2 - ம் பாகம் ) 1953 

51 . தீன் நாடக் 1942 
52 . பாஞ்ச் நாடக் 1942 

53 . திபெத்தி பால்சிக்ஷா 1933 
54 . பதாவளி ( 1 ,2 , 3 பாகங்கள் ) 1933 
55 . திபெத்தி வியாகரண் 1933 

இந்தி 
அறிவியல் 

1 . விஸ்வ கி ரூப்ரேகா 1942 
சமூகவியல் 

2 . மானவ் சமாஜ் 1942 
அரசியல் 

3 . சோவியத் நியாய 1939 
4 . ராகுல்ஜி கா அப்ராத் 1939 
5 . ஆஜ் கிராஜ்நீதி 1949 
6 . கம்யூனிஸ்ட்க்யா சாஹ்தே ஹைன் ? 1953 
7 . க்யா கரேன் ? 1937 

8 . சீன் மே கம்யூன் 1960 
9 . சோவியத் கம்யூனிஸ்ட் பார்டிகா இதிஹாஸ் 1939 
10 . ராம்ராஜ்யா அவுர் மார்க்ஸ்வாத் 

11 . வைஞ்னானிக் பெளதிக்வாத் 1942 
12 . தர்சன் - திக்தர்சன் 1942 
13 . பெளத்த தர்சன் 1942 

14 . புத்த சார்யா 1930 
15 . தம்மபத 1933 
16 . மாஜ்ஹிம - நிகாய 1933 
17 . விநய பீடக 1934 
18 . தீர்க நிகாய 1935 
19 . திபெத் மே பெளத்த தர்ம 1935 
20 . பெளத்த சன்ஸ்கிருதி 
21 . இஸ்லாம் தர்ம கி ரூப்ரேகா 1923 

22 . சோவியத் பூமி 
23 . சோவியத் மத்ய ஆசியா 
24 . டார்ஜீலிங் பரிச்சய 1950 
25 . குமாயுன் 1951 
26 . கார்காவால் 1952 
27 . ஜாவ்ன்சார் - டேராதுன் 1955 
28 . ஆஜாம்கார் கி புராகதா 
29 . இமாசல் பிரதேஷ் 1954 ( பிரசுரமாகவில்லை ) 
30 . நேப்பாள் 1953 

அகராதி மற்றும் லெக்சிகன் 
31 . ஷாஸன் - ஷப்த - கோஷ் 1948 

32 . திபெத்தி - இந்தி கோஷ் ( முதல் பாகம் ) 
இலக்கிய வரலாறு 
33 . இந்தி காவ்யதாரா ( அப்பிரம்ஷா ) 1944 
34 . தாக்கினி காவ்யதாரா 1952 


பலை 


. 





அனுபந்தம் - 2 
நாட்டார் பாடல் 

35 . ஆதி இந்தி கி கஹானியா அவுர் கீதன் 1950 
ஆய்வு 
36 . சாராஹ்பாத் கிரித் தோகா கோஷ் 1954 


- 


. 


வரலாறு 

37 . மத்ய ஆசியா கா இதிகாச ( 1 , 2 பாகங்கள் ) 1952 
38 . ரிக்வேதிக் ஆரிய 1956 
39 . அக்பர் 1956 
40 . பாரத் மே ஆங்ரேஸி ராஜ்ய கா ஸன்ஸ்தாபக் 1957 
41 . பாலி சாகித்ய கா இதிகாஸ் 


- 


- 


தொகுப்பு 
42 . துளசி ராமாயண் சங்க்ஷேப் ( தொகுத்தது ) 1957 
43 . சூத்ர கிரிதங்கா ( பதிப்பித்தது ) சம்ஸ்கிருதம் 
44 . சம்ஸ்கிருத காவ்யதாரா 1955 சம்ஸ்கிருதம் 
45 . பாலி காவ்யதாரா ( வெளிவரவில்லை) பாலி 


. 


1. 


. 


உன் 


- 


மொழிபெயர்ப்பு 

46 . சைத்தான் கி அங்க் 1923 
47 . விஸ்மிரிதி கி கர்ப் மே 1923 
48 . ஜாடு கா முல்க் 1923 
49 . ஸோனே கி தள் 1923 
50 . தாகுந்தா 1947 
51 . ஜோ தாஸ்தே 1947 
52 . அநாத் 1948 
53 . ஸன்விதான் கா மஸவ்தா 1948 
54 . ஆதினா 1951 
55 . சுத்கோர் கி மௌத் 1951 
56 . ஷாதி 1952 


1 


- 


-- 


1 


பா 


- 


சம்ஸ்கிருதம் பதிப்பித்தல் , மொழிபெயர்ப்பு மற்றும் ஆய்வு 

57 . சம்ஸ்கிருத பதமாலா ( பாகங்கள் ) 1928 
58 . அபிதர்ம கோஷ் 1930 
59 . விஜ்னாப்திமாத்ரத சித்தி 1934 


பாம் 


1 , 


12 


ராகுல் சாங்கிருத்யாயன் 


-- 


- 


சது 


* 


A 


- 


- 


காப 


அவ 


" 


60 . ஹேது பிந்து 1944 
61 . சம்பந்த பரிக்க்ஷா 1944 
62 . நிதான - சூத்ர ( பரிக்க்ஷா ) 1951 
63 . மகா பரிநிர்வாண சூத்ர 1951 
64 . வாத - நியாய 
65 . பிரமாண - வார்திக 1935 
66 . பிரமாண - வார்திக பாஷ்ய 1935 - 36 
67 . பிரமாண - வார்திக விருத்தி 1936 
68 . பிரமாண - வார்திக ஸ்வவிருத்தி 1936 
69 . பிரமாண - வார்திக - ஸ்வவிருத்தி - திகா 1937 
70 . அத்யார்த்த - சாதக 1935 
71 . விக்ரக வியாவர்த்தினி 
72 . விநய சூத்ர 1943 


- 


D 


| 


- 


- 


* 


/ 


- 


- - 


- 


|- 


* 


* 


து 


இதர மொழிகளில் கிடைக்கும் ராகுலின் 

படைப்புகள் - மொழிபெயர்க்கப்பட்டவை 
1 . சிம்க சேனாபதி 

- உருது , மராத்தி , குஜராத்தி , 

தெலுங்கு 
2 . ஜெய் யவ்தேயா - மராத்தி , குஜராத்தி 
3 . வால்கா ஸே கங்கா - உருது , சிந்தி , குஜராத்தி , 

மராத்தி , கன்னடம் , மலையா 
ளம் , தமிழ் , தெலுங்கு , ஒரியா 
வங்காளி , அசாமி , நேப்பாளி , 

பர்மியம் , ஆங்கிலம் , ரஷியன் 
4 . மதுர் ஸ்வப்ன 

- குஜராத்தி 
5 . சர்தார் பிருத்விசிங் மராத்தி , குஜராத்தி 
6 . வைஞானிக் 
பெளதிக்வாத் 

- வங்காளம் 
7 . தர்சன் திக்தர்சன் - வங்காளம் , மலையாளம் 
8 . திபெத் மே ஸேவா வர்ஷ் - வங்காளம் 
9 . பய்ஸ்வின் - ஸாதி - உருது , குஜராத்தி , மராத்தி 
10 . ஸாக்யவாத் ஹிக்யோன் ? - உருது , தமிழ் 
11 . மானவ சமாஜ் 

- வங்காளம் , குஜராத்தி 
12 . விஸ்வ கி ரூப்ரேகா 

மலையாளம் 
13 . சம்ஸ்கிருத் பதமாலா - சிங்களம் 


கார 


T 


- 


ம 


- 


- 


+ 


- 


ப 


- SRதது 


* 


* 


இலம் 


4 


சயன் 


புகழ் பெற்ற வரலாற்று ஆசிரியர் காசிபிரசாத் ஜெய்ஸ்வால் , 
ராகுல் சாங்கிருத்யாயனை புத்தருடன் ஒப்பிட்டார் . ராகுலின் 
ஆளுமை , அவரது சாதனைகளைப்போலவே , நினைவில் பதியக் 
கூடியதும் மறக்கமுடியாததும் ஆகும் . அவர் பரந்த பயணங்களை 
மேற்கொண்டார் . இந்தி , சம்ஸ்கிருதம் , போஜ்புரி , பாலி , திபெத் 
ஆகிய ஐந்து மொழிகளில் எழுதினார் . சுயசரிதை . வாழ்க்கை 
வரலாறு , பயண நூல் , சமூக இயல் , வரலாறு , தத்துவம் , புத்த 
தர்மம் , திபெத் - இயல் , அகராதி தயாரிப்பு , இலக்கணம் , 
மூல நூல் பதிப்பித்தல் , ஆய்வு , நாட்டியல் கலைகள் , அறிவியல் , 
கற்பனைப் படைப்பு , நாடகம் , அரசியல் மற்றும் துண்டுப் பிரசுரங் 
களுக்குக் கட்டுரைகள் என அவர் வெளியிட்டுள்ள நூல்கள் 
பலவகைப்பட்டன ஆகும் . 
பிரபாகர் மாச்வே 1944ல் ராகுல் சாங்கிருத்யாயனோடு 
நெருங்கிய தொடர்பு கொண்டார் . 1963ல் ராகுல் மரணம் 
அடைகிற வரையில் அவருடைய நண்பராக இருந்தார் . இந்த வர 
லாற்றில் , மாச்வே ராகுலின் வாழ்க்கைச் சுருக்கத்தைத் தருவ 
துடன் , இந்திய இலக்கியத்தில் ராகுலின் சாதனைகளை நாம் 
அறிந்து பாராட்டுவதற்கும் ஆவன செய்துள்ளார் . 


அட்டை அமைப்பு : சத்தியஜித் ரே 
உருவ ஓவியம் : எ . தெவசி 

